



حَضْرَةُ اَقْدَسُ اَمِيْن شَرِيْعَتِ مَحْبُوْب خُدَا عَلَیْهِ السَّلَام

مطبعی مشرقی

لاہور

دو گناہ :
حضرت امین شریعت
اسلام آباد شریف

حضرت آقا امین شریعت محبوب خدا

بنام تاریخی
احوال و کرامات محبوب خدا

۱۴۰۳ھ

شیخ المشائخ تاج الحرفاء والعلما امین شریعت خاتم الاکابر سلطان المناظرین
مفتی اعظم قطب العالم مولانا رفاقت حسین محبوب خدا علیہ الرحمۃ والرضوان

۱۹۸۳ء

کے مختصر حالات طیبہ محاسن و کمالات اور صفات و کمالات اور عارفانہ زندگی کے بیان میں

مُرتَّب

مولانا سید ممتاز حسین شاہ حسینی ترمذی رفاقتی قادری

خلیفہ اجملی حضرت آقا امین شریعت محبوب خدا

مدرسہ تقویت الاسلام، ایم جی روڈ، ویرا ول گجرات

غلام غلامان بارگاہ رفاقتی فقیر و احد علی شیدا رفاقتی اشرفی

ناشر

شیدا نے حضرت امین شریعت محمد کھالی رفاقتی تشریفی

بغدادی ٹرانسپورٹ سٹیشن، اول گجرات

۱۴۰۳ھ

نام کتاب :- حضرت اقدس امین شریعت محبوب خدا علیہ الرحمتہ
نام مرتبین :- مولانا سید ممتاز حسین شاہ رفاقتی

و

مولانا واحد علی رفاقتی اشرفی

صفحات :- ۱۲۰

ہدایہ :- دکن روپے

مطبع :- لیبیل آرٹ پریس، شاہ گنج روڈ، پٹنہ ۷

تعداد :- ۱۰۰۰

نام کاتب :- شاہد پرویز

باہتمام :- مولانا اشرف رضا قادری مصباحی، نائب قاضی ادارہ شریعیہ بہار
سلطان گنج، پٹنہ ۷

ناشر :- محمد کجالی رفاقتی اشرفی - بغدادی ٹرانسپورٹ -
ویراؤل - گجرات

فہرست مضامین

۱	اعتراف
۳	حضرت مولانا الحاج مفتی شاہ سید رفاقت حسین علیہ الرحمہ میری نظر میں
۱۱	تعارف
۱۵	حالات و کمالات
۱۵	خانہ دان اور ولادت طیبہ
۱۶	تعلیم کا آغاز
۱۹	تعلیم ظاہری کا اختتام بالآخر
۲۰	آخری امتحان میں امتیاز
۲۱	تعلیمی فیضان کا آغاز بریلی شریف میں
۲۲	تعلیمی درس کا ہوں کی صدارت
۲۳	شرف بیعت و باطنی نہایت و ربدات
۲۴	صفات و کمالات
۲۷	دینی خدمات و کارنامے
۲۸	دینی و ملی جماعتوں کی سربراہی
۲۹	میر مجلس اور شمع محفل
۳۱	عمامہ کارنگ اور اس کی بندش کی وضع کی وجہ
۳۲	فہرست اس سے متعلق ایک واقعہ
۳۳	حضرت غوث اعظم سے نسبت خاصہ
۳۴	جامعہ حضرت امام اعظم علیہ الرحمہ سے شیخ کا اعتراف و اصرار

اعتراف

محقق و عارف حضرت علامہ شاہ ولی اللہ محدث دہلوی قدس سرہ العزیز لکھتے ہیں کہ امت محمدیہ صلی اللہ تعالیٰ علیہ وسلم کے علماء چند طبقات اور شان کے ہیں، پہلا طبقہ علم و احسان اور تصدیق والوں کا ہے۔ اس جماعت و طبقہ کو جو ہر طبیعت انبیائی کا نمونہ مرحمت ہوا ہے و لکنہ شیئی و قر فی قلوبہم کا اختصاص ان کا غالب وصف ہے۔ یہ طبقہ سر دفتر علماء امت قرار پایا۔ اس طبقہ نے قلبی شہادت و علوم و معارف کے حصول سے حظ وافر حاصل کیا۔

جگر گوشہ حضرت فاطمہ زہرا رضی اللہ تعالیٰ عنہا فرماتے ہیں امت محمدیہ میں سب سے زیادہ نیک دل، سب سے بڑھ کر علم رکھنے والے اور بہت ہی بے تکلف اور بے تصنع حضرات صحابہ کرام ہیں، جن کو اللہ تعالیٰ نے اپنے نبی کریم علیہ الصلوٰۃ والسلام کی صحبت و رفاقت کے لیے پسند فرمایا۔ اس لیے اے مسلمانو! تم ان کے اخلاق و طراکی کی مشابہت اپناؤ۔ یہ حضرات رب کعبہ کی قسم صراط مستقیم پر ہیں۔

علم و عمل اور ظاہر و باطن اور شریعت و سنت کے اتباع کی کوشش ہر دور ہر عہد میں علماء امت کا مطمح نظر رہا لیکن صلاح و فلاح اور ہدایت و سعادت کے حامل ہر دور میں چند ہی برگزیدہ ملتے ہیں۔ ہمارے عہد میں ہندوستان کی سرزمین پر ان صفات حسنہ سے متصف چند ہی حضرات گذر رہے ہیں، جن کے

نورِ علم و عمل، تقویٰ و طہارت، دعوت و تبلیغ اور ارشاد و اجتہاد، فکرِ آخرت، عظمت و محبت رسولِ پاک علیہ الصلوٰۃ والتسلیم سے اہل اسلام کے قلوب منور ہوئے۔ ہمارے شیخ و مربی خاتم الاکابر شیخ المشائخ العرفاء العلماء قطب العالم حضرت مولانا شاہ رفاقت حسین ابن شریعت محبوبِ خلا علیہ الرحمۃ والرضوان اپنے اکابر اسلاف کرام کے سچے متبع اور پیرو اور چاہنے والے تھے۔ آپ ان آحاد امت اعظم رجال دینی و رجال آخرت کے رکن تھے۔ آپ کی زیارت اور نورِ علم و عمل سے ان اکابر کا نقشہ حیات سامنے آتا تھا۔ مرتبہ علم و یقین اور احسان میں آپ کا رسوخ، حکایات حضور اور منہاج بنوی پر آپ کی زیبا روی اور مستند و اجتہاد پر آپ کی مستند نشینی کی نشان دہی اور آپ کے مراتب و مقام کے عرفان کا بیان لکھنا اس وقت تک ممکن نہیں جب تک کتاب و سنت اور عرفا و حق کے حقائق و عرفان پر عمیق و دقیق نظر اور درد مندی دل اور ارجمندی فکر معیار سے صحیح واقفیت اور شخصیت و احوال کا گہرا مطالعہ نہ ہو۔

مقام مسرت ہے کہ مخدومی حضرت مولانا سید ممتاز حسین شاہ حسینی ترمذی قادری رفاقی اور کرمی مولانا شاہ واحد علی شید رفاقی اشرفی کو حضرت اقدس والدی المساجد شیخی الامجد ابن شریعت محبوبِ خدا قدس سرہ کے احوال و مقامات کی معرفت کا حصہ وافر ملا ہے۔ ان دونوں بزرگوں نے کچھ ایسے ہی احوال و مقامات کو تحریر فرما کر حضرت کا فیض عام کیا ہے۔ اللہ تبارک و تعالیٰ اپنے حبیب پاک صلی اللہ علیہ وآلہ واصحابہ وسلم اور ہماری پیرانہ عظام کے صدقہ میں ہم سب غلامانِ رفاقی کو اپنی رضا و خوشنودی حاصل کرنے کی سچی توفیق عطا فرمائے آمین بجاہ حبیبہ النبی الامین الکریم علیہ الصلوٰۃ والتسلیم۔

فقیر قادری محمود احمد رفاقی غفرلہ

حضرت مولانا الحاج مفتی شاہ سید فاقت حسین علیہ الرحمۃ میری نظریں

از حضرت مولانا سید ظہیر احمد صاحب زیدی حامدی مدظلہ العالی
تلمیذ الرشید حضرت صدر الشریعہ علیہ الرحمۃ
استاذ شعبہ دینیات مسلم یونیورسٹی، علیگڑھ

یہ زمانہ ہے جس میں علم کا انحطاط، اخلاقی قدروں کا زوال اور عمل کا فقدان ہر گروہ
ہر طبقہ اولہ ہر مجلس میں یکجہتم سر مشاہدہ کیا جاسکتا ہے۔ اس دور میں کسی صاحبِ خلاص
متدین اور زہد و اتقا کی حامل ہستی کی تلاش جوئے شیر لانے سے کم نہیں۔ ایک ایسا
وحشت ناک زمانہ جس میں ایمان و اسلام کی ساری قدریں ایک ایک کر کے معدوم
ہوئی جا رہی ہوں، دین پر ثبات و استقامت کس درجہ مشکل اور دشوار تر ہے،
اس کا اندازہ کچھ وہی کر سکتے ہیں جن کے دلوں میں دین پر عمل کرنے کا جذبہ ہے۔
حضرت شیخ الاسلام عارف باللہ ابو بکر واسطی علیہ الرحمۃ نے فرمایا تھا۔ اہتلتنا
بزمانہ لبس فیہ آداب الاسلام ولا اخلاق الجاہلیۃ ولا احکام ذی
الحدودۃ (ہم ایسے آزمائشی دور میں ہیں جس میں نہ اسلامی اقدار زندہ ہیں نہ جاہلیت
کے اخلاقی ہیں اور نہ شرافت کے طور و طریق نظر آتے ہیں) آج حالت کچھ اس سے بھی زیادہ
پرتر ہے۔ ایسے ہی زمانہ کی طرف حدیث شریف میں اشارہ فرمایا گیا ہے سیاق علیکم

زمانہ یوں الصابر علی دینہ کا لقا بھی علی الجہد (عنقریب تم پر ایسا زمانہ
آئے گا جب تمہارا دین پر قائم رہنا اتنا ہی دشوار ہوگا جس طرح آگ کے دہکتے انگاروں
کو مٹھی میں بند کر لینا۔)

بلاشبہ موجودہ زمانہ میں حالات کچھ اسی قدر دگرگوں اور ابتر ہیں۔ دنیا دار
اور اہل غرض لوگ تو آیت کریمہ کے اسی مضمون کے مصداق بنے ہوئے ہیں جس میں
بتایا گیا ہے۔ انہیں کھانے پینے میں اور دنیا کمانے میں لگا رہنے دو، انہیں ان کی
آرزوؤں نے روک رکھا ہے اور وہ عنقریب اس کا انجام جان لیں گے۔ (ذُرْهُمْ
يَا كَلْبًا وَيَمْتَعُوا وَيُلْمِضُوا مَلُوفُ نَسُوفُ يَعْمُونَ) دوسری طرف علمائے
زمانہ خود کو اس فرمان الہی کا مصداق بنا رہے ہیں جو رب تعالیٰ نے اہل کتاب کے
علماء کے بارے میں ارشاد فرمایا ہے۔ نَبَنَ فَرِيقٌ مِّنْ اَهْلِ الْكِتَابِ كِتَابَ اللَّهِ
وَرَاءَ ظُهُورِهِمْ كَانَهُمْ لَا يَعْلَمُونَ۔ (اہل کتاب علماء کے ایک گروہ نے کتاب اللہ
کو پس پشت ڈال دیا) (اُس پر عمل نہیں کیا) گویا کہ وہ بے علم ہیں۔)

آج حالت یہ ہے کہ گروہ علماء میں بہت ہی کم افراد ایسے مل سکیں گے جنہیں
علم کی عظمت و جلالت ملی ہو اور پھر وہ ان کے لئے حجاب اکبر نہ بن گیا ہو۔ عجب و
غور، انا ولا غیری، خود بینی و خود آرائی جیسی صفات خبیثہ ان میں بیدار نہ
ہو گئی ہوں۔ وہ اپنی ہر حرکت و عمل میں، اپنے ماحول میں، اپنے عصر میں، غرض ہر شے
میں اپنی ہی عظمت و سطوت کا نقش و عکس دیکھنا چاہتے ہیں۔ ان کی انا بجز اپنے
اور کسی کا احترام نہیں کرتی، ان کی انا کا حجاب انہیں فرمان حق "وَفَوْقَ كُلِّ ذِي
عِلْمٍ عَلِيمٌ" کی حقیقت سے غافل و محجوب رکھتا ہے۔ بلاشبہ ایسے لوگ "قَدْ ضَلُّوا
لَمَّا ضَلُّوا" کی عملی تفسیر بن جاتے ہیں (العباد باللہ تعالیٰ)۔ تیسرا گروہ وہ ہے

جنتوں نے اغراض دنیا اور دنیاوی عزت و احترام کے لئے علم حاصل کیا، ابھی انہیں علم کا اقل قلیل حصہ بھی نہ ملا تھا کہ وہ دنیا کمانے کے لئے دوڑ پڑے۔ ایک گروہ داعظین، مقررین اور خطباء کا ہے جس نے اپنے آپ کو دنیا کے حوالہ کر دیا ہے۔ نہ ان کے پاس علم ہے نہ عمل، نہ وہ اہل تقویٰ ہیں نہ اہل نقوی، مگر ان کے نفس کا فریب ہے، انہیں لہیت سے دور کر دیا ہے۔ نہ وہ قرآن و حدیث کو ان کے قیمتی مفہوم کے ساتھ سمجھتے ہیں، نہ وہ اپنے خطاب میں صادق و مخلص اور باعمل ہیں۔ دنیا کی چمک دمک نے ان کی نگاہوں کو غیرہ کر دیا ہے۔ وہ دنیا کمانے میں مستغرق ہیں اور فکر آخرت سے آزاد۔ منبر پر قال اللہ اور قال الرسول کہتے کہتے نہیں ٹھکتے۔ مگر ان کی عملی زندگی میں اطاعت الہی اور اتباع سنت نبوی کا ہر سا بھی عکس نہیں نظر آتا۔ ان کی شب بیدار خللی اذ اخلاص تقریریں انہیں فجر کی نماز سے بھی غافل بنا دیتی ہیں۔

ایسے پرفتن دلوں میں جب کہ دین و ایمان کے دشمن، گمراہ و گمراہ کن فرقوں نے مسلمانوں کے عقیدہ و عمل کو تباہ و برباد کرنے کے لیے نئے نئے اسلوب اور طریقے ایجاد کر لیے ہیں۔ شاہ سید رفاقت حسین رحمۃ اللہ تعالیٰ علیہ نے اپنی حیات مبارکہ کے تقریباً انٹالی سال گزارے لیکن اس ماحول کے برعکس آپ کی زندگی اسلاف کرام کے نقش قدم پر تھی۔ اللہ تبارک و تعالیٰ جب کسی کو اپنے فضل خاص سے نوازتا ہے تو اُس کے عقیدہ و عمل کی حفاظت فرماتا ہے اور اُس کے دائم اخلاق محفوظ فرمادیتا ہے حالانکہ آپ کی ابتدائی تعلیم غالی قسم کے بدعقیدہ غیر مفلحوں کی درسگاہ میں ہوئی لیکن آپ کا قدم جادہ حق سے ہرگز منحرف نہیں ہوا، نہ آپ کے افکار و عقائد پر ان کے باطل نظریات کوئی اثر ڈال سکے۔ آپ اپنے رب کی حفاظت میں نہایت صحیح العقیدہ، لائحہ الحیال، لاست بازا اور صاحب عمل صانع رہے۔ آپ نے اپنی پوری زندگی میں

آخر وقت تک حق و صداقت کی حمایت میں باطل پرستوں اور بد مذہبوں سے جہاد فرمایا۔
اتباع سنت آپ کا شعار تھا۔ اللہ تعالیٰ نے آپ کو علم نافع اور عمل صالح کی نعمتوں سے
سرفراز فرمایا تھا۔

رب ذوالمہینہ کا آپ پر یہ بے حساب و نہایت احسان تھا کہ اس نے اپنے کرم سے
آپ کو ایسے اساتذہ کرام کی خدمت میں پہنچا دیا جو اپنے عظیم علم کے ساتھ صاحب
صلاح و تقویٰ بھی تھے اور خلوص و لہجیت سے متصف بھی۔ یعنی حضرت صدر الشریعہ
ابوالعلیٰ مولانا امجد علی علیہ الرحمہ صاحب بہادر شریعت، صاحب الاحترام حکیم سید
عبدالحی افغانی رحمۃ اللہ علیہ اور محترم جناب مفتی امتیاز احمد علیہ الرحمہ امینٹھوی۔
ان عظیم و صالح اساتذہ کرام کی تعلیم و تربیت نے آپ کو عظمت انسانی، شرف علمی اور
سعادت عملی کے اعلیٰ درجہ کی طرف گامزن فرمایا۔ باطنی اور روحانی اصلاح و
ترقی کے لئے رب کریم نے آپ کو شیخ المشائخ یوسف جمال الحاج شاہ سید
علی حسین اشرفی اجمیلانی محبوب ربانی کچھوچھوی کی بارگاہ میں باریابی کا شرف بخشا۔
نصیب پیدا تھا، ان کے دست حق پرست پر درخیز سلسلہ ہوئے۔ خود آپ کا
سلسلہ نسب بھی ایک عظیم و مقبول روحانی بزرگ حضرت سید شاہ جلال الدین
جڑٹھوی رحمۃ اللہ تعالیٰ علیہ سے ملتا ہے جن کا مزار مبارک آج مزبج الخلائق ہے اور
آپ کا فیض روحانی کا سلسلہ جاری ہے۔

حضرت شاہ مفتی سید رفاقت حسین رحمۃ اللہ علیہ کی زندگی، تعلیم، تبلیغ،
تلفیق، استحقاق حق، رذائق اور جہاد بالنفس میں بسر ہوئی۔ غنا و نفس، رضا باللہ،
صبر، توکل، قناعت، زہد، اتقا، عزت نشینی اور فقر الی اللہ آپ کی مرغوب و
مطلوب صفات تھیں۔

کمالِ علم کے ساتھ فقر و استغناء، جلالتِ مرتبت کے ساتھ عجز و انکسار بہت کم لوگوں کو نصیب ہوتا ہے۔ موصوف بھی ان خصائل حمیدہ سے پورے طور پر متصف تھے۔

اللہ جل و علا کی راہ میں آپ کبھی متاظر للحق نظر آتے ہیں، کبھی مستند تدریس پر جلوہ افروز، کبھی تبلیغِ دین کے لئے مسافر فی سبیل اللہ، کبھی سریرِ آراء و عطا و تذکیر اور کبھی معرفتِ حق و عرفانِ نفس میں مراقب و مشاہد، اُمتِ مسلمہ کی دینی ضرورتوں کو پورا کرنے کے لئے افتار کی خدمت بھی انجام دی۔ آپ کی مجلسیں نورِ علم و عرفان سے منور تھیں اولہِ نرسیم کی غیر شرعی امور سے محفوظ و مامون، آپ کی صحبت میں رہنے والے مسائل شرعیہ اور رموزِ معرفت سے مستفید رہتے۔ آپ اپنے معمولات و احیاء کے سختی سے پابند تھے۔ سفر ہو یا حضر، خلوت ہو یا اجتماع، خانقاہ میں ہوں یا دیارِ گاہ میں، آپ ایک روحانی کیفیت میں رہتے اور یہ فیض آپ سے جاری رہتا۔ نشانِ ولایت بھی یہی ہے کہ جب ولی کی صحبت میں بیٹھے تو دل اللہ کی طرف متوجہ ہو جائے۔ آپ کی صحبت میں یہ شرف حاصل ہوتا تھا۔

آپ حضرت صدر الشریعہ علیہ الرحمہ کے اوائلِ تلامذہ میں سے ہیں اور یہ فقیر حضرت کے اواخرِ تلامذہ میں سے۔ اس اعتبار سے حضرت مفتی صاحب علیہ الرحمہ کے ساتھ میرا تعلق روحانی ہے۔ اس ناچیز نے آپ کو عجز و انکسار، تواضع اور دیگر فضائلِ اخلاق میں سنتِ نبوی علی صاحبہا الصلوٰۃ والسلام کا متبع پایا۔ آپ کا قلب ذاکر تھا۔ متعزداً حضرت سے معانقہ کا موقع ملا۔ قلبی کیفیات کچھ عجیب تھیں۔ حضرت صدر الشریعہ علیہ الرحمہ کے تلامذہ میں سے معدودے چند کو چھوڑ کر سب ہی قانع، صاحبِ استغناء اور صاحبِ علم و فضل ہوئے۔ یہ حضرت کا فیضان تھا

لیکن آپ کے تلامذہ میں جو گروہ اپنے دور میں اہل علم و کرام میں شمار کئے گئے وہ وہی گروہ ہے جس میں حضرت مفتی مولانا شاہ سید رفاقت حسین علیہ الرحمہ شامل ہیں، آپ کے ہمدردوں و رفقاء میں شیخ الحدیث حضرت مولانا سر دار احمدؒ محدث پاکستان و بانی دارالعلوم عربیہ رضویہ فیصل آباد، استاذ العلماء مولانا حافظ عبدالعزیز علیہ الرحمہ شیخ الحدیث و بانی دارالعلوم اشرفیہ مبارک پور ضلع اعظم گڑھ، استاذ العلماء مولانا شاہ سید غلام بیگانی رحمۃ اللہ علیہ صدر المذہب دارالعلوم غیر مطہر، صاحب بشیر الکامل، استاذ العلماء مولانا شمس الدین جوہوریؒ شیخ الحدیث دارالعلوم مظہر اسلام بریلی و بنارس۔ ان اصحاب علم و کمال میں سے ہر ایک کی اپنی اپنی امتیازی خصوصیات تھیں ان میں سے ہر ایک آسمان علم و فضل پر آفتاب و مانتاب بن کر چلے جن کے نور علم نے ہند و پاکستان، بنگلہ دیش اور افریقہ کے بے شمار تشنگان علم کے دل و دماغ کو منور کیا۔ آج ان ممالک کا شاید ہی کوئی قابل ذکر شہر ایسا ہوگا جہاں ان کے تلامذہ دین کی خدمت انجام نہ دے رہے ہوں، خاص طور سے مولانا سر دار احمدؒ محدث پاکستان علیہ الرحمہ اور مولانا حافظ عبدالعزیز علیہ الرحمہ خصوصیت کے ساتھ کثیر التلامذہ ہیں۔ لیکن وہ خصوصیت جس میں یہ سب ہی مساوی درجہ رکھتے ہیں ان کا علم و فضل اور تقویٰ و طہارت ہے ان میں سے ایک بھی ایسا نہیں جس پر کبھی کسی نے انگلی اٹھائی ہو۔ یہ حضرات نہایت پاکباز، پاک سیرت، خلوص و لہجیت سے سرشار، ان میں سے ہر فرد عابد بھی تھا اور زاہد بھی، قناعت پسند اور دنیا سے مستغنی۔ ان میں سے حضرت مفتی شاہ سید رفاقت حسین علیہ الرحمہ الہی میں عظیم روحانی خصوصیت کے حامل تھے، کثیر تعداد میں آپ سے روحانی فیوض برکات حاصل کئے اور داخل سلسلہ ہوئے، اوپر دو وظائف اور ذکر الہی میں آپ کے اکثر

اوقات مصروف تھے۔ آپ نے اپنے آبائی وطن بھوانی پر ضلع مظفر پور میں ایک دارالعلوم کی بنیاد قائم فرمائی اور ایک مسجد تعمیر فرمائی۔ اس کے لئے خاصی اراضی وقف فرمائی۔ مولیٰ تعالیٰ اپنے کرم و فضل سے حضور علیہ الصلوٰۃ والسلام کی برکت سے اس کو ترقی و استحکام عطا فرمائے اور آپ کے صاحبزادگان کو توفیق عطا فرمائے کہ وہ اس کے عروج و ترقی اور خدمت دین میں جدوجہد فرمائیں اور جملہ وابستگان سلسلہ کی یہ اجتماعی ذمہ داری ہے کہ وہ اس دارالعلوم کی ترقی میں حصہ لے کر حضرت علیہ الرحمہ کی یادگار قائم کریں اور اپنے لئے اجرا آخرت ذخیرہ کریں۔

الفقیر ظہیر احمد زبیری غفرلہ

۱۰ جمادی الاول ۱۴۰۳ھ

(۲۷ فروری ۱۹۸۳ء)

۷۸۶
۹۲

عزیز گرامی قلمدار صاحب سجادہ محمود میاں قادری زاد علم و مرتبتہ

السلام علیکم ورحمۃ اللہ وبرکاتہ

ادعیہ وافرہ۔ ایک ضرورت سے کانپور آنا ہوا۔ حسب معمول مدرسہ میں
حاضری دی، درس گاہ خالی تھی۔ دروازہ پر ایک پوسٹر دیکھا جس میں ۲۵ فروری
۱۹۸۳ء کو بھوانی پور میں جلسہ کی اطلاع ہے۔ جو کچھ دماغ میں فی الفور آیا تحریر کر دیا ہے
اور آپ کی خدمت میں پیش ہے۔ مولیٰ تعالیٰ آپ کو سعادت دارین عطا فرمائے آمین۔
یہ ناچیز اس وقت صبر و رضا کی منزل میں ہے۔ مولیٰ تعالیٰ اپنی ابتلا و آزمائش سے
مامون فرمائے اور مشکلات حل فرمائے آمین۔

دعاؤں کی ضرورت ہے۔ والسلام

الفقیر ظہیر احمد زیدی غفرلہ

۱۰ جمادی الاول ۱۴۰۳ھ

(۲۲ فروری ۱۹۸۳ء)

از کانپور

بِسْمِ اللَّهِ الرَّحْمَنِ الرَّحِيمِ

لَحْمَدُهُ وَلَفَضْلُهُ عَلَى حَبِيبِهِ الْكَرِيمِ وَعَلَى آلِهِ وَاصْحَابِهِمُ وَاتَّبَاعِهِمُ أَجْمَعِينَ

تعارف

اما بعد! حضرت اقدس قلیلہ عالم سلطان المناظرین شیخ الحدیث خاتم الماکابر
مناج العرفاء امین شریعت مفتی اعظم ^{۸۳} قطب العالم مولانا رفعت حسین محبوب خدا ^{۱۹} رضی اللہ
تعالیٰ عنہ اپنی دینی خصوصیات اور علمی و عرفانی بلند مقامی میں نادر زمانہ ذات گرامی تھے۔
آپ کی مبارک صحبت میں روحانی کیف اور قلبی نشاط و سرور حاصل ہوتا تھا۔ حضرت
اقدس صدیوں پہلے گزرنے والے اس عظیم قافلہ دینی کے ایک اہم فرد تھے، جس کے فیوض و
برکات سے دین اسلام کو فروغ حاصل ہوا۔ حضرت اقدس محبوب خدا کی ذات مبارک
صحابہ کرام رضوان اللہ علیہم کے اتباع رسول پاک کا نمونہ تھی۔ ہم نے حضرت اقدس کو صحابہ
کرام کے نورانی حالات و کیفیات میں ڈوبا ہوا مرد مومن پایا۔ حضرت اقدس کا علم،
تقویٰ، تدبیر اور خلوص و للہیت کا خوب نوب مشاہدہ کیا، کمال علم کے ساتھ کمال تواضع
اور نکسا جو آپ کی ذات مبارک میں جمع تھا اس کی مثال مشکل سے ملے گی۔ مسکرات سے
اجتناب میں بے مثال اور دینی دعوت و تبلیغ میں گذشتہ بزرگوں کی یادگار، استغفار و بے طبعی
بھی خصوصی صفت تھی۔ حضرت اقدس اپنے اطوار و عادات میں اور صفات و کمال میں سیرتِ
غوث اعظم اور سلطان الہند غریب نواز اور شیخ عبدالحق محدث دہلوی اور استاذ الہند
مآثر نظام الدین فرنگی محلی کا مرتع جمیل اور سلطان المشائخ حضرت خواجہ محمد نظام الدین اولیاء
محبوب الہی علیہ الرحمہ کی جتنی جاگتی تصویر تھی۔ کمال علم، طاقت لسانی، سوز و گداز،
درد مندی، چارہ گری، اکرام مسلمین، عفو و درگزر، جوش اسلامی، اغفار و کتمان

تربیت و تعلیم اور تبلیغ دین و قوتِ تاثیر کے جو حالات سیر الاولیاء وغیرہ میں تحریر ہیں، اُن سب کو حضرت اقدس قدس سرہ کے حالات سے خاص تعلق اور مناسبت ہے۔ اس لئے یہ کہنا برحق ہے کہ حضرت اقدس محبوبِ خدا علیہ الرحمہ اس عہد کے سلطانِ المشائخ حضرت خواجہ نظام الدین تھے۔ آپ کی بڑائی اور ارجمندی کی یہ بہت بڑی شہادت ہے کہ آپ کی ولایت و عظمت کا اعلان اُن کی روحانی محفلِ پاک میں ہوا۔

حضرت اقدس محبوبِ خدا قدس سرہ کے بارے میں یہ تو نہیں کہا جاسکتا کہ اربابِ نظر اور اصحابِ یقین نے آپ کو پہچانا نہیں۔ لیکن یہ ضرور ہے کہ حضرت اقدس کی اصل خوبیاں اور جو ہر ذاتی اکثر کی نظروں سے پوشیدہ نہ گئیں۔ آپ کا ممتاز علمی کمال اور مواظبتِ حسنہ کی ایمان افروزی اور احقاقِ حق اور ابطالِ باطل کی سرگرمیاں شہرہ آفاق تھیں۔ حضرت اقدس کا اصل حال و کمال روحانی کیفیت اور ایمانی حلاوت تھی۔ آپ مردِ مومن تھے، آپ کی قلبی کیفیت عجیب تھی، طلبِ مبارکِ ذکر تھا۔ استراحت کی حالت میں بھی شہادت کی انگلی مصروفِ دردر رہتی تھی۔ وفات کے بعد انگشتِ شہادت کا عمل اہلِ دل کو بے قرار کر گیا، نفس گیر ابھی آپ کی خاص صفت تھی۔ حالات چاہے جیسے ہوں، حضرت اقدس کو ہر وقار اور بیکراستقامت رہتے۔ کٹھابی علم ہی آپ کے نزدیک سب کچھ نہ تھا، اعلیٰ سے اعلیٰ علم کے باوجود نزکیہ نفس اور تطہیرِ قلب کی ضرورت ضروری سمجھتے تھے، حضرت اقدس الشاد فرماتے ہر لایا باطل پر غلبہ پانے کے بعد ایمانِ قلب میں لاسخ ہوتا ہے۔ ہر آن اور ہر لمحہ زندگانی میں حبیبِ پاک صلی اللہ علیہ وسلم کی سچی غلامی کی کوشش فرماتے۔ حق تو یہ ہے کہ آپ اقامتِ مولیٰ صلی اللہ تعالیٰ علیہ وسلم کے سچے غلام تھے اور اسی غلامی کو مسلمانوں کے قلوب میں لاسخ کرنے کی سعی و کاوش فرماتے۔ اس حقیقت کی ترویج کا حضرت اقدس کو

بڑا اہتمام تھا۔ بار بار فرماتے ہمارے بزرگ پہلے مسلمان بناتے تھے پھر مولانا بناتے تھے پھر سید و سنی بناتے تھے، اس ارشاد کا حرف حرف ترجمان ہے، آپ کی قلبی کیفیات کا، ایک خاص اصطلاح اور اس سلسلہ میں استعمال فرماتے کہ ”مسلمان بن جاؤ“ مسلمان بن جانا ہی سب کچھ ہے۔ مسلمان وہ ہے جس کا ہر عضو مسلمان بن جائے۔ حق یہ ہے کہ حضرت اقدس محبوب خدا کے حالات و معمولات اور کیفیات واردات ان صد افتوں کے منظر و سیکر تھے۔ صرف یہی نہیں کہ یکہ و تنہا اس حقیقت کے مبلغ تھے بلکہ اپنے زبانی کے اہل حق علماء کو بھی اس امر عظیم کی ترویج و تبلیغ کی طرف متوجہ فرماتے تھے۔ حضرت اقدس امین شریعت مفتی اعظم محبوب خدا علیہ الرحمۃ والرضوان کے نفس ذکیہ کی برکتوں سے بڑی تعداد میں پاک نہادوں نے اس دولت عظمیٰ کو حاصل کیا۔ نصیب کے بلند ایسے افراد و اشخاص کے نام بھی حضرت اقدس نے کبھی کبھی لئے، ایمان کی لازمی کیفیت یقین کی نعمت عظمیٰ سے آپ پورے پورے سرفراز تھے۔ اعتدال و توازن سے بھی حضرت اقدس بہرہ وافر رکھتے۔ جذبات و قلوب کا آپ کے یہاں دور دور تک نشان نہ تھا۔ غیر معمولی سکون و سکینت اور گہرائی و گیرائی بھی امتیازی وصف تھا۔ فہم و فراست میں مومن کامل کی آبرو اور اختلاف و افتراق اور غیبت و حسد سے سخت نفرت رکھنے والے، صرف ایک ہی خیال ”مسلمان بنے رہنا“ ہمہ وقت پیش نظر۔ حضرت اقدس محبوب خدا علیہ الرحمۃ کے سارے امتیازات و خصوصیات اور کمالات و صفات یاد آتے ہیں اور قلب کو نور ایمان سے جگمگاتے ہیں۔ عالم قدس میں بھی پہنچ کر باطنی رہنمائی اپنے غلاموں کی کرتے ہیں۔ حضرت اقدس قدس سرہ کے سچے غلام سچے مسلمان بن جائے کی کوشش و فکر میں لگے ہوئے ہیں اور ان کی سچی تمنا ہے کہ جب وہ دنیا سے کوچ کریں تو ان کا یہ عالم ہو۔

انہیں جاننا، انہیں ماننا، نہ رکھا غیر سے کام
 لِلّٰہِ الْحَمْدُ، میں، دنیا سے 'مسلمان' گیا

حضرت اقدس محبوب خدا علیہ الرحمۃ والرضوان کے تفصیلی احوال و کمالات
 خصائص و محاسن و محامد اور برکات و فیضان کے واقعات و کوائف کا لکھنا
 بڑے کمالات والے اہل قلم کو زربیا ہے۔ انشاء اللہ الموفق تعالیٰ و رسولہ الکریم علیہ
 الصلوٰۃ والسلام یہ اہم ترین کام محذو منا میں طریقت حضرت مولانا الحاج الحافظ
 اقلاری محمود احمد صاحب قبلہ دامت برکاتہم جانشین حضرت اقدس امین شریعت
 مفتی اعظم محبوب خدا علیہ الرحمۃ والرضوان انجام دے رہے ہیں۔ فقیر نے حصول
 سعادت اور اپنی تعلیم سلوک کے لئے چند اوراق لکھے ہیں، جس میں کچھ احوال و
 صفات کا حصہ ہے اور تفویض حصہ خوارق و کمالات پر مشتمل ہے۔ حضرت اقدس
 قدس سرہ ہمیشہ راست گفتاری اور صدق بیانی کی تعلیم دیتے تھے۔ ہم نے ہر ہر
 سطر کی تحریر میں اس ارشاد کی پابندی کی ہے۔ ہماری دلی خواہش ہے کہ اسی پابندی
 پر نفس کی آمد و شد کی منزل ختم ہو۔ آمین بجاہ حبیبہ الکریم علیہ التحیۃ والتسلیم۔

غلام غلامان بارگاہ رفاقتی
 فقیر واحد علی رفاقتی اشرفی

حالات و کمالات

خاندان اور ولادت طیبہ

مرشدنا حضرت اقدس امین شریعت مفتی اعظم محرب خدا علیہ الرحمۃ والرضوان کی ولادت طیبہ ۲۲۶ھ میں ربیع الاول شریف مطابق ماہ کار تک ۱۳۱۶ھ فصلی میں ہوئی۔ تاریخی نام ”مغفور“ ہے۔ نانا بزرگوار حضرت شاہ دارت علی علیہ الرحمۃ والرضوان نے رفاقت حسین نام نامی تجویز فرمایا۔ بارہ برس کی عمر تھی کہ والدہ ماجدہ نے انتقال کیا۔ حضرت اقدس اقدس کرہ کے والدین کریمین کا نسب تعلق چوتھی پشت میں ایک ہو جاتا ہے۔ صوبہ بہار میں حضرت مخدوم شاہ سید جلال الدین قدس سرہ حضرت سے اقدس کے مورث اعلیٰ ہیں۔ ان کو حضرت امام المشائخ خواجہ عثمان ہارونی علیہ الرحمۃ سے بیعت و خلافت حاصل تھی۔ ان کے فرزند ارجمند حضرت مخدوم سید ابراہیم چشتی ان کے جانشین ہوئے۔ ان کا منراہ قصبہ حاجی پور میں جڑھوا میں ہے حضرت شیخ العالم خواجہ فرید الدین مسعود گنج شکر رحمۃ اللہ تعالیٰ علیہ سے حضرت مخدوم سید ابراہیم کے خصوصی مراسم تھے۔ حضرت گنج شکر نے مخدوم سید ابراہیم کے فرزند ارجمند حضرت مخدوم آدمی صوفی کو اپنی خلافت عنایت کی تھی۔ ایک سو گیارہ برس کی عمر میں گیارہویں صفر ۱۰۷۷ھ حضرت صوفی کا سال وفات ہے۔ آپ حضرت مخدوم سید شہاب الدین پیر جنگ جوت رحمۃ اللہ علیہ کے بڑے داماد حضرت بی بی جمال کے شوہر تھے اور اپنے

خمس کے جانشین بھی ہوئے۔ صوبہ بہار کے عظیم بزرگ و عارف مخدوم الملک شیخ شرف الدین یحییٰ منیری از مخدوم سید احمد چرنپوش مرید و خلیفہ سلطان المرشدین مخدوم عطاء الدین پنڈوی (مخدوم چرم پوشی کی حقیقی، شمشیر حضرت مخدوم نور قطب عالم کمالیہ تھیں) دونوں بزرگوں کے حضرت مخدوم ارحی صوفی حقیقی خالو تھے۔ ان کے جانشین و فرزند کو حضرت مولانا خواجہ نصیر الدین چراغ دہلی سے بھی خلافت کا خلقت ملا۔ مخدوم سید جلال الدین کا شجرہ نسب کنز الانساب میں حضرت مولانا سید شاہ عطاء حسین گیاروی اندر حکیم شعیب نے آثارات پلوار شریف میں لکھا ہے: "اس خاندان والا شان میں اکابر مشائخ و ازایا و بکثرت گزرے ہیں، جن کا فیضان و درود و ترک پہنچا ہے، عہد شاہ جہانی تک بزرگوں کا مسکن چڑھا حاجی پور ہی رہا۔ حضرت حبیب علیہ الرحمہ ترک سکونت کر کے اسلام آباد عرف بھوانی پور میں جا بسے۔ اس وقت سے اکثر و بیشتر افراد کا مسکن یہاں ہی ہے۔ اسلام آباد میں ہی حضرت اقدس کی ولادت طیبہ ہوئی اور ابتدائی عمر کے دس برس یہاں ہی گزرے۔"

تعلیم کا آغاز

حضرت اقدس قدس سرہ کے جد امجد حضرت شاہ حسین بخش قدس سرہ پورے خاندان میں علمی لیاقت اور تقویٰ و تقدس میں ممتاز تھے۔ دینی سیادت حاصل تھی۔ حضرت اقدس کی ولادت سے بہت پہلے ہی ان کا وصال ہو چکا تھا۔ حضرت اقدس کے نانا جان حضرت شاہ زار علی صاحب بڑے مریض اور خلوت نشین صاحب کرامات و تصرفات بزرگ تھے۔ حضرت اقدس کی تمام تربیتی تعلیم و تربیت انھیں کی نگرانی میں ہوئی۔ قرآن پاک اور ابتدائی فارسی درسیات کا درس انھیں نے دیا۔

ان کی وفات کے بعد عارض پور میں مولانا طاہر حسین مرحوم سے فارسی متوسطیات کی تعلیم پائی۔ چھ ماہ تک اعتبار پور میں مولوی محمد اسماعیل مرحوم سے فارسی کی منتہی کتابوں کا درس لیا۔ اس کے بعد درجہ چہارم تک اسکول کی تعلیم حاصل کی۔ یہاں سے مظفر پور کے مدرسہ احمدیہ میں پہنچا دیا گیا۔ یہ مدرسہ غیر مقلد و ہابیوں کا تھا۔ اور اس زمانے میں سید احمد رائے بریلوی کی نام نہاد تحریک کا علاقائی مرکز تھا۔ راسخ العقیدہ سنی حنفی کے بچے کا غیر مقلدوں کے مدرسہ میں داخلہ تعجب کی بات تھی۔ اسلام آباد کے اہل خاندان میں اس کا بڑا چرچا ہوا۔ حضرت اقدس قدس سرہ کے والد ماجد کو بھی خبر کی گئی۔ وہ گھبرائے ہوئے مظفر پور گئے اور ناظم مدرسہ سے مل کر فرمایا میں اپنے بچہ کو واپس لے جانا چاہتا ہوں۔ ناظم نے وجہ پوچھی۔ انہوں نے بر ملا اپنے اندیشہ کا اظہار کر دیا۔ ناظم نے سن کر کہا ابھی تو عربی درسیات کی ابتداء ہے اس سے ان اندیشوں کا کیا تعلق ہے؟ لیکن اس جواب سے ان کی تشفی نہیں ہوئی۔ فکر مندی کے ساتھ گھر واپس آ گئے اور کسی دوسری جگہ بھیجنے کی فکر کے ساتھ روز بخشنہ ۲۵ جمادی الاخری ۱۳۴۸ھ رحلت فرمائے۔ اس مدرسہ میں بڑے بڑے نام نہاد غیر مقلد علماء آکر تے تھے۔ ناظم مدرسہ حضرت اقدس کے خاندانی حالات اور ذہانت و ذکاوت کا ذکر ان سب سے کرتے سمجھی ناظم کو خصوصی توجہ دینے کی ہدایت کرتے لیکن ان کو کیا معلوم تھا کہ یہی ہونہار طالب علم مستقبل میں وہابیت کا جنازہ نکال دے گا۔ اس گمراہ اور بے دین ماحول میں آپ اپنے رب تعالیٰ کی پوری حفاظت میں تحصیل علم میں سرگرم رہے۔ جلد ہی کریم کار ساز نے حضور امین شریعت کو اس مبارک ماحول پہنچا دیا، جس کا چیمہ چیمہ پاک نہادوں کا مسکن و مدین ہے جہاں کی خاک سے علم و فضل و عرفان کا پاؤں اٹھتا ہے۔ قصہ بہار شریف کا مدرسہ

عزیز شہرہ آفاق تھا۔ حضرت مولانا شاہ عبدالغنی اور حضرت مولانا حبیب الرحمن
 قدس سرہما کے عرفان و علم کا چراغ وہاں روشن تھا۔ اول الذکر سے مشکوٰۃ نبوی کا فیضان
 حاصل کیا اور آخر الذکر سے شرح وقایہ کا خصوصی درس لیا۔ حسن ادب اور ذہانت کی وجہ
 سے اساتذہ کے منظور نظر رہے۔ جون پور کا مدرسہ حنفیہ بڑی شہرت رکھتا تھا۔ حضرت
 اقدس کے والد ماجد قدس سرہ نے یہاں پڑھا تھا۔ بہار کے اکثر باہوش طلبہ اعلیٰ
 علوم کی تکمیل کے لئے مدرسہ حنفیہ پہنچتے تھے۔ اس وقت علامہ ہدایت اللہ خاں فاضل
 رام پوری کے تلمیذ ارشد حضرت مولانا عبدالقادر سرحدی خیر آبادی علم کی شمع روشن
 کیے ہوئے تھے۔ حضور اقدس امین شریعت قدس سرہ نے ان سے نور اہل انوار کا خصوصی
 درس حاصل کیا اور جماعتی بھی انھیں سے پڑھی۔ اصول فقہ میں درک و بصیرت مولانا
 سرحدی کے فیض توجہ سے حاصل ہوا۔ منطق اور اصول فقہ میں حضرت امین شریعت
 مدرسہ حنفیہ کے ممتاز طالب علم شمار کیے جاتے تھے۔

اسلامی ہند میں علوم اسلامیہ کے امام اور تاجدار صدر الشریعہ حضرت مولانا حکیم
 امجد علی اعظمی قدس سرہ مدرسہ حنفیہ کے ممتاز طالب علم اور اس کے ناموس کے علم بردار
 تھے۔ ان کا بے حد تذکرہ یہاں ہوا کرتا۔ حضرت اقدس کے برادر بزرگ کے پیر طریقت
 حضرت مولانا سید طاہر اشرف دہلوی ثم کراچی کا بھی ایسا تھا کہ دارالخیر جمہیر شریف
 کے دارالعلوم معینیہ عثمانیہ پھول ۱۳۲۶ھ وہ مبارک سال تھا جب حضور اقدس
 امین شریعت مفتی اعظم قدس سرہ دربار خواجہ میں حاضر ہو گئے۔ اس دربار گمرانی سے
 صدیوں سے آپ کا روحانی رشتہ قائم تھا۔ حضرت اقدس کے ہندوستان میں مورث
 اعلیٰ حضرت مخدوم سید جلال الدین حضرت غریب نواز کے پیر بھائی تھے۔ گویا کہ آپ
 اپنے جلد بزرگوار کے کنارہ معارف میں آ گئے۔ دارالعلوم معینیہ عثمانیہ کے مالی مصارف

کے ذمہ نواب عثمان علی خاں نظام دکن تھے۔ طلبہ کو تعلیمی وظیفہ نظام دکن کے خزانہ عامرہ سے ملتا تھا۔ دستور کے مطابق داخلہ کا امتحان ہوا۔ علمی استعداد اور ذہانت کی بنیاد پر اور سچ تو یہ ہے فضل خداوندی کے سایہ میں تکمیل اعلیٰ میں داخلہ لیا گیا اور کم روپیہ ماہانہ وظیفہ مقرر ہوا۔ اس مقام پر اقتصاد کے ساتھ یہ بھی عرض کرنا چلوں کہ ہندوستان میں دارالعلوم معینیہ عثمانیہ وہ واحد درس گاہ تھی جس میں دو قسم کا نصاب جاری تھا۔ ایک تکمیل اعلیٰ کا، دوسرا تکمیل دینیات کا۔ دوسرے نصاب کی تکمیل ان طلبہ کو کرائی جاتی تھی جن کی ذکاوت اور علمی استعداد کم ہوتی تھی۔ حضرت اقدس امین شریعت کی ذہانت دارالعلوم کے سبھی اساتذہ کے نزدیک معتبر اور قابل تحسین تھی۔

حضرت اقدس امین شریعت محبوب خدا علیہ الرحمہ میں اخفائے کمال کا جو حال تھا اس کی وجہ سے طالب علمی اور استعداد علمی کا کوئی بھی حال نہیں معلوم ہوا کبھی بھی آپ کی زبان مبارک سے ایسی بات سننے میں نہیں آئی جس سے اعلیٰ مقام اور کمال کا اظہار ہوتا ہو۔ فضیلۃ الشیخ جانشین حضور امین شریعت حضرت مولانا محمود میاں قبلہ سجادہ نشین قبلہ عالم حضور امین شریعت کے احوال و کمالات کے گہرے واقف کار ہیں۔ ان کی جزئیات گٹھ میں دارالعلوم اجمیر شریف کی ۱۳۵۵ھ کی روداد مل گئی اور انہوں نے ایک موقع پر ملاحظہ کے لئے سرکار امین شریعت کو پیش کی۔ سرکار نے روداد دیکھی تو فرمایا تم نے بڑی نایاب چیز حاصل کی۔ ملاحظہ فرما کر ارشاد فرمایا ”تکمیل اعلیٰ“ کے آخری سال کے امتحان کے نتیجہ امتحان میں خیالی میں میرے انسی نمبر تھے۔ اس میں محصلہ نمبر کا غلط اندراج ہوا ہے اور ایک کتاب کا تو نمبر اور نام ہی چھوٹ گیا ہے۔

تعلیم ظاہری کا احشام بالخیر

۱۳۶۹ھ میں قاضی مبارک، شمس بازغہ، امور عامہ اور مسلم الثبوت ذیر دوس

رہیں۔ شیخ الحدیث حضرت مولانا سرور احمد محدث اعظم پاکستان استاذ الہند
 حضرت مولانا سید غلام جیلانی میرٹھی شہارچ بخاری، حافظ ملت حضرت مولانا شاہ
 عبدالعزیز صاحب محدث مراد آبادی شہکار سبقتی تھے۔ حضرت محسن الملتہ مولانا محسن فقیہہ
 اشرفی مقیم کرلجی شمس باغہ میں حضرت شاہ معین الدین محشر گیاروی شیرگھاڑوی مسلم الثبوت میں
 شریک تھے۔ آخری امتحان میں ہدایہ، آخرین، مطول، خیالی، توحید، تلویح، ان
 سب کتابوں میں محدث اعظم پاکستان حضرت استاذ الہند حضرت محدث مراد آبادی شہکار
 درس دیتے۔ مولانا محسن فقیہہ قاضی اور خیالی میں اور مولانا معین الدین محشر آخری تین
 کتابوں میں شامل درس رہے۔ سبھی کتابیں حضرت صدر الشریعہ قدس سرہ نے پڑھائیں۔
 حضور اقدس کے اول الذکر تینوں شہکار درجہ اعلیٰ میں کامیاب ہوئے۔ حاشیہ قاضی
 جو آج بھی حضور اقدس امین شریعت قدس سرہ کے ذاتی کتاب خانہ میں ہے، دارالعلوم
 طرف سے انعام میں دی گئی تھی۔

آخری امتحان میں امتیاز

آخری سال کا یہ امتحان بعض اہم وجوہ کی وجہ سے بڑا معرکہ الاراک تھا۔ مشہور
 زمانہ منطق عالم حضرت مولانا فضل الحق فاضل رام پوری خصوصی طور پر امتحان لینے کے
 لئے بلائے گئے تھے۔ انہوں نے نتیجہ امتحان کے بارے میں یہ رائے تحریر فرمائی:
 ”دارالعلوم عینیہ عثمانیہ میں حاضر اجیر شریف ہوا اور حسب معمول دارالعلوم کی
 کتب تحلیلی میں سے چار کتب درجہ اعلیٰ میں سے امتحان لیا۔ نتیجہ امتحان کا اندازہ ان
 نمبروں سے یہ آسانی ہو سکتا ہے جو ہر طالب علم کے لئے تجویز کئے گئے ہیں۔ جس کا
 خلاصہ یہ ہے کہ چھ کامیاب درجہ اعلیٰ کی کامیابی وہ بھی ایک بڑے مجمع میں جو

مجمع حواس کے لئے بھی پریشان کن ہے۔ چہ جائیکہ سوالات علمی کا جواب اور اس میں کامیابی لیکن میں طلبہ کے جوابات سے نہایت مسرور ہوں۔“

حضرت صدر الشریعہ قدس سرہ کا تدریسی فیضان ۱۳۲۲ھ میں اور ۱۳۵۲ھ تک پہلی بھیت کے مدرسہ الحدیث اعلیٰ حضرت قدس سرہ کے جامعہ رضویہ منظر اسلام اور الاخیار جمہیر شریف کے دارالعلوم عینیہ عثمانیہ دارالعلوم حافظہ سعید یہ دادوں علی گڑھ مدرسہ مظہر العلوم بنارس میں جاری رہا اور پورے جوش و خروش آپ کا بحر علمی موج رہا جس کی مدت تیس برسوں کے طویل عرصہ پر محیط ہے۔ بخارا، تاشقند، سمرقند، عرب و عجم کے طالبان علم نے حضرت صدر الشریعہ قدس سرہ کے بحر علم سے اپنی علمی تشنگی بجھائی۔ لیکن حضرت امین شریعت اور آپ کے شرکاء درس کی جماعت ہی وہ جماعت ہے جس نے امجدی بحر علم سے خوب خوب سیرابی حاصل کی۔ آپ کا اندازہ حضرت صدر الشریعہ قدس سرہ کے اس تاریخی جملہ سے ہوتا ہے کہ ”میری پوری تدریسی زندگی میں صرف یہی جماعت ملی۔“

تعلیمی فیضان کا آغاز پہلی شریف میں

حضرت اقدس امین شریعت قدس سرہ اپنے مشفق و مری استاذ مکرم حضرت صدر الشریعہ قدس سرہ کی معیت میں بریلی شریف، آستانہ رضوی کے دارالعلوم منظر اسلام میں آگئے اور بلامعاوضہ تدریسی خدمات انجام دینے لگے۔ باقی اوقات میں اپنے مخدوم استاذ مکرم حضرت صدر الشریعہ سے متقدمین کی نایاب کتابوں کا درس لیتے۔ جہاں حضرت صدر الشریعہ حضرت علامہ شیخ الحدیث عبدالصطفیٰ الازہری قدس سرہ عظیم پاکستان ماہنامہ پاسبان الہ آباد کے مجلہ نمبر کے اپنے مضمون میں لکھتے ہیں کہ ان کتابوں کے

نام سے بھی علما و زمانہ واقف نہیں، افتخار الفقہاء حضرت علامہ اعجاز ولی شیخ الحدیث جامعہ نظامیہ لاہور نے دارالعلوم منظر اسلام کے طالب علم کی حیثیت سے خاص اکتساب فیض کیا۔ حضرت اقدس امین شریعت علیہ الرحمۃ والرضوان کو بارگاہ حجتہ الاسلام شیخ الانام امام حامد رضا جانشین اعلم حضرت امام احمد رضا قدس سرہا میں محبوبیت کا اعزاز حاصل تھا۔ قاضی شریعت حضرت علامہ فضل کریم الحامدی الرضوی نے بیان فرمایا کہ جب حضرت امین شریعت قدس سرہ کو پیر و مرشد حضرت حجتہ الاسلام علیہ الرحمۃ دیکھتے ہی احترام دینے کے لئے کھڑے ہو جاتے۔ حضرت مولانا شاہ انیس عالم قادری مفتی اعظم صوبہ بہار نے ایک موقع پر فرمایا کہ حضرت حجتہ الاسلام علیہ الرحمۃ نے حضرت امین شریعت کے کمال فقہانیت کی وجہ سے رضوی دارالافتاء کا "صدر مفتی" مقرر فرمایا۔ اللہ اکبر!

ایں سعادت بزورِ بازو نیست تانہ بخشد خدا کے بخشنده

تعلیمی دہسکا ہوں کی صدارت

دارالعلوم منظر اسلام، دارالعلوم محمدیہ جالکس، مدرسہ تاج المدارس جالکس، جامعہ احسن المدارس قدیم کانپور، دارالعلوم شاہ عالم احمد آباد، مدرسہ سکینہ دھورابھی گجرات جیسی نامور علمی دہسکا ہوں میں حضور اقدس امین شریعت علیہ الرحمۃ والرضوان کا مدتوں علمی و عرفانی فیضان جاری رہا۔ سولہ برس جالکس میں اور تیس برسوں تک کانپور قیام رہا۔ اس مدت میں مشرق تا مغرب، شمال تا جنوب علمی و دینی تبلیغی سرگرمیاں جاری رہیں۔ چار لاکھ کم و بیش مسلمان آپ کے ارادت سے وابستہ ہوئے۔ خاصی تعداد میں غیر مسلموں نے دست مبارک سے اسلام قبول کیا۔

شرف بیعت اور باطنی نہایت دریدات

حضرت اقدس امین شریعت مفتی اعظم قطب عالم محبوب خدا علیہ الرحمۃ والرضوان کی ذات گرامی بزرگان سلف کی تابندہ و درخشندہ یاد گارتھی۔ حضرت اقدس کے سمجھی اساتذہ باکمال اہل باطن تھے۔ علمی کمال بے مثالی کے ساتھ حضرت صدر الشریعہ علیہ الرحمۃ کے سایہ کرم میں تکمیل کو پہنچا۔ اور باطن کا فیض بھی انھیں کامرغون عنت ہوا۔ اسرار حضرت امین شریعت کے محرم و امین جانشین حضرت امین شریعت حضرت مولانا محمود میاں قبلہ سجادہ نشین نے ایک موقع پر عرض کیا۔ حضور نے اپنے پیر و مرشد سے بیعت کیونکر حاصل کی۔ حضرت قبلہ عالم امین شریعت علیہ الرحمۃ متقدمین مشائخ کبار کے طرز پر انتہائی جامع جواب افادہ فرمایا کہ "حضرت صدر الشریعہ علیہ الرحمۃ کی ترغیب و تلقین پر" یہ رہبر و رہنما کیسی بلند پایہ صفات کے بزرگ تھے۔ اس کے لئے ان چند سطروں کا پڑھنا ضروری ہے۔ حضرت صدر الشریعہ امام احمد علی اعظمی رضوی علیہ الرحمۃ اعلیٰ حضرت امام احمد رضا علیہ الرحمۃ مجدد اعظم کے ممتاز تر و اعظم الخلق تھے اور یہ امتیاز ان کو اعلیٰ حضرت قبلہ کی حیات میں ہی حاصل ہو چکا تھا۔ امام اہل سنت اعلیٰ حضرت مجدد اعظم نے ان کے تعلقہ فی الدین کی شہادت دی ہے۔ علمی دنیا میں ان کا آوازہ کمال بلند تھا۔ ۱۳۵۵ھ مجدد اعظم کا سال رحلت ہے۔ رجب ۱۳۵۵ھ ان کے کمال کا دور کمال تھا۔ ہزاروں بندگان خدا ان کے در سے علم و عرفان کی دولت پائی۔ اس رہبر کامل و اکمل نے اپنے محبوب تلمیذ ارشد و اکمل کی باطنی تکمیل کے لئے خود ہی مرشد و شیخ کا انتخاب کیا۔ پیر و مرشد بھی کیسے؟ جن کو مجدد اعظم بریلوی نے "آئینہ حسن خرواہ" کہا جو جمال و کمال غوث اعظم کا منظر و مرقع تھے جو قادیان و حشتی اسلاف کرام کے سچے جانشین تھے۔

غوثِ اعظم کا خون جن کی رگوں میں اور حشمتی فیضان جن کے قلب پاک میں موج
تھا وہ ذات گرامی قدسی صفاتِ اعلم حضرت غوثِ الوقت مولانا سید شاہ علی حسین
اشرفی سجادہ نشین کچھوچھا شریف کی ہے۔ اعلم حضرت غوثِ الوقت نے پنج شنبہ کے
دن عصر و مغرب کے درمیان خواجہ خواجگان حضرت غریب نواز کے مواجہہ اقدس میں
حضرت اقدس امین شریعت کا دست مبارک اپنے ہر فیض دست اقدس و مبارک
میں لے کر حضرت مولانا سید امیر کابلی حضرت مولانا عبدالکریم خان نقیر رام پوری حضرت
مخدوم سید منور علی بغدادی الم آبادی حضرت شاہ کبیر دولہ دریائی کے واسطوں سے
غوثِ اعظم کے دست مبارک میں دے دیا۔

اگر کوئی شعیب آئے میسر تو شبانی سے کلمی دو قدم ہے
چشتی سلطان کے دربار میں نادری دولت مل گئی۔ اسی مجلس میں تمام سلاسل
کی اجازت بھی عطا ہو گئی۔ ایک ہی وقت میں مرید بھی ہوئے اور پیر و مرشد بھی
بنادے گئے۔ خواجہ کی خواجگی کے صدقے ایک ہی آں میں سارے مراحل طے کرائے
اللہ اکبر

خواجگی مل جاتی ہے خواجہ کا دم بھر کے تو دیکھو
اہل باطن کی اصطلاح میں اسی کو نہایت دربدات کہتے ہیں۔

صفات و کمالات

حضرت اقدس پیر و مرشد امین شریعت محبوبِ خدا علیہ الرحمہ والرضوان کی
کا ذات گرامی بے مثال تھی۔ حیاتِ طیبہ کا ہر گوشہ منور و درخشاں تھا۔ جس
طرف سے دیکھے باکمال نظر آئے۔ کمال والوں نے باکمال کہا۔ وہ اکابرِ اعظم جو

شمع محفل تھے، آپ ان کی مجالس کی شمع فروزاں اور پاک نہاد قلب کا قرار دے سکتے تھے۔ بڑوں نے بڑا مانا۔ حضور اقدس کی زندگی میں عہد صحابہ کا اجالا تھا۔ صحابہ کرام کی پیروی و غلامی کا نور آپ کے چہرہ زیبایہ درخشاں تھا۔ قبلہ عالم حضرت امین شریعت محبوب خدا علیہ الرحمۃ والرضوان کے ایک نامور خواجہ تاش اور مرتبہ شناس حضرت علامہ سید ظہیر احمد زیدی صاحب مدی رضوی پرفیسر شعبہ دینیات مسلم یونیورسٹی علی گڑھ حق کے اظہار کے لئے تحریر فرماتے ہیں:

”حضرت امین شریعت مولانا سید شاہ رفاقت حسین رحمۃ اللہ تعالیٰ علیہ نے اپنی حیات مبارکہ کے تقریباً اسی سال گزارے۔ آپ کی زندگی اسلاف کبار کے نقش قدم پر تھی۔ اللہ تبارک و تعالیٰ جب کسی کو فیض خاص سے نوازتا ہے تو اس کے عقیدہ و عمل کی حفاظت فرماتا ہے، اور اس کو نورانم اخلاق سے محفوظ فرماتا ہے۔ آپ اپنے رب تعالیٰ کی حفاظت میں نہایت صریح العقیدہ راسخ الخیال، راست باز اور صاحب عمل صالح رہے۔ حضرت امین شریعت نے اپنی پوری زندگی میں آخر وقت تک حق و صداقت کی حمایت میں باطل پرستوں اور بد مذہبوں سے جہاد فرمایا۔ رب ذوالمنن کا آپ پر بے حساب و نہایت احسان تھا کہ اس نے آپ کو اتباع سنت اور علم نافع کی نعمتوں سے سرفراز فرمایا۔ عظمت انسانی، شرف علمی اور سعادت عملی کے اعلیٰ مدارج کی طرف گامزن فرمادیا۔ آپ کا نصیب بیدار تھا۔ اساتذہ کرام اور پیروں و مرشدوں بے مثال ملے۔

حضرت امین شریعت کی زندگی، تعلیم، تبلیغ، تلقین، احقاق حق، ردناحق اور جہاد بالنفس میں بسر ہوئی۔ غناء نفس، رضا باللہ، صبر، توکل، قناعت، زہد، اتقا، عزت نشینی اور فقر الی اللہ کی زندگی تھی۔ کمالِ علم کے ساتھ فقر و استغناء، جلال

مرتبت کے ساتھ عجز و انکسار بہت کم لوگوں کو نصیب ہوتا ہے۔ موصوف ان
 فضائل حمیدہ سے پورے طور پر متصف تھے۔ اللہ جل و علا کی راہ میں کبھی مناظر الحق
 نظر آتے کبھی مستند رئیس پر جلوہ افروز کبھی تبلیغ دین کے لئے مسافر فی سبیل اللہ
 کبھی سریر آرائے وعظ و تذکیر اور کبھی معرفت حق و عرفان نفس میں مراقب و مشاہد
 امت مسلمہ کی دینی ضرورتوں کو پورا کرنے کے لئے، افتاء کی خدمت انجام دیتے،
 آپ کی مجالس نور علم و عرفان سے منور تھیں۔ ہر قسم کی غیر شرعی امور سے محفوظ و مامون،
 زندگانی ہر گوشہ اسلاف عظام کا کامل نمونہ۔ آپ کی مجلس و صحبت میں رہنے
 والے مسائل شرعیہ اور رموز معرفت سے مستفید رہتے حضرت امین شریعت
 علیہ الرحمہ اپنے معمولات و احوال کے سختی سے پابند تھے۔ سفر ہو یا حضر، خلوت ہو یا
 انجمن، خانقاہ میں ہوں یا درس گاہ میں، ایک روحانی کیفیت میں رہتے اور یہ فیض
 آپ سے جاری رہتا، شان ولایت بھی یہی ہے کہ جب ولی کی صحبت میں بیٹھے
 تو دل اللہ کی طرف متوجہ ہو جائے۔ بلاشبہ آپ کی صحبت میں یہ شرف حاصل ہوتا
 تھا۔ اس عاجز نے آپ کو عجز و انکسار، تواضع اور دیگر فضائل اخلاق میں سنت
 نبوی علی صاحبہا الصلوٰۃ والسلام کا متبع پایا۔ آپ کا قلب ذاکر تھا۔ متعبد و بار
 حضرت سے معانقہ کا موقع ملا۔ قلب کی کیفیات کچھ عجیب تھیں۔ حضرت صدر الشریعہ
 علیہ الرحمہ کے شاگردوں میں چند کو چھوڑ کر سب ہی فانی، صاحب استخار اور
 صاحب علم و فضل ہوئے۔ یہ حضرت صدر الشریعہ کا فیضان تھا۔ آپ کے تلامذہ
 میں جو جماعت اپنے دور میں اسلام کا منارہ عظمت سمجھی گئی وہ وہی جماعت
 ہے جس میں حضرت امین شریعت علیہ الرحمہ شامل ہیں۔ ان اصحاب علم و کمال
 سے ہر ایک کی اپنی امتیازی خصوصیات تھیں۔ ان میں سے ہر ایک آسمان

علم و فضل پر آفتاب و ماہتاب بن کر چمکے جن کے نورِ علم بے شمار تشنگان کو منور کیا۔
 لیکن وہ خصوصیات جس میں یہ سب ہی مساوی درجہ رکھتے ہیں، ان کا علم و فضل اور
 تقویٰ و طہارت ہے۔ ان میں سے ہر ایک نہایت پاک سیرتہ خلوص و للہیت سے
 سرشار ان میں سے ہر فرد عابد بھی تھا اور زاہد بھی لیکن حضرت امین شریعت
 علیہ الرحمہ ان سب میں عظیم روحانی خصوصیت کے حامل تھے۔ بڑی کثیر تعداد میں
 مسلمانوں نے ان سے روحانی فیوض و برکات حاصل کئے۔ کچھ عجیب نادار خصوصیات
 کی حامل آپ کی ذات گرامی تھی۔ صدیوں پہلے ایسے بابرکت افراد پیدا ہو کر تے
 تھے۔ حضرت امین شریعت علیہ الرحمہ بتدو کے درمیان نعمت خداوندی کی
 خاص نشانی تھے۔“

دینی خدمات اور کارنامے

قبلہ عالم حضرت امین شریعت محبوب خدا علیہ الرحمہ والرضوان نے دین
 متین کی ہمہ جہت خدمت کی۔ اپنے نورِ علم سے تشنگانِ علم کو سیراب کیا۔ تقاریر و
 واعظے سے عوام و خواص کو مستفید فرمایا، اصلاح حال فرمایا، دینی بیداری کا جذبہ پیدا
 کیا۔ تصانیف کے ذریعہ احیاء اسلام کی سعی کی، تبلیغی سفر کے مشکلات کا سامنا
 ہوا لیکن خاموشی اور للہیت کے ساتھ تبلیغ حق اور ترویج مذہب اہل سنت
 لگے رہے۔ قتل کی دھمکیاں ملیں، بے آبروئی کا خوف دلایا گیا لیکن ان میں سے
 ایک اقدام بھی اس مبارک عزم کی راہ میں حائل نہ ہو سکے، اعانت حق کے لئے
 جل پڑے، باطل کو لٹکارا، فتنوں کی تاریکیاں آپ کے عزت و ناموس سے ٹکرائیں
 لیکن باطل سے سمجھوتہ نہیں کیا، تکلیفیں اٹھائیں لیکن حق سے ہر موخراف کا خطرہ

بھی دل میں نہ آیا۔ بارہ برس کی عمر میں طلبِ دین میں نکلے تو دمِ واپس میں بھی اسی حال میں ہوا، اپنی بولی سے اپنے عمل سے عظمتِ دین اسلام کا چراغ روشن کیا۔ جہاں جہاں بھی آپ کے مبارک قدم گئے، ایمان کا اجالا پھیل گیا۔ اذعان و یقین کے حصول کے لئے حضرت اقدس امین شریعت کے حلقہائے ارادت کو جاکر دیکھ لیا جائے، تحزب اور گروہ بندی سے کوسوں دور رہتے۔ مسلکِ اعتدال بھی ایک امتیازی وصف تھا۔ درجنوں اہل خانقاہ کی اصلاح فرمائی۔ ان میں ان کے اسلاف کا نورِ ایمانی روشن کیا، مساجد کا قیام، مدارس و مکاتب کی بانیسیں اور اہل صلاح و فلاح کی رہنمائی کی حلقہائے ذکر منعقد کرائے، اصلاحِ باطن اور ظہیرِ قلب و نظر کے لئے پاک نہادوں کو اجازت و خلافت کی نعمت عطا کی۔ حضرت اقدس امین شریعت محبوبِ خدا علیہ الرحمہ کی ساری سرگرمیوں کا محور و مرکز صرف ایک ہی تھا کہ مسلمان یا ایمان جئے اور رسولِ پاک کا سچا غلام بن کر زندہ رہے اور اسی پر اس کا خاتمہ بھی ہو۔ الحمد للہ یہ جذبہ سعید حضرت اقدس کے ہزاروں ارادت مندوں میں بیدار ہے۔ کریم بندہ نواز کلبے شمارِ فضل ہے کہ حضرت اقدس امین شریعت محبوبِ خدا ہم غلاموں کو مسلمان بنائے گئے، ایمان کی حلاوت بخشے گئے اور آپ کا روحانی فیضان اب بھی ہماری رہنمائی کر رہا ہے۔

دینی و ملی جماعتوں کی سربراہی

قبلہ عالم پیر و مرشد حضرت امین شریعت علیہ الرحمہ و الرضوان نے دینِ متین کی سر بلندی کے لئے قائم ہونے والی سبھی جماعتوں سے اشتراک فرمایا۔ وحدتِ مذہب اہل سنت کے زبردست حامی و داعی تھے۔ مرکزِ اہل سنت بریلی

شریف کی مذہبی تنظیم جماعت رضا کے مصطفیٰ کا احیاء کیا۔ اس کی کانفرنسیں اور اجتماعات کر کے تنظیم اہل سنت کا پورے قائم کرائی۔ آل انڈیا تبلیغ سیرت الہ آباد کو بھرپور تعاون دیا۔ کل ہند سنی جمعیت علماء ہند کی تائید و نصرت کی، ادارہ شریعہ صوبہ بہار کے استحکام کے لئے دورے کئے۔ جن جماعتوں کے ساتھ تعاون فرمایا صرف دین حق کی بلندی کے لئے کیا۔ تحریک اور اقتدار ہندی سے بالکل کنارہ کش ہو کر کہا، سچ ہے ایسے بے نفس کردار کے رجال صدیوں میں پیدا ہوتے ہیں۔

میر مجلس اور شمع محفل

حضرت اقدس امین شریعت علیہ الرحمۃ والرضوان کے دیدار سے مشرف ہونے والے ابھی سبھی لوگ عرصہ حیات میں موجود ہیں، سب نے دیکھا، جس مجلس میں بھی حضرت اقدس تشریف لے گئے، اپنے رب کریم کے فضل و کرم سے میر مجلس اور شمع محفل مانے گئے۔ علوم ظاہری کے ماہروں نے سرائیکھوں پر بٹھایا، اہل عرفان نے قلب کا نور اور آنکھوں کا سرور مانا۔ سرداری اور اقتدار اہمیت کی حضرت اقدس سے صحیح شان قائم ہوئی۔ بڑی بات یہ بھی ہے کہ وہ افراد جن کو دینی اختلاف تھا، غیبی تنبیہات کے ذریعہ حضرت اقدس امین شریعت کے مقام و مرتبہ سے آگاہ ہو کر مطیع و معتقد ہوئے۔ جانشین حضرت اقدس امین شریعت قبلہ گاہی حضرت مولانا محمود میاں مدظلہ سے ایک ایسے ہی واقعہ کی اطلاع ملی ہے۔

”جائس شریف ضلع رائے بریلی بزرگوں کا مشہور قصبہ ہے۔ سلاطین اور دھکے انٹر کی وجہ سے قصبہ کا یہاں شیوع ہوا۔ جس زمانے میں حضرت اقدس امین شریعت علیہ الرحمۃ والرضوان یہاں تشریف فرما تھے ان کے ”تبر الشریف“

کتابیج و شنیع کار و اکی زوروں پر تھی۔ حضرات اہل حق صحابہ کرام رضوان اللہ تعالیٰ علیہم اجمعین کی بلند عظیم شانوں میں جبرأت و گستاخی حضرت اقدس امین شریعت علیہ الرحمۃ والرضوان جیسے سچے غلام صحابہ کرام کیسے برداشت کر سکتے تھے۔ اپنے طاغوتی طاقتوں کے ایما و پر قوت ہمت باندھی اور عزیمت کے میدان میں اتر پڑے۔ دست و زبان دونوں کو کام میں لگا دیا۔ انجام کچھ دنوں کے لئے ابتلا کی منزل سے بھی گزارے گئے۔ قید محن کی مشقت بھی اٹھائی، زنداں کی سختیاں بھی پوری قوت ایرانی سے برداشت کی۔ اس زمانہ میں میر محمد صاحب ساکن کنجھی ضلع پیر تاپ گڑھ جو ریاست کدوڑہ میں ممتاز عمدہ دارہ کرد و ظیفریاب تھے، بکثرت حضرت اقدس کی خدمت میں حاضر ہوا کرتے تھے۔ ان میں وہابیت کے کچھ حراشیم بھی تھے۔ انہوں نے ایک دن حضرت اقدس سے اپنا ایک خواب بیان کیا:

رات میں ایک عجیب واقعہ دیکھا۔ تحیر کی کیفیت اب بھی ہے۔ ایک بڑے جلسہ میں گیا۔ بڑا ازدہام تھا۔ عجیب عجیب نورانی شکلوں کے حاضرین سے جلسہ گاہ جگمگا رہا تھا۔ منبر پر بڑے ہی روشن چہرہ والے معمر بزرگ رونق افروز تھے لیکن تقریر نہیں فرما رہے تھے۔ تخت کے ارد گرد منور صورت خدام عاملہ برسر اور عصا در دست کھڑے تھے۔ دل کی عجیب کیفیت تھی۔ تحیر کا عجیب عالم تھا۔ آہستہ آہستہ تخت تک پہنچا اور حاضرین سے پوچھا کہ یہ کون بزرگ ہیں۔ بتایا گیا، یہ امیر المؤمنین حضرت علی مشکل کشا شیر خدا کرم اللہ وجہہ الکریم ہیں۔ ابھی یہ گفتگو ہو ہی رہی تھی کہ حضرت سیدنا علی مرتضیٰ رضی اللہ تعالیٰ عنہ نے حکم دیا۔ مولانا فاضل حسین کو بلاؤ۔ کھڑے ہوئے قدسی صفات بزرگ تیری سے گئے۔ چند لمحوں کے بعد آپ کو لے کر روز بروز کھڑا کر دیا۔ آپ کو حکم ہوا اُتر پڑ

تخت برآؤ۔ آپ نے اقترافاً عرض کیا، غلام کی یہی جگہ ہے۔ حکم ہوا، "نہیں تمہاری یہ جگہ ہے۔ حکم کی تعمیل میں آپ تخت پر جا کر کھڑے ہو گئے۔ حضرت ادریس آنے کا حکم کیا۔ اس کے ساتھ حاضرین کی طرف متوجہ ہوئے۔ اس کے بعد اپنے سر مبارک کا عمامہ آپ کے سر پر باندھ کر فرمایا، "جاؤ ہمارے ان نام نہاد چاہنے والوں کے خلاف جہاد کرو، نصرتِ خداوندی تمہارے ساتھ ہے۔ اس واقعہ کو سننے کے بعد میر محمد صاحب مرحوم نے کہا سبحان اللہ مولانا آپ کا یہ مقام و مرتبہ ہے۔ بکثرت حاضری کے باوجود وہایت کے اثرات کی وجہ سے آپ سے حسن اعتقاد کا مل نہ تھا اب اس سے تائب ہوتا ہوں۔"

عمامہ کارنگ اور اس کی بندش کی وضع کی وجہ

حضرت اقدس امین شریعت محبوبِ خدا علیہ الرحمۃ والرضوان کو "یوضع لہ القبول" سے سرفراز کیا گیا۔ آپ بزرگوں کی بارگاہوں میں محبوب و مقبول تھے۔ افتخارِ حال کی وجہ سے بہت کم ایسے واقعات کا علم حاصل ہو سکا۔ اللہ تعالیٰ کے محبوب و مقرب بندوں کا سلوک ضرور دیکھا ہے۔ عارفانِ حق آپ کی بڑی تکریم کرتے۔ حضرت اقدس کے عمامہ شریف کی بندش کا طرز منقول تھا۔ بڑی عجیب شان اس وضع و طرز میں تھی۔ پوٹو شریف ضلع رائے بریلی میں ایک مردِ خدا حضرت شاہ عبدالصمد صاحب حضرت بابا سید تاج الدین ناگپوری قدس سرہما کے خاص پیروندہ بزرگ تھے۔ ان کے ایک خادم حضرت اقدس امین شریعت محبوبِ خدا علیہ الرحمۃ والرضوان کی خدمت میں کانپور مدرسہ احسن المدارس قدیم کے حجرہ قدیم حاضر ہوئے۔ آدمی پاک نہاد و معلوم

ہوتے تھے۔ ان سے حضرت اقدس علیہ الرحمۃ عمامہ شریف کے وضع و طرز بندش کے بارے میں فرمایا، نخت بیدار ہوا۔ حضرت امام عالی مقام حسین رضی اللہ تعالیٰ عنہ کا دیدار حاصل ہوا۔ حضرت کے عمامہ مبارکہ کی طرز بندش کی نیرالی شان دیکھی۔ اس کے بعد سے ہی اسی رنگ اور اسی طرز کی پیروی کر رہا ہوں۔

نہر فرات سے متعلق ایک واقعہ

امام عالی مقام حضرت حسین رضی اللہ تعالیٰ عنہ کے پاک و مبارک نام نایا کے تذکرہ سے نہر فرات سے متعلق ایک واقعہ یاد آگیا۔ حضرت اقدس امین شریعت محبوب خدا علیہ الرحمۃ والرضوان حج کا فریضہ ۱۳۷۲ھ میں ادا کر چکے تھے۔ ۱۳۷۸ھ میں مقامات مقدسہ مبارکہ کی زیارتوں کے لئے عازم سفر ہوئے۔ کربلا معلیٰ کی حاضری کا شرف بھی حاصل کیا۔ واپسی کے بعد مخصوص خادموں نے غاص و اتعات والطاف کے واقعات سننے کی درخواست کی۔ فرمایا، آستانہ امام عالی مقام حضرت حسین رضی اللہ تعالیٰ عنہ کی حاضری کے لئے جارہا تھا۔ جون کا مہینہ تھا۔ بڑی شدت کی گرمی تھی۔ نہر فرات پہلے بڑا دریا تھا۔ اب تھوٹی سی نہر ہے۔ پیادہ دریا طے کرتے وقت پانی غروب ٹھنڈا معلوم ہوا۔ چلو میں پینے کے انادہ سے پانی لیا تھا کہ یاد آگیا۔ یہی وہ پانی ہے جو رسول پاک علیہ الصلوٰۃ والسلام کے محبوب نواسے حضرت حسین رضی اللہ تعالیٰ عنہ اور آپ کے اعوان و انصار پر بند کر دیا گیا تھا۔ اس خیال کے ساتھ ہی ہاتھ سے پانی گر گیا، اتنا فرمانا تھا کہ حضرت اقدس امین شریعت محبوب خدا علیہ الرحمۃ کی حق نگر آنکھوں سے آنسوؤں کا قطرہ گر گیا۔

حضرت غوث اعظم سے نسبت خاصہ

حضرت اقدس امین شریعت محبوب خدا علیہ الرحمۃ کو حضرت سیدنا غوث الثقلین شیخ بہ الدنیا والآخرۃ الحسین الحسینی رضی اللہ تعالیٰ عنہ سے نسبت خاصہ حاصل تھی۔ حضرت غوث الثقلین رضی اللہ تعالیٰ عنہ کا آپ پر خاص کرم اور نگاہ غنا تھی۔ کل چھ واسطوں سے غلامی کا شرف حاصل تھا۔ شریعت کا فیضان ایسا ہو کہ سلسلہ عالیہ قادریہ کی سات اجازتیں و سات واسطوں سے مرید حاصل ہوئیں۔ حضرت اقدس امین شریعت علیہ الرحمۃ دربار عالیہ قادریہ بغداد مقدس حاضر ہوئے۔ الطاف و عنایات کی بارش شروع ہو گئی۔ نقیب الاشراف حضرت پیر سید ابراہیم الجیلانی سجادہ نشین علیہ الرحمۃ نے کسی سابق تصارف کے بغیر آپ کو بلا بھیجا۔ مصافحہ و معانقہ سے نرازا۔ خاص قبر انور تک ساتھ لے گئے اور ماضی میں نے حاضر ہونا چاہا تو اجازت نہیں دی۔ حضرت اقدس امین شریعت محبوب خدا علیہ الرحمۃ کے مرید حاجی سید عبدالرشید سہوی مرحوم کو حضرت کی خواہش پر اجازت عطا ہوئی۔ حضرت نقیب الاشراف علیہ الرحمۃ نے خصوصی دعوت کی اور تبرکات عطا فرمائے۔ چالیس دن کے خصوصی چلہ اور ماضی میں کیا کیا عطا ہوا اس کا تذکرہ کبھی بھی آپ کی زبان مبارک پر نہیں آیا۔ کچھ ایسے حالات آئے کہ آپ کے معلم سید سلیمان عنقاوی کمی نے زیر امانت بغداد مقدس نہیں بھیجا۔ ہادی الحجۃ تک ساری ظاہری کوششیں ختم ہو گئیں۔ اس وقت حضرت غوث الثقلین رضی اللہ تعالیٰ عنہ نے ایسی دستگیری فرمائی کہ سنارت خانہ عراق نے خاص نمائندہ کو باب الشیخ دربار پاک میں بھیجا۔ اس نے صدارت گائی من مولانا الشیخ

رفاقت حسین المصطفیٰ پہلی آواز پر حضرت اقدس امین شریعت محبوب
خدا علیہ الرحمہ اس نمائندہ کے پاس گئے۔ اس نے ہاتھ پکڑا اور ٹیکسی میں بیٹھا کر
عراقی سفارت خانہ لے گئے۔ ہوائی جہاز کا ٹکٹ ویزا کے ساتھ دے کر مرجبا
مرجبا یا الشیخ کہہ کر رخصت کیا۔ حضرت اقدس دربار پاک میں حاضر ہوئے
اور رخصتانہ سلام عرض کیا۔ اس وقت ایک حقیقت شناس عارف نے کہا
آپ جاکیسے سکتے تھے۔ آپ کو حضرت غوث اعظم نے رد کا تھا، سبحن اللہ۔

جامعہ حضرت امام اعظم سے شیخ کا اعتراف و اصرار

حضرت اقدس امین شریعت قدس سرہ حنفی المذہب اور فقہ حنفی کے
کمال درجہ ماہر بھی تھے۔ چنانچہ درباب قادریہ کی ماضی کے دوران حضرت
امام اعظم رضی اللہ تعالیٰ کے آستانہ عالیہ پر بھی اکثر ماضی دیا کرتے تھے۔ ایک
دن حضرت امام اعظم رضی اللہ تعالیٰ عنہ کے مدرسہ میں تشریف لے لئے شیخ الجامعہ
درس دے رہے تھے۔ اصول فقہ کی کوئی کتاب زیر درس تھی حضرت اقدس
امین شریعت سادہ لباس میں تھے اور اسی حالت میں جا کر طلبہ کی صف میں
بیٹھ گئے۔ سبق ختم ہوا تو شیخ الجامعہ سے فرمایا، آج کے سبق کی تقریر میں کچھ میرے
شبہات ان کو عرض کرنے کی اجازت دیں۔ شیخ الجامعہ نے جلدی سے کہا،
عرض کرو، حضرت اقدس امین شریعت نے ان کی تقریر پر اعتراض کی تقریر فرمائی
شیخ الجامعہ نے جواب دیا۔ حضرت اقدس امین نے اس تقریر کے کچھ پہلو پر
دوسری تقریر کی۔ اب ان کو اندازہ ہو گیا کہ آپ کو رسوخ فی العلم حاصل ہے۔
تعارف حاصل کرنا چاہا، کہاں پڑھا، کہاں پڑھاتے ہیں۔ میری دلی خواہش

ہے کہ آپ یہاں رہ جائیں۔ ہر قسم کی سہولت دینا میرا کام ہے۔ حضرت اقدس امین شریعت محبوب خدا علیہ الرحمہ والرضوان نے فرمایا، ہندوستان میں نقیری زیادہ ضرورت ہے۔ دین کی خدمت کا بڑا کام نقیر کے ذمہ ہے۔

تلاوت قرآن پر ایک عارف کا استعجاب

حضرت اقدس پیر و مرشد امین شریعت علیہ الرحمہ کو تلاوت قرآن پاک کا خاص ذوق عطا فرمایا گیا تھا۔ غیر معمولی ذائقگی کے ساتھ تلاوت فرماتے مومن کی پہچان بتائی گئی ہے کہ مومن کا دل قرآن پاک کی تلاوت سے اور نماز سے اور مسجد میں بیٹھنے سے نہیں گھبراتا۔ مومن کے دل کا قرار ان تین چیزوں میں ہے ان حقائق پر جتنا غور کیا جائے گا اتنا ہی اسرار حق منکشف ہوگا۔ حضرت اقدس امین شریعت علیہ الرحمہ والرضوان نے ان تینوں صفات سے پورے پورے متصف تھے۔ یہ اللہ تعالیٰ کا آپ پر خاص فضل تھا۔ حضرت اقدس امین شریعت علیہ الرحمہ ایک خاص انداز سے قرآن کی تلاوت فرماتے تھے۔ اس معلوم ہوتا تھا کہ اس دوران آپ پر یہ احساس طاری ہے کہ یہ کس کا کلام ہے اور کس محبوب و افضل بندہ درپوش اس کا نمرول ہوا ہے۔ آواز و صوت کے اتار چڑھاؤ کی ہر کیفیت سے معلوم ہوتا تھا کہ آپ کا ساحتہ سینہ تلاوت قرآنی سے پر نور ہے۔

حضرت اقدس علیہ الرحمہ ایک دل آستانہ عالیہ حضرت امام عظیم رضی اللہ تعالیٰ عنہ میں تلاوت قرآن پاک میں مصروف تھے۔ بغداد مقدس کے ایک عارف عالم دین حاضری کے لئے حاضر ہوئے اور دیر تک آپ کی تلاوت

فرآنی کی کیفیت روحانی انبساط حاصل کرتے رہے۔ جب آپ تلاوت سے فارغ ہوئے تو انھوں نے سلام میں تقدیم کی اور مرحبا مرحبا کہہ کر معاف کیا اور مبارکباد دی اور فرمایا، شیخ آپ کی تلاوت قرآن پاک کی بڑی شان ہے۔ صوت دلچسپ ہے۔ اتنا چڑھاؤ سے محروم ہوتا ہے کہ فہم قرآن کا آپ کو وافر حصہ عطا ہوا ہے۔ یہ سن کر حضرت اقدس نے الحمد للہ کہا۔

ادائیگی نماز کی کیفیت اور حقیقت صلوٰۃ

نماز اسلام کا وہ رکن اعظم ہے جس میں عبادتِ معبود کی بارگاہ بے نیاز میں سرتاپا حاضری ہوتا ہے۔ قوتِ عین فی الصلوٰۃ اور ارحمٰنی یا بلالے کا نبوی پاک و پیرانوار ارشاد اس کی افضلیت پر ناطق ہے کائناتِ تراکی سے قرب حق جل مجدہ کی صاف اور واضح اعلان ہے۔ پیر و مرشد حضرت امین شریعت محبوب خدا علیہ الرحمہ والرضوان ان نادرا لوجود مردانِ خدا جل مجدہ میں تھے۔ جن کے افعال و اعمال سے اسرار حق آشکار ہوتے تھے۔ حضرت رسول پاک علیہ الصلوٰۃ والسلام کی سچی غلامی اور پیروی نے آپ کو ترسب حق تعالیٰ عطا کیا تھا، کم ایسا ہوتا تھا کہ آپ سے پہلے کوئی نمازی نماز کے لئے مسجد شریف میں حاضر ہوا ہو۔ مسجد شریف میں بیچوں کے بل چل کر اگلی صف میں پہنچتے۔ شمال نبوی میں حضرت رسول پاک صلی اللہ تعالیٰ علیہ وسلم کا یہ معمول لکھا ملتا ہے۔ حاضری مسجد شریف کے دوران ایک خاص کیفیت آپ کو حاصل ہوتی۔ انتہائی ادب اور احترام اور بے مثل خشیت و خضوع کے ساتھ کمریمہ ہانڈتے۔ ادا کیے گئے صلوٰۃ کے دوران کی کیفیات سے صاف ظاہر ہوتا تھا کہ آپ کس کی بارگاہ میں حاضر ہیں۔

آپؐ کا نیک تراہ اور کاندہ پراہ کی کیفیات سے سرفراز ہیں۔ ارکان کا پورا پورا لحاظ آپؐ کی عادت بن گیا تھا۔ حق یہ ہے کہ حضرت اقدس پیر و مرشد امین شریعت محبوب خدا علیہ الرحمہ کو حقیقت صلوٰۃ حاصل تھا۔ نہایت عاجزی سے قیام کرتے۔ حیرت کے ساتھ رکوع کرتے اور شرط شوق میں سجدہ ادا کرتے۔ عبد کی حاضری معبود جل شانہ کی بارگاہ بے نیاز میں کس طرح ہوتی ہے آپؐ کی نماز اس کی ترجمان تھی۔

درود پاک کا ورد اور محاسبہ نفس

ذات پاک حضرت حبیب کبریا علیہ الصلوٰۃ والسلام سے حضرت اقدس امین شریعت محبوب خدا علیہ الرحمہ والرضوان کا خاص غلامانہ رابطہ تھا۔ جب نبوی میں آپؐ سرشار رہا کرتے تھے عارفان حق نے فرمایا ہے کہ جس کو بارگاہ نبوی میں جتنا تعلق ہو گا آپؐ کی چناب کے گستاخوں سے اسی قدر اسے نفرت و کدورت ہوگی۔ یہی وجہ تھی حضرت اقدس دیوبندی و ہابلی رافضی تبلیغی قادیانی دین و مذہب کے متبعین سے سخت متنفر اور سیراز تھے اور ان کا رد و طرد کیا کرتے تھے۔ حضرت اقدس درود پاک اور کلمۃ التوحید کا ورد بکثرت کرتے تھے اور انھیں دونوں کی تعلیم و تلقین اپنے مریدوں کو کرتے تھے۔ یہ وہ مبارک ورد ہے جس سے بندہ کو درجہ فنا حاصل ہوتا ہے اور خطرات اور آرزوؤں میں کمی آجاتی ہے اور جاگتے اور سوتے انوار نظر آتے ہیں۔ لالیب! حضرت اقدس کو یہ مقام بھی حاصل تھا۔ نفس کا محاسبہ آپؐ کا خاص معمول تھا۔ آپؐ ہمیشہ اس کا بشارت

خیال رکھتے تھے۔ یہی وجہ تھی کہ آپ کم کلام کرتے تھے۔ اور فرماتے تھے
 اس کا بھی صواب دینا ہو گا اللہ اکبر۔ جب تحریر فرماتے تو اتنا ہی لکھتے
 جس کی واقعی ضرورت ہوتی۔ تمام تصانیف اور خطوط اس کے گواہ
 ہیں۔ حوائج کے علاوہ ہر آں محاسبہ نفس اور کلمۃ التوحید اور درود شریف
 کے ورد میں مشغول۔ ذالک فضل اللہ۔

کرامات و تصرفات

①

فقیر واحد علی شہید رفاقتی اشرفی ایک بار ات میں موضع چیتہ ضلع
اٹا وہ گیا شاہت اعمال سے ایک قد آدم گہرے حوض میں گر گیا۔ برادر دینی
وایمانی جناب صوفی محمد امان اللہ خاں صاحب رفاقتی ہمراہ تھے۔ انہوں نے
بکمال مہربانی مجھے نکالا پاؤں کا کھولا اور ہاتھ اکٹھا کیا۔ چند دنوں بعد ہاتھ
خشک ہونا شروع ہو گیا۔ آقائے نعمت پیر و مرشد برحق حضرت امین
شریعت محبوب خدا علیہ الرحمۃ والرضوان کی بارگاہ عالی جاہ میں کانپور حاضر
ہوا عرض حال کیا فرمایا، بھٹیڑ کا دودھ مالش کرو۔ خادم غلام نے مالش
کر دیا۔ ہاتھ کا خشک ہونا بند ہو گیا۔ موضع بچھر جاپور ضلع فرخ آباد تنوچ
میں میری آمد و رفت تھی۔ حاجی عبدالغفور مرحوم میرے مخلص میں تھے ایک
بار یہاں آیا تو حاجی مرحوم نے کہا کہ حضرت اقدس امین شریعت مفتی اعظم
کانپور کے مبارک قدموں کو ہمارے یہاں لائیے۔ میں کانپور حاضر
ہوا۔ حضرت اقدس قبلہ عالم کی بارگاہ میں حاجی صاحب کی درخواست
پیش کی۔ حضرت قبلہ نے فرمایا تم کو بھی ساتھ چلنا ہوگا۔ خادم غلام ایک
دن پہلے کانپور حاضر ہو گیا۔ حضرت اقدس علیہ الرحمۃ بچھر جاپور شریف لے

گئے۔ شب میں مبارک و عطا کا جلسہ ہوا۔ کثیر تعداد میں سامعین تھے بڑی ایمانی و عرفانی تقریر ہوئی جلسہ دو روزہ تھا مگر آپ نے فرمایا جلسہ کی ضرورت پوری ہو گئی۔ دوسرے دن ارشاد و وسو عظمت کے انوار بانٹے رہے تیسرے دن واپسی ہوئی۔ فقیر خادم غلام بھی ہمراہ رہا۔ گاڑی آنے میں دیر تھی چنانچہ ٹکٹ لے کر ایک چبوترے پر چادر بچھا دی گئی۔ حضرت اقدس اس پر تشریف ہوئے اور خادم غلام ٹہلنے لگا۔ دیکھتا تھا کہ حضرت اقدس خادم غلام کو ایک خاص انداز سے دیکھ رہے ہیں۔ چند لمحوں کے بعد پر جلال لہجہ میں فرمایا واصل علی عرض کیا حضور حاضر ہوا ارشاد فرمایا تم ابھی تک لنگڑا رہے ہو فوراً احساس ہوا کہ درد جاتا رہا اسی لمحہ میں گاڑی آگئی حضرت اقدس نے مسکرا کر فرمایا اللہ شافی اللہ کافی بس وہ دن ہے کہ آج تک مجھے کسی دن لنگڑاتے ہوئے نہیں دیکھا احباب پوچھتے کون سی دوا استعمال کی فقیر عرض کر دیتا حضرت پیر و مرشد برحق نے نگاہ کر دی احباب کہتے پروا ہوا چلے گی تو درد ہوگا لیکن جس درد کو ولی خدا نے اپنی نگاہ کرم کے تصرف سے سلب کیا، کیا مجال کہ وہ پھر لوٹ آئے۔

(۲)

حضرت اقدس پیر و مرشد امین شریعت محبوب خدا علیہ الرحمۃ والرضوان نے خادم غلام کو ۱۹۵۵ء میں بھرتنا ضلع اٹارہ یوپی کی جامع مسجد اور مدرسہ غوثیہ کی مدرسہ امامت پیر مامور فرما کر روانہ فرمایا، ماحول ناساز گار دینی خدمات کے امکانات کم سے کم لیکن حضرت اقدس کے فیض کرم سے چند ماہ کے

بعد ہی دینی خدمات کے لئے فضا قائم ہو گئی۔ فقیر کے اہل و عیال اس دور میں کانپور ضلع اٹاواہ رہتے تھے ان کی خبر گیری کے لئے ایک بار کانپور گیا۔ اہلیہ کی طبیعت مضطرب دیکھی چہرہ پر سرخ دانے نمودار تھے۔ اور ورم بھی کافی تھا۔ علاج و معالجہ کوئی کارگر نہیں ہوا۔ دوبارہ گیا تو طبیعت اچھی پائی پوچھا کیسے اچھا ہوا کون سی دوا استعمال کی بولیں یہ سب حضرت پیر و مرشد کے کرم کا فیض ہے۔ میں نے کہا پوری بات بیان کر دیاں کیا، ایک رات خواب میں حضرت قبلہ عالم کا دیدار ہوا سرکار نے فرمایا تمہارے چہرہ پر یہ داغ کیسا ہے عرض کیا نہ جانے یہ کیا ہو گیا ہے بہت علاج کیا لیکن فائدہ نہیں ہوا۔ ارشاد فرمایا کریم لگا لینا۔ بس آنکھ کھل گئی۔ اپنی والدہ سے کہا انہوں نے کہا یہ خواب کی بات ہے۔ چھوٹی لڑکی نے سنا تو اس نے کہا نہیں اماں حضرت سرکار نے جو علاج بتایا ہے اس کو ضرور کرئیے۔ یہ گفتگو ہو رہی تھی کہ محلہ کی ایک لڑکی کریم لے کر آگئی اور چھوٹی بچی اپنے ہاتھ سے کریم لگا دیا۔ دوسرے دن داغ غائب تھا۔

(۳)

ایک بار خادم غلام بارگاہ رفاقتی فقیر واحد علی گیارہ محرم الحرام کو یہ خیال کر کے حاضر ہوا کہ عرض کروں گا کہ حضور پریشانیاں لگی رہتی ہیں۔ بد عقیدوں سے مقابلہ رہتا ہے۔ کوئی نقش عطا فرمائیے اور کچھ پڑھنے کے لئے اجازت دیں۔ کانپور ملہ سہ حسن المدارس قدیم میں پہنچا۔ حضرت اقدس تشریف فرما تھے۔ حجر مبارکہ میں حاضر ہو کر قدم بوس ہوا۔ ایک صاحب اور حاضر تھے۔ حضرت اقدس نے حسب معمول خیریت دریافت فرمائی اور چند لمحات کے بعد ایک الماری سے ایک بیاض

نکالی اور اس میں سے ایک نقش نکال کر پھوڑنے لگے۔ دوسرے صاحب جو بیٹھتے تھے میری طرف دیکھنے لگے اور میں ان کی طرف دیکھنے لگا۔ نہ انھوں نے نقش مانگا تھا نہ میں نے عرض کیا تھا۔ ابھی ہم دونوں ایک دوسرے کی طرف دیکھ ہی رہے تھے کہ سرکار نے دست مبارک بڑھاتے ہوئے فرمایا۔ لومیاں واحد علیؑ تہا راقصہ اس سے پودا ہو جائے گا۔ یہ نقش دسویں محرم الحرام کو سرخ روشنائی سے لکھتا ہوں۔ لینے والا جس نیت سے اس کو لیتا ہے اللہ تعالیٰ اس کی مراد بر لاتا ہے۔ میں نے حسب الحکم گلے میں پہن لیا۔ اب ہر موقع پر فتوحات کا باب کھل گیا۔

(۴)

حضرت پیرانی صاحبہ رحمۃ اللہ علیہا کے جہانم شریف کے موقع پر ساون کا مہینہ تھا۔ بارش بہت ہو رہی تھی۔ چونکہ اسلام آباد شریف میں آنے کا راستہ خام ہے۔ سڑکوں پر بارش کا پانی بھرا ہوا تھا جسے مشین کے ذریعہ نکالا گیا تھا۔ کریم کار ساز کی کرم فرمائی کہ ایک پہلے بارش ہو گئی۔ اسلام آباد شریف کے لوگ کہتے تھے کہ حضرت کا کام ہے پانی نہ برسے گا۔ اور بھی کو اطمینان تھا کہ ان شام المولیٰ تعالیٰ کا بخیر و خوبی انجام کو پہنچے گا۔ الحمد للہ ہر کام بخیر و خوبی انجام پا گیا۔ دوسرے دن دس بجے حضرت اقدس امین شریعت محبوب خدا نے فرمایا اب سب کام ہو چکا شامیانہ ابھی کھول لو۔ چنانچہ شامیانہ کھولا جانے لگا۔ اُدھر آسمان نے بادلوں کا شامیانہ تاننا شروع کر دیا اور اُدھر شامیانہ باندھ کر دکھا گیا۔ اُدھر بادلوں نے جھوم جھوم کر برسنے شروع کر دیا اور یہ سلسلہ کئی دن تک جاری رہا۔

(۵)

برادر طریقت حضرت مولانا حافظ محمد ادریس صاحب رفاقتی امام مسجد مول
گنج کانپور کے پاس فقیر بیٹھا تھا۔ اس مجلس میں ایک صاحب عبد الجبار نام کے شخص
نے ایک واقعہ سنایا کہ ہمارے ملنے والوں میں ایک صاحب بیمار ہوئے۔ ہر چند
علاج کیا لیکن کچھ فائدہ نہیں ہوا۔ ہم لوگ ان کو لے کر خدمت مبارک میں حاضر
ہوئے اور عرض حال کیا۔ حضرت سرکار قبلہ عالم مریض کے پاس آئے۔ مریض نے بلند
آواز میں سلام عرض کیا۔ سرکار نے سلام کے جواب فرمایا تم یہاں کہاں مریض نے
عرض کیا آپ کب سے یہاں ہیں۔ ہم سب تعجب کے ساتھ یہ گفتگو سن رہے تھے۔
آخر میں وہ جن یہ کہہ کر چلا گیا کہ حضرت مجھے معلوم ہوتا ہے کہ آپ یہاں تشریف فرما ہیں
تو ہرگز نہ آتا۔ ہم لوگوں نے عرض کیا۔ مریض پر کون شے تھی۔ فرمایا، جالٹس کے علاقہ
کا ایک جن تھا۔

(۶)

اسلام آباد شریف میں ایک پڑھے لکھے شخص کو حضرت اقدس کے ذات
مبارک سے وعدہ عداوت ہے۔ ان کے تیسرے نمبر کے لٹر کے نے آقا نے نعمت
جانشین حضرت اقدس امین شریعت حضرت مولانا محمود میاں قبلہ کو ایک واقعہ
سنایا کہ آبا کے ایک دوست پر آسیبی خلل ہو گیا۔ آبا نے حضرت اقدس سے آکر
کہا۔ مظفر پور چل کر اس کو دیکھ لیجئے۔ جب حضرت پہنچے تو اس نے بڑے تپاک سے
سلام کیا اور کہا حضرت آپ یہاں کہاں۔ حضرت نے فرمایا تم نے ہم سے کہاں

ملاقات کی۔ اس جن نے کہا۔ صندلی مسجد میں اور سلام کیا اور جاتا رہا۔ اس لڑکے نے حضرت سجادہ نشین مدظلہ سے صندلی مسجد کہاں ہے۔ آپ نے فرمایا درگاہ شریف اجمیر دہلی میں منرار مبارک کے سر ہانے ہے۔ اس اظہار ولایت و کمال کے باوجود ان کا ہوا اور عداوت ان کے لئے حجاب اکبر ہے۔ اللہ تعالیٰ اپنے حبیب پاک کے صدقہ میں ان حبیبوں کو رہائیت دے۔

(۷)

ایک بار حضرت اقدس پیر و مرشد امین شریعت محبوب خدا علیہ الرحمہ نے اپنے غلام بارگاہ کو مدرسہ احسن المدارس میں قدیم کانپور کی خدمت کے سلسلہ میں شاہ پور عرف سیدوں کا پیر و خلیع سلطان پور روانہ فرمایا۔ یہاں پہنچ کر برادر طریقت حضرت سید طفیل احمد صاحب رفاقتی کے مکان پر قیام کیا۔ ایک سلسلہ بیان میں فرمایا۔ حضرت اقدس کے یہاں کی ایک تقریر میں ایک خاص واقعہ انوکھا دیکھنے میں آیا۔ تقریباً دس ہزار مسالم و غیر حاضرین جمع تھے۔ حضرت اقدس منبر پر رونق افروز ہوئے تھے۔ ایک سائنڈ جمیج کے اندر آگیا۔ لوگوں نے لائٹوں سے مار کر بھگانے کی کوشش کی نہ بھاگا۔ حضرت نے فرمایا، مت بولو دیکھ یہ کس طرف جاتے ہیں۔ سائنڈ جمیج متا ہوا اسٹیج کی طرف چلا اور قریب پہنچ کر حضرت اقدس کے مبارک قدموں پر منہ رکھ کر کھڑا ہو گیا۔ آپ نے اس کے سر پر ہاتھ رکھ کر فرمایا جاؤ۔ یہ سائنڈ آٹا پیچھے کو لوٹا اندر چلا گیا۔ دو غیر مسلم اس واقعہ کو دیکھ کر کھڑے ہو گئے اور کہا لوگو! بتاؤ یہ سائنڈ کہاں کا ہے۔ لوگوں نے لاعلمی ظاہر کی۔ غیر مسلموں نے کہا آپ لوگ مانیں چاہے نہ مانیں، سائنڈ کے روپ میں اور ہی کوئی تھا جو حضرت صاحب

کا ادب سکھانے آیا تھا۔ سید صاحب نے فرمایا اس واقعہ کا بہت حیرچا ہوا۔

(۸)

آسیب کا قبول اسلام

ایک بار تاج الشریعہ حضرت قبلہ عالم مدظلہ، ماسٹر محمد قمر الدین صاحب کے یہاں شب میں قیام فرماتے تھے۔ ایک آسیب زدہ عورت کو لایا گیا۔ حضرت قبلہ عالم سے ان کے گھروالوں نے عرض کیا کہ حضور یہ تقریباً گیارہ بارہ سال سے پریشان ہے۔ بہت علاج کیا گیا۔ جھاڑ بھونک بھی کرایا گیا مگر کوئی افاقہ نہیں ہوا۔ اب حضور کی آمد کی خبر سن کر خدمت اقدس میں لیکر حاضر ہوئے ہیں۔ اگر نظر کرم فرمادیں تو پریشانوں سے نجات مل جائے۔

حضرت قبلہ عالم نے اس کی کیفیت کو دیکھ کر پانی دم کر کے عنایت فرمایا اور ارشاد فرمایا کہ اگر یہ ٹھیک ہو گئی تو خوب ہے ورنہ مولوی مشتاق احمد کے یہاں کل لیتے آنا۔ حضرت قبلہ عالم وہاں سے شب ہی کو راقم الحروف کے یہاں تشریف لے آئے۔

دوسرے روز دس بجے اس عورت کو لے کر اس کے لوگ آگئے۔ حضرت قبلہ عالم نے اس کی کیفیت پر بھی تو گھروالوں نے بتایا کہ یہ دم کیا ہوا پانی نہیں پیتی اور رات ہی سے خاموش ہے۔ کسی سے بات تک نہیں کرتی۔ حضرت قبلہ عالم نے ایک نگاہ اس پر ڈالی اور کچھ بڑھ کر دم کیا۔ پھونکنا تھا کہ وہ چلانے لگی مجھے جھوڑو مجھے جھوڑو میں اب کبھی اسے تنگ نہ کروں گا۔ کچھ دیر بعد حضرت قبلہ عالم نے اسے آزاد کر دیا۔ وہ آسیب حضرت قبلہ عالم کے قدموں پر گر پڑا اور کلمہ پڑھ کر

آنسوؤں کا سیلاب اور شفاء مرض

جام تارا کے اجلاس میں شریک ہونے کیلئے بذریعہ طوفان اسپرٹس حضرت کانپور سے تشریف لارہے تھے۔ آپ کی آمد کی خبر مد ہو پور کے مریدین و متوسلین کو بھی ہو گئی تھی۔ بہت سے حضرات مد ہو پور اسٹیشن پر آپ کی زیارت کے لئے جمع ہو گئے تھے۔ راقم الحروف کی طبیعت ان دنوں بہت علیل تھی۔ ڈاکٹروں نے کہہ دیا تھا کہ دل بڑھ گیا ہے۔ زور سے بولنا زیادہ چلنا پھرنا مشکل تھا۔ ڈاکٹروں کے مشورہ سے پٹنہ کے ایک ڈاکٹر اسے کے اینا سنبھالے جو ہارٹ اسپیسٹ الیکٹروکود پوگرام کرایا گیا۔ پھر کبھی شرکایت دور نہ ہوئی۔ علاج سے کچھ افاقہ تیسرود ہو اگر نہیں کے برابر بڑی مشکلوں سے بغرض قدم بوسی اللہ دعائے مغفرت کے لئے میں بھی اسٹیشن پہنچا۔ ٹرین مد ہو پور اسٹیشن پر آ کر رکی۔ حضرت قبلہ عالم کے شیدائی اس کمپارٹمنٹ پر ٹوٹ پڑے۔ کوئی قدم بوسی کر رہا ہے کوئی دست بوسی میں منہمک ہے۔ میں ایک کنارے کھڑا بیٹھ کر ہونے کا انتظار کر رہا تھا کہ حضرت قبلہ عالم کی نگاہ کرم میری طرف ہوئی۔ آپ نے دیکھتے ہی فرمایا۔ میاں یہ کیا حالت بنا رکھی ہے۔ اتنا سننا تھا کہ میری آنکھوں سے آنسوؤں کا سیلاب امانڈ پڑا۔ حضرت قبلہ عالم نے فرمایا کہ کیوں بریشان ہو تمہیں تو کچھ نہیں ہوا ہے چلو میرے ساتھ۔ میں حضرت قبلہ عالم کے ساتھ ہی ٹرین پر سوار ہو گیا۔ آپ منجھ کچھ پڑھنے کے لئے بتایا اور ایک نسخہ تجویز کی۔ خدا کی شان میرا مرض اس

وقت سے ختم ہوا تو آج تک پھر وہ شکایت پیدا نہ ہوئی۔

(۱۰)

جن کی حاضری اور تالاب کی پاکی کا مسئلہ

حضرت اقدس جام تالڑا اسٹیشن پر اترے تو مولانا علیم الدین صاحب اور حضرت مولانا حافظ غریب اللہ صاحب نشستیں مریض تھے۔ ریلوے مسافروں میں ہملوگ کے قیام کا انتظام تھا کیونکہ وہاں سے ہملوگ کو پرستی جانا تھا جو جام تالڑا اسٹیشن سے کافی دور تھا۔ بذریعہ بس جانے کا انتظام تھا۔ کھانے سے نارغ ہو کر حضرت قبلہ عالم تھوڑی دیر آرام کرنے کی غرض سے لیٹے۔ دو شخص آئے اور تالاب کے پاک کرنے کا مسئلہ پوچھا۔ حضور نے مسائل بتائے۔ اتنے ہی میں مولانا حافظ غریب اللہ صاحب نے آپ کو جگادیا۔ آپ نے ارشاد فرمایا کہ یہ مسئلہ پوچھنے والے جنوں سے تھے۔ حافظ صاحب نے جگادیا ورنہ اور وہ کچھ مسئلے پوچھتے۔ اس کے بعد ہملوگ ظہر کی نماز پڑھ کر سفر کے لئے روانہ ہوئے۔ راستے میں ایک تالاب کے قریب ہملوگوں نے رُک کر عصر کی نماز ادا کی۔ حضرت نے نماز کے بعد ارشاد فرمایا کہ اسی تالاب کے بارے میں مسئلہ پوچھا جا رہا تھا۔ ہملوگ تالاب کے قریب پہنچ کر دیکھا تو تالاب گندہ تھا۔ پانی کی نکاسی کی کوئی صورت نہیں تھی۔

(H)

ٹرین کا بے وجہ لیٹ ہونا

اس مسئلہ میں دیوبندیوں نے چیلنج مناظرہ دیا تھا مگر سبھی یہ جانتے

ہیں کہ دعوت مناظرہ دے کر یہ لوگ راہ فرار اختیار کر لیتے ہیں۔ ان لوگوں کی دعوت مناظرہ پر ہمارے علمائے کرام تشریف لے آئے۔ مناظرہ تو نہ ہو سکا مگر تقریریں ہوئیں۔ دو روز تک پروگرام ہوتا رہا۔ آخری دن بعد جلسہ حضرت قبلہ عالم کٹر گپور کے لئے روانہ ہوئے۔ حضرت قبلہ عالم کے ساتھ الحاج قاری صدیق حسن صاحب حبیبی سوداگر محمد ابراہیم صاحب لکھنوی اور راقم الحروف مشتاق احمد رفاقتی بھی اسٹیشن اسنسول پر آئے۔ راقم الحروف کو حضرت قبلہ عالم نے ٹکٹ لینے کے لئے کہا۔ بکنگ کاؤنٹر میں جا کر میں نے کٹر گپور کے لئے جب ٹکٹ طلب کیا تو کلرک نے کہا جناب کٹر گپور کے لئے اب کوئی گاڑی نہیں ہے۔ ٹرین روانہ ہو چکی ہے۔ میں نے وہاں سے واپس آکر حضرت قبلہ عالم سے عرض کر دیا۔ فرمایا نہیں گاڑی تو ابھی لگی ہوئی ہے جلواندر چلیں۔ جب ہملوگ پلیٹ فارم پر پہنچے تو واچی گاڑی پلیٹ فارم پر لگی ہوئی تھی۔ انجن بھی نہیں چوڑا گیا تھا۔ گاڑی سے ہملوگوں نے جب جا کر پوچھا تو گاڑی نے بتایا کہ گاڑی تو دو گھنٹہ قبل ہی روانہ ہو جانا چاہیے تھا مگر نہ جانے کس وجہ سے لیٹ ہو گئی۔ میں نے اپنے دل میں یہ خیال کیا کہ ہونہ ہو یہ حضرت قبلہ عالم کا تصرف ہے جو گاڑی ان کے انتظار میں رک گئی۔

(۱۲)

روحانی توانائی

تبلیغ و ابیت میں اکبر پنڈت کی گریڈ یہ میں تقریباً ۲۲ تقریریں ہوئیں اور وہاں کی فضا کو مسنیت سے بنیاد کرنے کی کوشش کی گئی۔ آخر وہاں کے منتویوں نے حضرت قبلہ عالم کو گریڈ یہ تشریف لانے کا دعوت نامہ ارسال

کیا۔ حضرت قبلہ عالم نے گریڈ یہہ کے لئے اپنا وقت عطا فرمایا اور تشریف لے گئے۔ مگر آپ کی طبیعت ناساز ہو گئی۔ ایک ہفتہ تک طبیعت کی ناسازی کے باوجود آپ کے بیانات ہوتے رہے۔ دن میں نماز کی شدت رہتی تھی جس کی وجہ سے نہ کچھ کھاتے تھے نہ کچھ پیتے تھے۔ مگر رات کو جلسہ گاہ میں پہنچ کر بیان کرتے تھے۔ کوئی بھی نہیں کہہ سکتا تھا کہ آپ کی طبیعت علیل ہے۔ نہ آواز میں کمزوری محسوس ہوتی تھی اور نہ بیان میں کمی۔ ڈیڑھ گھنٹہ دو گھنٹہ تک مسلسل بیان فرماتے تھے۔ وہ بھی ایک دو دن نہیں بلکہ مسلسل ایک ہفتہ تک۔ یہ آپ کی روحانی طاقت اور بلند مقامی کی کھلی شہادت ہے۔

ایک بار گریڈ یہہ میں حضرت قبلہ عالم تاج الشریعہ اپنے ایک مرید سید فضل الرحمن صاحب رفاقتی کے یہاں کھانا تناول فرما رہے تھے۔ راقم الحروف کے علاوہ آٹھ دس افراد شریک طعام تھے۔ آخر میں حضرت قبلہ عالم نے فرنی تناول فرما کر چھوڑ دیا۔ میں آپ کے قہقہے ہی میں حاضر تھا۔ آپ نے جو فرنی چھوڑ کر رکھ دی تھی اسے میں نے اٹھا کر جیسے ہی کھانا چاہا حضرت قبلہ عالم نے منع فرمایا کہ دسترخوان کا بچا ہوا منیر بان کا حصہ ہوتا ہے۔ اسے نہ کھائیں رکھ دیں۔

انہیں سید فضل الرحمن صاحب کے یہاں فرمانے لگے۔ میاں جانتے ہو یہ جو میرے پاؤں میں سوچ آئی ہے کیوں؟ یہ میری ایک غلطی کی بنا پر ایک دن میں کھانے کے لئے بیٹھا تو دہنی پاؤں کو بچھا دیا اور بائیں پاؤں کو کھڑا کر دیا۔ اس کے فوراً بعد ہی میرے پاؤں میں سوچ آئی۔ راقم نے بارہا مشاہدہ کیا ہے کہ حضرت قبلہ عالم سوئے ہوئے ہیں مگر ان کی انگلیاں میں حرکت ہو رہی ہے۔ گویا سوئے ہوئے میں بھی تسبیح پڑھ رہے ہیں۔

فقیر ساجد کی روحانی پیچیدگی اور غلامی کا ایک قصہ

حضرت قبلہ عالم مدہو پور ایک جلسہ کو خطاب کرنے کے لئے تشریف لائے۔ آپ کی بیعت میں مولانا محمد ظہور احمد صاحب منظر پوری، مولانا غلام مصطفیٰ صاحب بھنگپوری، سوداگر محمد ابراہیم صاحب کھنوی اور دیگر علمائے کرام تھے۔ راقم الحروف مشتاق احمد ساجد اس وقت تک داخل سلسلہ نہیں ہوا تھا۔ میرے دل میں تھا کہ مولانا محمد قائم صاحب دانا پوری یا مولانا حبیب الرحمن صاحب کے ہاتھ پر بیعت ہوں گا۔ حضرت قبلہ عالم کو دیکھتے ہی میرا خیال بدل گیا۔ آپ کی نورانی صورت دیکھتے ہی میرا دل آپ کی طرف مائل ہو گیا۔ اب میں یہ سوچ رہا تھا کہ جلد سے جلد آپ کی غلامی اختیار کر لوں۔ مگر اتفاق دیکھئے کہ جلسہ میں آپ کی تقریر نہ ہو سکی۔ جلسہ کوڑھابیوں نے درہم برہم کر دیا۔ ہملوگ جلسہ گاہ سے پھر واپس اسٹیشن آگئے۔ اب میرے صبر کا پیمانہ لبر طریز ہو رہا تھا۔ آنکھیں جھپکنے کے لئے بیتاب تھیں۔ میں ضبط کئے جا رہا تھا۔ اچانک حضرت قبلہ عالم میری طرف مخاطب ہوئے اور ارشاد فرمایا: گھبراؤ نہیں، بہت جلد ملاقات ہوگی۔ مجھے کچھ اطمینان ہوا۔ میں کار کو رخصت کر کے اپنے گھر واپس چلا آیا۔ ٹھیک چھ یا سات ماہ کے بعد یہ خبر ملی کہ میرے سرکار حضرت قبلہ عالم مکمل پورہ کے مناظرہ میں شرکت فرمانے کے لئے تشریف لارہے ہیں۔ محرم الحرام کی دسویں تاریخ مناظرہ کے لئے مقرر ہوئی تھی۔ حضرت قبلہ عالم نے محرم الحرام کو کانپور سے

مشتاق احمد ساجد، مولانا حافظ غریب اللہ صاحب نشتر نعیمی اور محمد عثمان شیخ استقبال کے لئے حاضر تھے۔ حضرت قبلہ عالم کو روٹنگ روم میں ٹھہرایا گیا کیونکہ کمراتاڑ میں طوفان اکسپریشن نہیں رکتی تھی۔ اس لئے دوسری گاڑی پکڑنی تھی۔ میں نے حضرت حافظ غریب اللہ نشتر نعیمی صاحب سے کہا کہ حضرت سے پوچھیں کہ کھانے کا انتظام کیا جائے۔ تھوڑی دیر حضرت خاموش رہے۔ اس کے بعد ارشاد ہوا کہ لاکے میں فوراً اپنے گھر گیا اور حضرت کے لئے کھانے کا سامان لے کر حاضر ہوا۔ کھانا تناول فرمانے کے بعد سرکار نے میری طرف مخاطب ہو کر فرمایا کہ آپ کو میرے ساتھ چلنا ہے۔ اب میرا بخت بیدار ہونے والا تھا۔ ان کی غلامی کا شرف مجھے حاصل ہونے والا تھا۔ میں تیار ہو گیا۔ حضرت قبلہ عالم کے ساتھ بذریعہ ٹرین یہ میرا پہلا سفر تھا۔ کمراتاڑ سے مکمل پورہ ہلوگ بذریعہ بیل گاڑی چلے۔ راستے میں علامہ ارشد القادری صاحب بھی آکر مل گئے۔ تقریباً ساڑھے سات بجے شب کو ہلوگ مکمل پورہ پہنچے۔ وہاں جانے کے بعد بیتہ چلا کہ مناظرہ کی تاریخ دسویں محرم الحرام سے بڑھا کر بارہ محرم الحرام کر دی ہے۔

(۱۴)

حضور سجادہ نشین صاحب قبلہ استاذ شرفیہ رواقیہ نے ارشاد فرمایا کہ میرے حقیقی اموں زاد بھائی حافظ محمد عطا اللہ صاحب سلمہ حضور قبلہ عالم کے زیر سایہ کرم کانپور میں حفظ قرآن پاک کرتے تھے۔ ایک بار حضور نے ان سے فرمایا، مٹی کی ہانڈی میں لٹو ہے لے لو۔ انہوں نے ہانڈی اٹھائی تو کچھ بھی نہ تھا۔ عرض کیا۔ اس میں تو کچھ بھی نہیں ہے۔ حضور نے فرمایا۔ کیسے نہیں

ہے اور فرمایا ادھر لاؤ اور بسم اللہ پڑھ کر لڈ و نکال کر دیا۔ حافظ صاحب کا بیچنا تھا
 یہ ماجرا دیکھ کر متحیر ہو گئے۔

(۱۵)

حضور سجادہ نشین قبلہ نے ارشاد فرمایا کہ پہلے سفر حج کے قبل شعبان المعظم میں
 بڑی ہمشیرہ صاحبہ کی شادی کی تقریب انجام دلائی۔ اس کے بعد عید کے سفر حج و زیارت
 کے لئے روانگی ہوئی۔ شادی کی تقریب کے کام کے لئے کسی کو روپے دینا تھے۔ حضرت
 والدہ ماجدہ مرحومہ مغفورہ کے پاس میرے حقیقی بھائی زاد بھائی جناب اختر
 حسین صاحب روپے لینے گئے۔ والدہ مرحومہ نے تکیہ اٹھا کر دیکھا تو کچھ بھی نہ تھا۔
 اختر حسین صاحب نے آکر عرض کیا۔ وہاں کچھ بھی نہیں ہے۔ یہ سن کر حضور قبلہ عالم
 اندرون حویلی شریف لے گئے۔ تکیہ ٹھایا تو وہاں پر ایک کالا بیگ تھا جس میں سے
 چار سو روپیہ نکال کر آپ نے بھائی اختر حسین صاحب کے حوالے کئے۔ یہ ماجرا دیکھ کر
 والدہ ماجدہ ادب بھائی صاحب دونوں متحیر ہوئے۔

(۱۶)

آپ ہی نے پندرہ سو برس پہلے نقیر واحد علی کی حاضری کے موقع پر کانپور
 میں ایک بار ارشاد فرمایا کہ ایک شخص نماز بیٹھ کر پڑھتا تھا۔ آپ نے ارشاد فرمایا کھڑے ہو کر
 پڑھا کر و ثواب زیادہ ہے۔ اس نے گستاخانہ انداز میں تیور بدل کر کہا کہ بیٹھ کر پڑھنے
 میں کیا ہے۔ یہ دین کی ایک بات تھی جس میں اس کا خود بھلا تھا۔ لیکن اس نے اس کا خیال
 نہ کیا اور کار دین کا مسخر کیا۔ بھلا یہ بات حضرت قبلہ عالم جیسے پاسدار دین کو رنج پہنچا گئی
 اور آپ نے صرف اتنا فرمایا اچھا تو بیٹھ ہی رہو۔ اللہ کی شان دیکھئے ایک دلی برحق
 محبوب الہ کی بات پوری ہو کر رہی۔ اب اس شخص نے اٹھنا چاہا تو اٹھ نہ سکا

بیٹھا ہی رہ گیا۔ اپنا یہ حال دیکھ کر اس کو غلطی اور بے ادبی کا احساس ہوا اور متعدد وسائل کے ذریعہ معافی کا طالبگار ہوا۔ حضرت قبلہ عالم نے ترس کھا کر اس کو معاف کیا۔ اس کے بعد اس کی حالت بدستور اچھی ہو گئی۔

ایک عرصے کے بعد اس واقعہ کا تذکرہ ہوا۔ حضور نے بہت دکھ کا اظہار فرمایا اور فریاد بھی ارشاد فرمایا۔ اس واقعہ کے بعد میں کسی کے بارے میں کچھ نہیں کہتا۔ نہ جانے کب کون سی بات زبان سے نکلے اور وہ پوری ہو جائے۔ ایک جذبہ وہ تھا جہاں آپ نے آدنی اہانیت دین کو برداشت نہ کیا اور ایک جذبہ یہ تھا کہ کتر سے کتر درجے کے بندہ مومن کی تکلیف آپ کو دکھ پہنچا گئی۔ اور اس کے بعد ہمیشہ احتیاط برتا۔ اگلا یہ کہ فیصلے و قدریں کو ایسی بات ہونے والی رہی اور اس کے تحت آپ کی زبان مبارک سے نکل گئی۔

(۱۷)

فقیر راقم الحروف اسلام آباد شریف میں چہلم شریف کے بعد درگاہ شریف کی تعمیر کی خبر سن کر اس ارادے سے چلا کہ مردوروں کی صف میں شامل ہو کر کچھ خدمت کی سعادت حاصل کروں۔ ایک روز بعد عصر حضور قبلہ عالم کی حیات مبارکہ کی تدوین اور ترتیب کے بارے میں حضور عالی مقام کے سجادہ نشین مدظلہ نے فرمایا کہ میرا لکھنا بھی حضور قبلہ عالم کی ایک کرامت عظمہ ہے۔ اس کے بعد یہ واقعہ سنایا کہ میری عمر دو سال کی ہو گئی میں اپنی ننہال بلتھی رسول پور ضلع مظفر پور میں تھا اور اپنی بڑی خالہ کے نواسے حاجی علاؤ الدین صاحب کے ساتھ سائبان کے کھمبے کو کیڑا کر گھیل رہا تھا کہ عزیز موصوف نے ہاتھ چھڑا دیا اور میں بائیں کروٹ گر پڑا جس سے بائیں ہاتھ کو سہنی

سے ٹوٹ کر ورم کر گیا۔ انہاں نے چپ کرانے کی بہت کوشش کی مگر درد کی شدت سے
میں چپ نہیں ہوتا تھا۔ والدہ ماجدہ اور نہال والوں نے سمجھا کہ کسی کیڑے نے کاٹ
لیا ہے۔ لہذا اسی قسم کی تدبیر کی گئی۔ ایک عرصہ کے بعد معلوم ہوا کہ ہاتھ ٹوٹ گیا۔
جب میری عمر نو سال کی ہوئی اس وقت حضرت قبلہ عالم کانپور شریف لے گئے۔ ایک
سال ہو چکا تھا حضور قبلہ عالم بسلسلہ حفظ قرآن مجید اپنے ہمراہ کانپور لے گئے
وہاں رحمت اللہ پہلوان مرحوم اور کریم بخش صاحب مرحوم جوڑوں کو بیٹھانے میں یکتا
مانے جاتے تھے۔ میرے ہاتھ کی کجی رحمت اللہ پہلوان نے دیکھی تو پاس بلا کر ہاتھ کو دیکھا
اور مدرسہ احسن المدارس قدیم کانپور کی مسجد میں عصر کے بعد حضور قبلہ عالم سے انھوں نے
عرض کیا میاں صاحبزادہ کو میری دوکان پر بھیج دیا کریں۔ مالش ہو کر ٹھیک ہو جائے گا۔
میں وہاں جانے لگا۔ مرحوم نے پہلے دواؤں کے ذریعہ پہلے ہاتھ کو نرم کیا۔ اس کے بعد
تین طرف سے لوہے کی چڑی پٹیاں لگا کر کیڑے کی بندش کر دی۔ تکلیف کے ساتھ
ورم بھی بہت ہو گیا۔ اس زمانے کے میرے استاد حفظ قرآن حافظ سعید احمد صاحب
مرحوم نے یہ حال دیکھا تو بروقت نماز عصر پہلوان پر بہت ناراض ہوئے۔ اس
وقت حضور قبلہ نے فرمایا، ہل تو چلائے گا نہیں قلم چلائے گا۔ بندس کھول دیجئے۔ اللہ
اللہ کیا وہ مبارک وقت تھا جب حضور قبلہ عالم نے مذکورہ جملہ ارشاد فرمایا اور قلم چلانا
میرا امتیازی وصف مشہور ہوا۔ الحمد للہ علی ذالک۔

ہمارے لجاؤ ماویٰ حضور قبلہ عالم کے حالات میں آپ کے مشائخ طریقت کی
خصوصیات کا اکثر و بیشتر ظہور ہوا۔ ملفوظات و احوال حضور غوث اعظم سیدنا خدوم سید
اشرف سمنانی رضی اللہ عنہما کے ملفوظات لطائف اشرفی شریف میں بہت سے
واقعات جمال و کمال پڑھنے میں آئے اور حضور قبلہ عالم کے یہاں جمال کی تجلیاں۔ لیکن

حضور کی بے پایاں عنایت و کرم سے جلالی تصرفات کا دیدار نہیں ہوا بکثرت ثقہ اور متعین روایاتی محترم نے دوسرے قسم کے بکثرت واقعات سنائے۔ یہاں ان میں سے چند واقعات لکھے جاتے۔

ذہن کو صاف کرنے کے لئے اور اہل اللہ کی بارگاہ میں مودب ہونے کے لئے ایک واقعہ لکھا جاتا ہے۔ احمد آباد ہندوستان کا ایک علمی روحانی صنعتی مرکز ہے۔ وہاں کے بادشاہوں میں ایک بادشاہ محمود شاہ بیگڑہ نام کے گذرے ہیں۔ ان کے ایک شہنشاہ کے ایک بار کوٹھے کی بال کنی سے نیچے گر گئے۔ خادمان سلطانی نے بیک زبان خبر پہنچائی کہ شہنشاہ گھر گئے مادی شاہ کو بے حد افسوس ہوا اور انا اللہ پڑھا اور خاموش ہو گئے۔ اسی درمیان ایک درباری حاضر ہوا اور اس نے عرض کیا حضور شاہزادہ کے ہاتھ میں تھوڑی چوڑی آئی ہے۔ اس دفعہ بادشاہ نے الحمد للہ کہا اور شکر کا سجدہ بجالائے اور درباریوں سے کہا پہلی خبر پر میں نے سمجھا کہ شہنشاہ اللہ والوں کی نظر سے گر گیا۔

اگر دنیا میں کوئی سب سے بڑا دنیا دار ہو سکتا ہے اور دنیا میں گمراہ ہو سکتا ہے تو وہ سلطان وقت کی اور حاکم اعلیٰ کی ذات ہو سکتی ہے جہاں نخوت و پندار اور اتانیت کی ہر وقت تار کی چھائی رہتی ہے۔ لیکن زمانہ ماضی میں ایسے مسلمان خراج بادشاہ گذرے ہیں جو اہل اللہ کی نظروں میں تجلیات شان کبریائی کا مشاہدہ کرتے تھے۔

(۱۸)

چند سال پہلے ۱۹۷۵ء میں مدرسہ مسیحی المدارس قدیم کانپور کی کمیٹی میں تبدیلی انقلاب آیا اور اس انقلاب میں مدرسہ کی کمیٹی کے ایک ممتاز رکن جن کا

مدرسہ اور قبلہ عالم سے دو پشتوں کا تعلق تھا وہ کبھی انقلابیوں کے ایک ممتاز لیڈر تھے۔ انہوں نے اپنے بزرگوں کا نواز و ستادانہ تعلق اور سمع طاعت حالات دیکھے تھے۔ لیکن نادانی میں ان سے مدرسہ کے بارے میں کچھ ایسے کلمات صادر ہوئے اسے سن کر حضور قبلہ عالم کو بہت ہمدرد ہوا۔ دروہم کے طور پر آپ کی زبان مبارک سے انتہائی جلال کے عالم میں نکلا، وہ کیا مدرسہ کی اینٹ سے اینٹ بجائے گا اپنی خیر منائے بھیک بھی مانگے گا تو کوئی نہ دے گا اور جو ان ہی سرے گا۔ شدہ شدہ اسی دن یہ خبر ان کی بہن کو ہوئی۔ یہ بی بی اپنے بزرگوں کی روش پر قائم تھیں۔

ان کو خبر ملی۔ بھائی کی محبت نے انہیں مضطرب کر دیا اور بیتا یاد حاضر بارگاہ ہو گیا اور مری منت و سماجت کی۔ جب کچھ وقفہ کے بعد مزاج گرامی میں جمال کے آثار دیکھے تو نیچے کی منزل سے اپنے بھائی کو بلا لے گئیں اور معافی کے لئے کھڑا کر دیا۔ حضور نے اس وقت فرمایا کہ جاؤ معاف کیا بھوکے نہیں مرو گے لیکن دوسری بات کے لئے کچھ نہیں کہتا۔ چند ہی مہینے کے بعد جوانی میں ان کا انتقال ہو گیا۔ عبرت حاصل کرنے والوں کے لئے یہ واقعہ یادگار بن گیا۔

(۱۹)

حضور قبلہ عالم کی سب سے چھوٹی صاحبزادی جنگی عمر تین سال کے قریب ہوگی۔ بیمار ہو گئیں۔ تشنہ پیاس کے بعد تیز ہو کر دل چھوٹا ہے اور اس میں درد پیدا ہوتا ہے۔ اسی کی وجہ سے دوسرے کے بعد بے ہوش ہو جاتی ہے۔ ۱۹۶۰ء میں صاحبزادی کو علاج کے لئے مظفر پور لے جایا گیا۔ مگر صاحبزادہ صاحب ہمراہ تھے۔ مظفر پور پہنچنے کے بعد طبیعت کچھ سنبھلنے کے بعد پھر مڑ گئی اور موت پر اس کا اختتام ہوا۔ یہ

واقعات کو آخر میں پیش آیا۔ صبح کو اسلام آباد شریف سے دریافت حال کے لئے آدمی کو بھیجا جانا تجویز ہوا۔ جب اس کی اطلاع حضور قبلہ عالم کو ہوئی ارشاد فرمایا اب دریافت حال کر کے کیا ہوگا، لاش آ رہی ہے۔ اسی وقت ٹبرے صاحبزادہ صاحب ٹیکسی کے ذریعہ لاش لے کر پہنچ گئے۔ اس زمانے میں اس کا بڑا چیر چاہوا۔

(۲۰)

تقریباً چالیس سال پہلے حضور کے وطن اسلام آباد شریف میں جو بالکل بیچ آبادی میں واقعہ تھا، زبردست آتشزدگی ہوئی۔ دیکھ کر وقت تھا حضور قبلہ عالم نماز ظہر ادا فرما کر جائے حادثہ پر تشریف لے گئے اور یکھیم جانب کھڑے ہو کر کچھ تلاوت فرمائی اور کنکریوں پر دم کر کے اُسے بڑھتے ہوئے شعلوں کی طرف پھینکا۔ فوراً ہی شعلے بلند ہونا بند ہو گئے اور جلد ہی اُگ بجھ گئی۔ اس واقعہ کا بھی علاقہ و دیار میں بہت تذکرہ ہوا۔ اس قسم کے واقعات مراد پور کے بھی کئی ہیں اور اس کے علاوہ مختلف مقامات کے بھی بکثرت ہیں۔

(۲۱)

حضور قبلہ عالم کے فرزند ارجمند اور اب ہم غلامانِ رفاقتی کے سرگزشت عقیدت حضور صاحبِ سجادہ مدظلہ العالی نے ایک واقعہ اپنا سنایا۔ فرمایا کہ حضور دوسرے سفر حج سے فوراً ہی تشریف لائے ہوئے تھے اور کانپور میں مدرسہ حسن المدارس قدیم کی سابقہ عمارت میں اپنے حجر شریف میں اسی طرح تشریف فرما تھے جس طرح سے جدید عمارت میں تشریف رکھتے تھے۔ حضور کے دوسرے سفر حج و زیارت

مقامات مقدسہ کے رفیق سفر اور قدیم ترین مخلص حاضر باش حاجی صوفی علی حسین صاحب تاجہ حرم پنج باغ کانپور بھی سامنے تشریف فرما تھے شہنت گاہ کے بہار طرف شفا شریف رکھی ہوئی تھی اور حضور قبلہ عالم کا داہنا پائے مبارک بائیں پائے مبارک پر تھا۔ یہ منظر دیکھ کر میرے دل میں ایسا خیال پیدا ہوا کہ بزرگان دین تو دینی کتابوں کی بڑی تکریم کرتے ہیں۔ اس خیال کے پیدا ہونے کے فوراً بعد ہی حضور نے شفا شریف کو اٹھا کر الماری میں رکھ دیا۔

(۲۲)

صوبہ گجرات میں احمد آباد ایک بڑا نامی تاریخی شہر ہے۔ بڑے بڑے اقیانان اس کی قدیم تاریخ سے وابستہ ہیں۔ وہاں ایک تاریخی دینی درسگاہ دارالعلوم شاہ عالم احمد آباد قائم ہے۔ ۱۹۵۹ء میں ناظم اعلیٰ اور مدرس اعلیٰ کے درمیان رساکشی ہوئی جس کے نتیجے میں مدرس اعلیٰ جو بڑے متجرب عالم اور یگانہ روزگار ہیں علیحدہ ہوئے۔ اس وقت دارالعلوم موافقت سے زیادہ مخالفت کی زد پر آ گیا تھا۔ حضور قبلہ عالم کے پیرومرشد کے نواسہ اور نادردہر عارف باللہ حضور محدث اعظم ہند رحمۃ اللہ علیہ اور حضور قبلہ عالم کے پیرومرشد کے برادر زادہ حضرت مولانا سید مظفر حسین صاحب قبلہ کے شدید اصرار اور بار بار کی فرمائشیں پر حضور قبلہ عالم اکتوبر ۱۹۵۹ء میں بحیثیت شیخ الحدیث و صدر مدرس دارالعلوم شاہ عالم میں تشریف لے گئے۔ غالباً جمادی الاخرہ کا مہینہ تھا۔ حضور کی شہرت سن کر مودھا ضلع کھٹورد کے چند افراد غرض زاریت حاضر ہوئے۔ انہیں سے ایک شخص نے اپنے ساتھیوں سے کہا، ہم تو جب بھیں گے کہ حضرت شیخ الحدیث بزرگ ہیں

جب ارہ ہمیں آج مچھلی کھلائیں۔ یہ سب افراد تو دس بجے کے قریب دارالعلوم پہنچے اور حضور قبلہ عالم کی زیارت سے مشرف ہوئے۔ ان لوگوں کے سامنے ہی حضور نے اپنے کھانا کھلانے والے منتظم کو بلا کر تاکید فرمائی کہ سوہا کے مہمان آگئے ہیں۔ انھیں مچھلی پکوا کر کھلاؤ۔ دل کی بات جب ان لوگوں نے حضور کی زبان مبارک سے سنی تو بڑے متحیر ہوئے اور ان کا حسن اعتقاد اور بختہ ہو گیا۔ کھانے کے بعد ان لوگوں نے حضور کے مخصوص طلباء سے اپنا حال سنایا۔ اس کے بعد وہ لوگ پھرائے اور دعوت دے کر حضور کو اپنے یہاں لے گئے اور داخلہ سلسلہ ہوئے اور ان کے علاوہ اور بھی سینکڑوں افراد نے بیعت ارادت کا تعلق قائم کیا۔

(۲۳)

حضور کے چھوٹے فرزند اور جند حضرت مسعود میاں صاحب قبلہ کی تقریب شادی میں گجرات سے مولانا رشید احمد صاحب رفاقتی اور ان کے چھوٹے بھائی مولوی منظور حسین صاحب بھی شریک ہوئے۔ چونکہ گجرات میں سبھی دعوتوں میں نمکیں کھائے سے پہلے از قسم شہرینی حلوہ یا زردہ کھلایا جاتا ہے۔ بارات کی رخصتی کے بعد یہ دونوں بھائی خانقاہ شریف میں حضور قبلہ عالم کی خدمت میں حاضر تھے۔ اسی دوران میں مولوی منظور حسین صاحب کے دل میں خیال پیدا ہوا کہ حضور نے ہملوگوں کو حلوہ نہیں کھلایا۔ اس خیال کے ساتھ ہی ادھر حضور نے بڑے صاحبزادہ صاحب کو آواز دے کر فرمایا تم نے ان لوگوں کو حلوہ نہیں کھلایا۔ مولوی منظور حسین صاحب یہ سن کر استعجاب میں پڑ گئے اور اپنے خیال کا ماجر بعد میں فرداً فرداً سب ہی مہمانوں کو سناتے گئے۔

دو تین سال پہلے ویجا پر حضور قبلہ عالم شریف لے گئے۔ وہاں اہل سلسلہ اور دیگر افراد نے نے حاضر خدمت ہو کر عرض کیا کہ حضور یہاں ایک بزرگ کا مزار ظاہر ہوا ہے۔ ان کی فاتحہ ہے۔ تشریف لے چلیں۔ فقہ بہت تفصیل ہے۔ اس کے کچھ ہی دن بعد مزار خوبصورت بن گیا اور بشمار روپے ایک ہی دن میں جمع ہو گئے۔ حضور نے فرمایا مجھے بتایا گیا ہے کہ قبر مصنوعی ہے۔ شریعت مطہرہ نے مصنوعی قبر کی تعمیر کو ممنوع قرار دیا ہے۔ حضور قبلہ عالم کی حیات طیبہ کا بڑا امتیازی کارنامہ شریعت مطہرہ کو رائج کرنا تھا۔ اس لئے آپ نے قبر کو ڈھادینے کا عزم فرمایا۔ خبر ملتے ہی مسلمانوں کا ایک جیم غفیر آپ کے ساتھ ہو گیا۔ اور شہر میں آپ کے عزم کی خبر تیزی سے پھیل گئی۔

جب آپ وہاں تشریف لے گئے مسلمان و ہندوؤں کا بڑا مجمع وہاں پایا۔ حضور نے فرمایا یہ قبر مصنوعی ہے۔ اسے ڈھادو۔ یہ کہہ کر خود ہاتھ میں پھاڑ ڈالیا اور کھودنے کے لئے ایک وار کیا۔ پھر تو دیکھتے ہی دیکھتے حضور کے مشیاد یوں نے اسے اکھٹیر پھینکا۔ بعد میں یہ پردہ بھی فاش ہو گیا کہ دنیا کمانے کے لئے گورنمنٹ کی زمین پر ناجائز قبضہ کرنے کے لئے راتوں رات قبرستان سے پتھر کا تعمیر کیا کرواں دفن کر دیا گیا جس کا اقرار لانے والے نے خود کیا۔

۱۳۵۳ھ میں حضور قبلہ عالم صوبہ اندھ کے مردم خیز اور تاریخی تنصیب جائس کے مدرسہ میں مدرس ہو کر تشریف لے گئے۔ کچھ عرصہ کے بعد محلہ تنصیانہ میں

مقیم ہو گئے اور تدریس کے ساتھ تبلیغ کا پر جوش دورہ شروع کیا۔ حضور مخدوم سید اشرف سمنانی کچھو کچھ رحمتہ اللہ علیہ کے جانشینوں کا یہ دارالارشاد حضور قبلہ عالم کامرکز ارشاد بن گیا اور اسی مبارک مقام سے حضور کے مریدوں کا سلسلہ شروع ہوا۔ حاجی محمد الیوب صاحب جانیسی حال مقیم ہو گئے انہیں محمد علی پار کی کرنیل گنج کا پیور کی والدہ مرحومہ سب سے پہلے غلامی میں داخل ہوئیں۔ انھیں حاجی صاحب کے چھوٹے بھائی عبدالحمید مرحوم کی شادی ہوئی۔

خوشی کے آثار ظاہر ہوئے۔ ان کی والدہ حضور سے تعویذ کی طالبکار ہوئی۔ تعویذ مرحمت فرماتے ہوئے فرمایا۔ اس کو گلے میں ڈال دو۔ لڑکا پیدا ہوگا۔ یہ نام رکھنا۔ مدت حمل پوری ہونے کے بعد لڑکا پیدا ہوا۔ اللہ تعالیٰ نے اپنے ایک سچے مخلص بندے کی بات پوری کر دی۔

کٹیاں بازار ضلع گویال گنج چھپرا کے حاجی حبیب صاحب نے بیان کیا، ہمارے یہاں ایک غیر مسلم کی شادی کو کئی سال گزر چکے تھے۔ لیکن اولاد کا سلسلہ جاری نہیں ہوا تھا۔ وہ ہم لوگوں کے ذریعہ حضور کی خدمت میں حاضر ہو کر اولاد کا طالب ہوا۔ حضور نے نقش مرحمت فرمایا اور فرمایا جاؤ گلے میں ڈال دینا۔ اللہ نے چاہا تو لڑکا پیدا ہوگا۔ زمانہ حمل پورے ہونے پر لڑکا پیدا ہوا۔ جب حضور شریف لے گئے تو لڑکے کو لے کر خدمت میں حاضر ہوا۔ اب اس غیر مسلم کے اعتقاد کا عجیب حال ہے۔ اس قسم کے واقعات بکثرت ہیں۔ حضور قبلہ عالم نے دعا کے ساتھ تعویذ مرحمت فرمایا اور لڑکے کی خوشخبری سنائی۔ یہاں تک کہ بعض بد عقیدہ لوگوں کے لڑکی اور داماد بھی حاضر ہو کر طالب دعا ہوئے اور ان کے یہاں اولاد پیدا ہوئی۔

حضور کے وطن اسلام آباد شریف سے قریب دو میل فاصلہ پر اتر جانب

ایک گاؤں نیر پور ہے جن میں اکثریت دیوبندی وہابیوں کی ہے۔ اسی گاؤں کے دیوبندی کی لڑکی پھلوریا نامی گاؤں میں اپنی حقیقی پھوپھی کے لڑکے سے منسوب ہے۔ اس لڑکی کے یہاں بچہ پیدا ہو کر مر جاتے تھے۔

دیوبندی مولوی کی ہمشیرہ نے ایک دن دیوبندی مولوی سے کہا ہم لوگ مولانا صاحب سے تعویذ لینے جائیں گے۔ اس پر وہ بہت ناراض ہوئے۔ یہ کیا کفر شرک عیار کھا ہے۔ اللہ دیتا ہے۔ تعویذ وغیرہ سے کیا ہوتا ہے۔ مولانا صاحب کیا دیں گے۔ کیا کوئی اللہ ہیں۔ ان کی ہمشیرہ نہ مانیں اور اپنی بہن اور لڑکے کو لے کر اسلام آباد شریف حاضر ہوئیں۔ لڑکا بھی چونکہ ماسوں کی باطل پاسداری میں اس کا ہم عقیدہ ہے، اس لئے وہ ترخانہ شریف میں حاضر نہیں ہوا بلکہ گاؤں کے باہر بیٹھ گیا۔ حضور نے دیوبندی مولوی کی بہن کو تعویذ مرحمت فرمایا اور لڑکے کے پیدا ہونے کی خوشخبری سنائی۔ ساتھ ہی یہ بھی فرمایا کہ خبر لیتی رہنا۔ جب میں آؤں تو بچے کو لے کر آنا۔

(۲۸)

اللہ تبارک تعالیٰ نے اپنے حبیب پاک کے صدقے میں اپنے بندوں کو کار بار عالم میں غیر معمولی تصرف کا اختیار بخشا ہے۔ حضور قبلہ عالم بلا مباغہ اور بلا شبہ مقبول و مخلص بارگاہ ہیں۔ تصرف و اختیار کے لئے واقعہ فقیر اقم الحروف کے علم و مشاہدہ میں آئے ہیں۔ بہت سی بلائیں آپ کی وجوہات علیا سے ٹلی ہیں۔ کانپور نئی شریک پیر ایک شخص وہاں کرتا تھا۔ وہ قتل کے ایک مقدمے میں موقوف ہوا۔ ماں باپ میں اس کے کوئی نہ تھے۔ حالہ اس کی سرپرست تھیں، جن کو حضور قبلہ عالم سے بہت حسن اعتقاد تھا۔ وہ ضعیفہ ایک دن حاضر ہو کر بہت رونا

اور دعا کے ساتھ تعزیر کی خواہش گزار ہوئیں۔ پہلے تو حضور نے بہت انکار فرمایا لیکن بار بار کی التجا پر فرمایا، پھانسی تو نہیں ہوگی، بچ جائے گا، تھوڑی دیر ضرور ملے گی۔ اسی طرح کا ایک واقعہ حضور قبلہ عالم کے ایک عزیز کا ہے کہ وہ قتل کے مقدمے میں ماخوذ ہوا۔ اس کی بیوی اور اس کی ماں حاضر ہو کر طالب دعا ہوئیں۔ پہلے تو حضور نے ناراضگی ظاہر فرمائی۔ کچھ دیر بعد تعزیر عطا کرتے ہوئے فرمایا، جائز ہے، مانع چھوڑ دے۔ جائے گا۔ مقدمہ کھلا۔ پیشیاں ہوئیں اور مقدمہ کافی صلہ وہی ہوا جو حضور فرما چکے تھے۔

(۲۷)

حضور قبلہ عالم نیدرلینڈ مرقدہ کے قدیم مخلص مجاہدین فی الحق برادر طریقت صاحب ساکن ہرکرن پور ضلع سلطان پور از جناب اسمعیل خاں صاحب رفاقتی ساکن حسن پور ضلع سلطان پور نے اپنے علاقہ کے بہت پرانے پاک نہال پیر بھائیوں کی موجودگی میں حضرت صاحب سجادہ مدظلہ سے بیان کیا۔ ایک بار خاص پیر بھائیوں کی نشست تھی جس میں نعت و معرفت کے اشعار پڑھے گئے اور حضور قبلہ عالم با چشم نم بہت تکلیف ہوئے۔ اسی عالم نشاط و کیف میں آپ نے حاضرین کی طرف دیکھ کر فرمایا، جس کو جو مانگنا ہو مانگ لے، یہ وقت خاص ہے۔ بہت سے لوگوں نے اپنی اپنی خواہشات عرض کیں۔ جناب اسمعیل خاں صاحب نے بیان کیا کہ میرے دل میں آیا کہ میں اپنی ایک بھڑٹی آنکھ کے لئے عرض کروں لیکن فوراً ہی حضور نے فرمایا کہ کوئی اپنی بھڑٹی آنکھ کے لئے نہ کہے۔

(۲۸)

کوئی دوسرا ایسا خالی نہیں رہا ہے جبکہ نادانوں نے مقبولان بارگاہ قدس کو ستایا

نہ ہو۔ جب تک گردشِ بیل و نہار کا نظام قائم ہے اور صورِ اسرافیل نہ بھنک جائے
 شر و فساد کا یہ سلسلہ جاری رہے گا۔ کریم بندہ نوازیوں کا اس سلسلے میں عجب
 راز مضمحل ہے۔ نادان تو نادانی میں ستا سکتا ہے لیکن رب کریم اپنی بارگاہ میں اسے اعزاز
 عطا فرماتا ہے۔

آٹھ نو سال پہلے اسلام آباد شریف میں شر و فساد کا ایک الم انگیز دور گزرا ہے۔
 پورے قریب کی ناموس از عزت خطرہ کی زد میں تھا اور شکاری کارروائی ایک ایسے
 شخص کے ذریعہ ہو رہی تھی جو سرکاری نوکری اہل و عیال کی کثرت سے ممتاز ہے۔ حضور
 قبلہ عالم رضی اللہ تعالیٰ عنہ کے چھوٹے نورِ نظر حضرت مسعود میاں صاحب قبلہ کی قریب
 شادی کے کچھ دنوں بعد ایک رات کا واقعہ ہے۔ حضور قبلہ عالم خانقاہ شریف میں
 سونے کے لئے لیٹے ہیں۔ کچھ دیر بعد انھیں صاحب کالٹر کا اس طرف سے گزرا۔ اس
 کے ساتھ ایک اور آدمی تھا اور وہ نشے میں تھا۔ چلتے چلتے اس لڑکے نے خانقاہ شریف
 کے طرف ٹورچ کی روشنی کی اور چلا گیا۔ تھوڑی دیر بعد دونوں لوگوں کو مغل زاد
 سناتے ادھر سے گزرے اور حضور کے طرف ٹورچ کی روشنی کی اور چلتے چلتے جو منہ
 میں آیا بکتا چلا گیا۔ اسلام پور ضلع مغربی دیناج پور بنگال کے حضور قبلہ عالم کے
 خلیفہ اور عاشق زار مولانا سید محمد یوسف صاحب قبلہ بھی قریب ہی خانقاہ میں لیٹے
 ہوئے تھے، آٹھ بیٹھے اور کچھ کہنا چاہا لیکن حضور قبلہ عالم نے ان کو روک دیا اور
 فرمایا خدا سمجھے گا۔

الاماں خدا کے بھی کیا کرشمے ہیں۔ وہ اپنے مقبولان بارگاہ کی کیسی کسی اور کس
 کس طرح پاسداری فرماتا ہے۔ ایک فساد تو فساد خون میں مبتلا ہوا اور دگر

فسادی در بدر ٹھوکریں کھا رہے ہیں۔

(۲۴)

حضور قبلہ عالم کی کانپور میں تشریف آوری کو چند سال ہوئے تھے۔ حضرت پیرانی صاحب مرحومہ مغفورہ اندر بڑی جھوٹی صاحبزادیاں اور بڑے صاحبزادہ صاحب اس وقت تک ہی تین حضور عالی مقام کے نور نظر تھے اور سب ہی جھوٹے چھوٹے تھے۔ ٹھنڈے ماحول سے گرم ماحول میں جانے کا یہ اثر ہوا کہ حضرت پیرانی صاحبہ بہت علیل ہو گئیں اور اس طرح بشری تکلیفوں کا دور شروع ہو گیا۔ روٹی تو کسی طرح پک جاتی تھی لیکن سالن اور سبزی کسی مسلمان کے ہوٹل سے آجاتی تھی۔ ایک روز مدرسہ سے قیام گاہ پر دو بہنیں واپسی پر صاحبزادہ صاحب سے فرمایا، آج حاجی بھورے کے ہوٹل سے سالن لے آؤ۔ صاحبزادہ صاحب وہاں گئے۔ پیسے بڑھائے اور سالن طلب کیا۔ سوال ہوا۔ کیا روٹی بھی چاہیے۔ نفی میں جواب ملنے پر حاجی صاحب نے کہا، صرف سالن نہیں بکتا۔ صاحبزادہ صاحب اُداس خالی پلیٹ لئے ہوئے واپس تشریف لائے اور حال کہہ سنایا۔ بشری بے چینی کے عالم میں حضور نے فرمایا، اچھا نہیں بکتا ہے تو ہمیں بکے گا۔ شان خداوندی کے قربان کو وہ متصرف حقیقی تصرف و اختیار کا کیا کیا اقتدار اپنے نیاز مندوں کو عطا فرماتا ہے۔ حاجی صاحب کی مشہور اور زوردار پرچلتے ہوئے ہوٹل پر نہ بکنے کا بہرہ لگ چکا ہے اور ایسا معلوم ہوتا ہے کہ جیسے فرشتوں نے درود و جا کر اعلان کر دیا ہو۔ جہاں ہرگز بھیر لگی رہتی تھی اور کھانے والوں کو لین لگانا پڑتی تھی، اب وہ ہوٹل اور ہوٹل کا کھانا آنے اور کھانے والوں کی راہ دیکھنے لگا۔

کچھ دنوں کے بعد حاجی صاحب کو خیال ہوا کہ بھٹیوں میں مسجد کی سی لاکر لگائی

شاید اسی کی وجہ سے تو ایسا نہیں ہوا۔ اب سب بھٹیوں کی مٹیاں نکال دی گئیں اور اس سے کئی گنا زیادہ مٹی مسجد میں رکھوا دی گئی۔ لیکن معاملہ پھر بھی جوں کا توں رہا۔ ایک دن نو دس بجے قریب حضور قبلہ عالم کی خدمت میں حاضر ہوئے اور اپنا حال کہہ سنایا۔ حضور نے خلاف معمول نقش عطا فرماتے ہوئے دو جلدیں شرح و قلابہ کی ان سے مدرسہ کے لئے منگوائیں اور فرمایا حاجی صاحب جو کوئی بھی آپ کے یہاں کھانا لینے جائے اسے واپس نہ کیجئے گا۔ خدا جانے وہ کس پریشانی کے عالم میں ہے۔ اور کون سی بات اس کی زبان سے نکل جائے اور قبول ہو جائے۔ پھر تو حاجی صاحب کا یہ عالم ہوا کہ مدرسہ کا کوئی بھی طالب علم پہنچ جائے اور ان کے یہاں کھانا کھالے۔

(۳۰)

دین سے غفلت اور علم دین سے عدم تعلق ایک ایسی بُری نحوست ہے جو انسان سے بڑے بڑے جرائم کرا لے اور اس کو احساس تک نہ ہونے پائے۔ شریعت مطہرہ نے ہر چیز میں اباحت کا پہلو رکھ دیا ہے، لیکن اس نحوست نے اس کو کبھی کبھی حرام کی منزل پر پہنچا دیا۔ عہد سوادت پاک میں خوشیوں کے موقع شادی وغیرہ میں دف پر کچھ گانے کی اجازت عطا فرمائی گئی تھیں، لیکن اس دور فساد سداد میں ڈھول و ہار مونیم، شہنائی، و بین نے معاصی کا دروازہ کھول دیا اور جب تک شادی میں یہ سب چیزیں نہ ہوں، لوگ اس کو رد کھا پھیکا اور ناپسندیدہ سمجھتے ہیں۔

تقریباً بیس برس پہلے حضور قبلہ عالم کے وطن میں اس کا رواج بہت پھیکا پڑ چکا تھا۔ لیکن کلکتہ میں چڑے کا کاروبار کرنے والے یہاں کے ایک نوجوان نے جواب بڑھاپے کی منزل میں قدم رکھ چکے ہیں، اپنی لڑکی کی شادی کی اور اس میں

ان سب خرافات کی زد و شور سے ابتداء کی اور ایک شخص جو یکہ تم چلاتا ہے اسی کو اس کام کا نگران مقرر کیا۔ ان دونوں کو اور ایک صاحب جو حضور قبلہ عالم کی ہر کام پر مخالفت اپنے لئے واجب سمجھتے ہیں، تینوں کے مشورہ سے بارانت ڈھول باجے کے ساتھ حضور قبلہ عالم کے آستانہ کی طرف گھومائی گئی۔ جس وقت یہ ڈھول تماشا قریب آیا، حضور عصر کی نماز پڑھ کر مسجد شریف سے باہر تشریف لارہے تھے۔

مسجد شریف سے باہر تشریف لائے اور نیری کے ساتھ جدید کاشانہ میں تشریف لے گئے۔ گاؤں کے معمر ترین بزرگوں نے اور عورتوں نے بہت لعنت ملامت کی اور اس نئے واقعہ کا حضور پر کئی دن تک بڑا اثر رہا۔ اس واقعہ کے چند دن بعد خاتقاہ شریف میں کسی کی طرف سے میلاد شریف کی مجلس تھی۔ حضور قبلہ عالم نے مسئلہ سماع کی وضاحت کے بعد اس حرکت ناشائستہ پر اپنے دکھ کا اظہار فرمایا۔ اور یہ بھی ارشاد فرمایا جب کسی حکومت کے سپاہی کی تذلیل کی جاتی ہے، حکومت مدعی بنتی ہے، سپاہی گواہ بنتا ہے۔ جب ایسی حالت ہو تو نجات کی کوئی صورت نہیں ہوتی۔ میں نے بھی دعویٰ دائر کر دیا ہے اور گواہ بن گیا ہوں۔ اس مجلس میں اور اس کے بعد بھی عرصہ تک یہ چرچا رہا کہ کچھ نہ کچھ ہو کر رہے گا۔

کچھ روز وطن میں قیام فرمانے کے بعد حضور کانپور کے لئے روانہ ہوئے اور واپس ہوتے ہوئے جناب سید شاہ خلیل احمد صاحب دار ثی ساکن چک حبیب اللہ سے ملاقات کی غرض سے ان صاحب کے دروازے پر تشریف لے گئے۔ ان صاحب کی نظر حضور قبلہ عالم پر پڑی تو کچھ ناشائستہ الفاظ کہتے ہوئے گھر کے اندر چلے گئے۔

حضور قبلہ عالم کی دایبسی کے بعد محبوبان بارگاہ خاص کے پاس دار حقیقی نے

انتقام کے لئے ہیفیضہ کی وبا کی مرض کو یلغار کا حکم سنا دیا جس کے نتیجے میں ان صاحب کے یہاں دو جانیں تلف ہوئیں اور خود بھی خطرہ کی زد پر تھے۔ حضور قبلہ عالم کے فرزند اکبر حضرت صاحب سجادہ نشین مدظلہ کی تقریب شادی کی انجام دہی کے لئے حضور کی تشریف آوری کی خبر گرم تھی اور دم بدم وہ صاحب منتظر آمد تھے۔ چونکہ خانقاہ شریف اور دولت کردہ کی طرف آنے کے لئے انھیں کے مکان کی طرف سے راستہ ہے۔

حضور کی سواری جب وہاں پہنچی تو راستے پر موجود تھے۔ سلام و مصافحہ کے بعد نقش کے طالب ہوئے۔ حضور نے اسی وقت نقش مرحمت فرمایا۔ اس کے بعد موتوں کا سلسلہ بند ہو گیا اور وہ بھی اچھے ہو گئے۔ یہ آپ کی اخلاق و صفات کا ادنیٰ ظہور تھا۔ اس مقام پر یہ لکھ دینا مناسب معلوم ہوتا ہے کہ حضور قبلہ عالم نے بارہا ارشاد فرمایا کہ میں تکلیفوں کی باتوں کو بہت جلد بھلا دیتا ہوں اور درگزر کر دیتا ہوں۔ اَلَا یہ کہ وہ مصلحت خداوندی کی وجہ سے ابتلا و مصائب ہو جائے تو دوسری بات ہے۔ اس قسم کے عتاب و عقاب کے واقعات اور بھی ہیں لیکن انھیں چند واقعات پر اس بحث کو ختم کیا جاتا ہے۔

اللہ تبارک و تعالیٰ اپنے محبوبانِ بارگاہ اور خاص بندوں کی جناب میں سزا و جلی سے محفوظ رکھے اور ان کی بارگاہ میں تادم آخر باادب بنائے اور ان کا نیاز مند بھی۔

بِسْمِ اللّٰهِ الرَّحْمٰنِ الرَّحِیْمِ
مُحَمَّدٌ ﷺ وَنُصَلِّیْ عَلٰی رَسُوْلِہِ الْکَرِیْمِ

تبلیغ و ارشاد

دنیاۓ اسلام میں بہت انقلاب آئے اور آتے رہیں گے لیکن ان تمام انقلابی فتنوں میں نجد کا وہابی فتنہ ایسا ہولناک اور خطرناک ثابت ہوا کہ اللہ اور اس کے رسول پاک جل جلالہ ﷺ اللہ تعالیٰ علیہ وسلم کی پناہ! اس فتنہ نے مذہب اسلام کی زبردست بیخ کنی کی۔ اس فتنہ کو نجدی وہابی کے نام سے جاننا چاہنا جانتا ہے۔ یہ وہابی خود تو اصول اسلام سے دور اور منحرف ہیں۔ لیکن ان کا دعویٰ ہے کہ ہم ہی سچے مسلمان ہیں اور باقی سب مشرک و کافر ہیں۔ ان کا پرچار کا طریقہ اور طرز عمل ایسا پر فریب ہے کہ بے چارہ سادہ لوح اور بے علم مسلمان ان کے فریب میں آکر اپنا دین و ایمان کھو بیٹھتا ہے۔ — نجد کی سرزمین سے یہ فتنہ ہندوستان میں بھی پہنچ گیا۔ اول اول اس کے تابعدار غیر مقلدین ہوئے اور علمائے دیوبند کا کیا کہنا، ان کا معلم اول ابلیس اور معلم ثانی شیخ نجدی بھی پیچھے رہ گیا، ایسے پگے سچے کہ ان کا خدا جھوٹ بول سکتا ہے، جب ایسے جری ثابت ہوئے کہ خدا سے جھوٹ کہلوانے پر مصر ہوئے تو خود جھوٹ بولنے پر جھوٹا عمل کرنے پر ان کو کتنا ملکہ حاصل ہوگا۔ یہ سب اہل نظر اہل حق پر ظاہر ہے لیکن سادہ لوح اور بے علم مسلمان تو ان کے دام میں پھنس ہی جاتا ہے۔ — ہمالے شہر ویراں دیوبند کا، جو کہ کاٹھیاواڑ گجرات میں مشہور بندرگاہ ہے، ایسا ہی حال ہوا۔ وہابی نجدی دیوبندی فتنہ دھیرے دھیرے یہاں بھی سراٹھانے لگا اس وقت

احقر کے نانا جان حامی سنت اچھی نجد میتا قبلہ و کعبہ حضرت سیدنا مولانا غلام حسین شاہ ترمذی قادری رحمۃ اللہ علیہ عرصہ حیات میں مسند ارشاد پر رونق افروز تھے۔ حضرت نے پوری ایمانی قوت کے ساتھ وہابی فتنہ کو ذلیل و رسوا کیا اور حق کی روشنی پھیلائی۔ وعظ و تقریر اور تحریر کے ذریعہ حق کی سچائی کی وکالت تبلیغ کی اور بد عقیدہ و بد دین وہابی دیوبندی کے ناپاک عقیدوں پر بحق و عدل بن کر گرجے۔ حضرت نانا جان کی تبلیغی کوششوں کی وجہ سے مسلمانوں پر ظاہر ہو گیا کہ وہابی دیوبندی عقیدہ کا تابع دار ہرگز ہرگز مسلمان نہیں، اس کے ساتھ کھانا، پینا، لین دین، سلام و کلام ناجائز اور حرام ہے۔ حضرت نانا جان قبلہ و کعبہ حب اللہ تعالیٰ کی رحمت میں پہنچ گئے تو وہابی دیوبندی فتنہ پھر آگیا، اس وقت اللہ تعالیٰ نے اپنے حبیب پاک صلی اللہ تعالیٰ علیہ وسلم کے صدقہ سے حضرت ماموں جان سیدنا سندنا غوثنا غیاثنا مولانا سید غلام عباس شاہ ترمذی قادری قدس سرہ العزیز کو سنیت کا بول بالا کرنے کے لیے مرد میدان

۱۔ حضرت سیف اللہ المسلول مولانا شاہ فضل رسول بھائیونی قدس سرہ کے شاگرد و خلیفہ اور حضرت پیر سید مصطفیٰ سیادہ نشین دربار غوث پاک کے مرید تھے، ۱۳۳۷ھ میں وفات پائی۔ تحفہ حنفیہ ہاشمہ پٹنہ اور سوانح حضرت شاہ فضل رسول میں آپ کا تذکرہ موجود ہے۔

۲۔ علمائے مہد سے قلابہ بدایوں سے تعلیم حاصل کی حضرت مولانا شاہ مطیع الرسول عبدالمقصد بدایونی قدس سرہ کے مرید تھے اور ان کے جانشین شیخ الاسلام حضرت مولانا شاہ عبد القدیر بدایونی مفتی اعظم ریاست حیدرآباد کو خلفت عطا کی تھی۔

جہاد و تبلیغ بنادیا۔ حضرت ماموں جان قبلہ رو کعبہ نے وہاں بیت کے اثرات کو
ناہود کر دیا اور ان کی شیرازہ ہمت و قوت نے ویراؤں بند اور اس کے مسلمانوں
کو بھی دین حق کا شیر بنادیا۔ حضرت ماموں جان قبلہ کی پر جلال اور با عظمت شخصیت
کی ایسی ہیبت طاری ہو گئی کہ بد عقیدہ ان کو دیکھتے ہی بید مجنوں کا بننے لگتا، حضرت
ماموں جان جدھر بھی تشریف لے جاتے سُنیت کا چراغ روشن ہو جاتا۔

آخر یہ کہ حضرت ماموں جان قبلہ و کعبہ بھی اپنے پیدا کرنے والے کے حضور میں
جای پہنچے۔ حضرت کی وفات حسرت آیات کے بعد وہاں بیت کے کچھ پیر نے نکلنے شروع
کئے اور کچھ عرصہ کے بعد وہاں بیت کا زہر پھیلنے لگا۔ ایسے حال اور ماحول کو دیکھ کر
احقر کو سخت باطنی اضطراب لاحق ہوا، ویراؤں اور اس کے اطراف کے شہروں میں
کوئی ایسے عالم با عمل نہ تھے جن کا سہارا لے کر بد عقیدگی کی لہر کو روکا جاتا، ایسے کام پر
نصرت الہی کے بھروسہ پر احقر نے دلد خدا المسنت سے اپنا عزم و امدادہ ظاہر کیا اور تعاون
دینے کی گزارش کی اور سب کے باہمی مشورہ سے ایک کمیٹی تشکیل دی جس کا نام حسینی کمیٹی
رکھا۔ اجاب المسنت نے احقر کو صدارت کا منصب سونپا۔ اس انتخاب کے
دو ماہ بعد محرم الحرام آ رہا تھا۔ احقر نے طے کیا کہ محرم الحرام کی تقریروں کے لئے کسی
در و مندر عالم کو دعوت نامہ بھیج دوں۔ اس خیال کی سبھی ارکان کمیٹی نے تحسین و تائید کی۔

ویراؤں میں حضرت امین شریعت مفتی اعظم کا نورانی قدم

ان تمام مرحلوں سے گزرنے کے بعد احقر نے سوچ بچار شروع کیا کہ کن عالم کو
بلا یا جائے۔ بہت غور کے بعد حضور سلطان المناظرین بدر الکاملین ناصر الاسلام و امین
شیخ المشائخ قطب ربانی مولانا شاہ رفاقت حسین صاحب قباہ و کعبہ رضی اللہ تعالیٰ عنہ

کی ذات مبارک پر یقین کی نظر ٹھہر گئی۔ حضور اقدس دھوراجی اور دارالعلوم شاہ عالم
 احمد آباد کے دور قیام میں ویراؤل اور اس کے اطراف میں تشریف لائے تھے اور احقر
 حضور اقدس کا دیدار حاصل کر چکا تھا اور احقر کے علم میں حضور اقدس کی دینی سرگرمی
 اور جدوجہد کی خوبیاں آچکی تھیں۔ اس یقین کے ساتھ حضور اقدس امین شریعت
 مفتی اعظم قبلہ و کعبہ کی خدمت مبارک میں محرم الحرام کی دس تقریروں کا دعوت نامہ
 حاضر کر دیا کہ حق کا اُجالا آپ ہی کی ذات بابرکات سے پھیلے گا۔ چند روز بعد حضور
 اقدس کا جواب آیا کہ ہم دس تقریروں کی دعوت نہیں قبول کر سکتے۔ اگر دو تین وعظ
 ہوں تو قبول کر لیں گے۔ دوبارہ پھر لکھا، اس کا جواب بھی پہلا سا تھا۔ اب احقر کو
 خیال ہوا کہ صرف وعظ کی وجہ سے ایسا جواب مل رہا ہے۔ اس لئے تیسرے خط
 میں وہ اسلوب گزارش اختیار کیا جو بندگان کو حمایت حق کے لیے بے قرار کر دیتا ہے۔
 خط کا مضمون یہ تھا کہ حضور والا ویراؤل شہر میں دیوبندیوں اور تبلیغیوں کا زور
 دن بدن بڑھتا جاتا ہے اور سنیت کی ناؤ کھینے والا کوئی نہیں، ہم لوگوں کو حضور اقدس
 جیسے نا خدا کی ضرورت ہے جو کشتی امت کو طوفان سے بچا کر ساحل پر لگا دے۔
 اگر خدا نخواستہ حضور اقدس کی تشریف آوری نہ ہوئی تو سخت اندیشہ ہے کہ سنیت کی
 ناؤ بھیر میں پھنس جائے گی۔ پھر اس کے بعد اس کو ترانا مانگنا ہو جائے گا۔ برائے
 رحم و کرم ویراؤل تشریف لائیں۔ خط بھیجنے کے بعد جواب کا انتظار شروع ہو گیا۔
 ایک ماہ کی طویل مدت گزر گئی لیکن جواب نہ آیا۔ بار بار سوچتا تھا کہ اب کیا کیا جائے۔
 اسی انتظار میں دھوراجی چلا گیا اور جناب مولانا سید طاہر میاں رحمۃ اللہ علیہ سے
 مل کر صورت حال سنائی اور محرم الحرام کی دس تقریروں کی دعوت بھی دے دی۔
 محرم الحرام کا چاند نظر آگیا اور مولانا کا وعظ شروع ہو گیا۔ یکم محرم الحرام کو حضور اقدس

کا ٹیلیگرام ملا کہ ہم دوپہر کی گاڑی سے ویراؤل پہنچ رہے ہیں۔ مایوسی و ناامیدی کے عالم میں اس ٹیلیگرام نے احقر کو خوشی بخش دی۔ اس وقت احقر کی کیا کیفیت ہوئی اس کو نہ کہا جاسکتا ہے اور نہ لکھا جاسکتا ہے۔ اب احقر پر امید ہو گیا کہ گلستانِ سنیت میں جو خزاں آگئی تھی، اب گلستاں کے ہر ہر روش پر بہار کا جو بن نظر آئے گا۔ احقر بار بار اپنے دل سے کہتا کہ اے شہر ویراؤل تو کتنا خوش نصیب ہے اور تیرے آغوش میں بسنے والے مسلمان کتنے بخت آور ہیں کہ اب یہاں غوثِ پاک کے نائب قطب ربانی حضور امین شریعت مفتی اعظم کا پورا رونق افروز ہونے والے ہیں۔ ٹیلیگرام پا کر احقر نے ال ایکشن حسینی کمیٹی کو جمع کیا۔ سب تشریف آوری کی خبر پا کر باغ باغ ہو گئے۔ طے پایا کہ جلوس کی شکل میں اسٹیشن چل کر عظیم استقبال کیا جائے گا۔ گاڑی اسٹیشن پر پہنچی، دور سے ہی حضور اقدس کا جلوہ زیبا نظر آ رہا تھا، گاڑی رکنے لگی نہ پانی تھی کہ نعرہ تکبیر اور نعرہ رسالت اور مفتی اعظم زندہ باد کے پر جوش نعروں سے فضا گونج اٹھی، جلوس کی شکل میں حضور اقدس کو مقررہ قیام گاہ عرب چوک کی عرب مسجد شریف کے حجرہ تک لایا گیا۔ اس وقت کا عالم کیا لکھوں۔ صاف معلوم ہوتا تھا کہ سنیت کی شمع روشن ہے۔ حضور اقدس کو حق تعالیٰ نے بے نظیر لائے انی طلعت عطا فرمائی تھی کہ ایمان و ایقان کی تابش اس سے پھوٹی نظر آتی تھی جو ایک نظر دیکھتا بس دیکھتا ہی رہ جاتا ہے

حق نے انھیں پیدا ہی کیا ایسا

جس نے دیکھا انھیں وہ بس دیکھا ہی کیا

اہل دل اہل نظر اور اہل محبت حضرات اہل سنت کا حال یہ تھا کہ جیسے شمع پر نتاز ہونے لگے لیے پروانے منڈلا رہے ہوں۔ ہماری کوششوں سے حضور اقدس کی ویراؤل

میں یہ پہلی تشریف آوری تھی، حضور اقدس کا معمول ایک ہی مقام پر متواتر وعظ کا نہ تھا لیکن پھر بھی حضور نے عرب جو کہ کی مسجد میں دس وعظ فرمائے اور ہر امیت کا چراغ روشن فرمایا۔

سالانہ تشریف آوری کا معمول اور رجوع خلق

اس پہلی تشریف آوری کے بعد حضور اقدس کا اہل ویراویں پر عموماً اور اس ناکارہ احقر پر خصوصاً ایسا گرم ہوا کہ اس کو بیان نہیں کیا جاسکتا ہے۔ جب بھی گجرات کے دورہ پر تشریف لاتے صحیفہ مبارک سے احقر کو اطلاع فرماتے اور اس طرح الحمد للہ حضور کے مبارک قدم چومنے کا اہل ویراویں کو شرف حاصل ہوتا رہتا۔ دو تین سال تک دو تین قیام فرما کر اپنے موعظ تشریف سے قلوب کو جگمگاتے۔ پھر دوسرے مقامات پر تشریف لے جاتے، تیسرے یا چوتھے دورے میں حضور نے تقریباً ایک ہفتہ تک قیام فرمایا۔ اس بار عجیب رجوع خلایق ہوا اور اہل حق اہل سنت نے حضور اقدس کے وعظ مبارک کا پہلے سے زیادہ اہتمام کیا۔ حضور اقدس کا وعظ مبارک تعظیم رسول پاک صلی اللہ تعالیٰ علیہ وسلم اور آپ کی سچی اتباع پر مستحق ہوتا تھا۔ پہلے کے دوروں میں عرب جو کہ عرب مسجد میں وعظ کی مجلس ہوتی تھی۔ لیکن اس بار الحمد للہ باہر شہر کے محلوں میں موعظ ہوئے۔ صاف روشن ہوتا تھا کہ ہر وعظ مبارک کے بعد ایمان میں مزید روشنی پیدا ہوتی ہے۔ حضور اقدس کے موعظ مبارک کی برکتوں سے علم سے با علم اور اللہ پروردگار سے ان پڑھ اور سادہ سے سادہ مسلمان بھی آگاہ ہو گئے کہ دین رسول پاک کی تعظیم و توثیر کو کہتے ہیں اور جو دینی حضور رسول پاک کے تو ہیں کہ کہتے ہیں تعظیم کو خیالے کو اہل سنت کہتے ہیں اور تعظیم کے منکر کو وہابی دیوبندی بخیری کہتے ہیں سنی کی بولی اللہ علیہ

رسول پاک کے ادب و احترام اور تعظیم و تہذیب اور حرمت کا چراغ روشن ہے
اور بدین و بانی دیوبندی کی بولی سے اور عمل سے توہین و گستاخی اور بے ادبی کا
اندھیرا ظاہر ہوتا ہے۔

حضور اقدس قطب العالم محبوب خدا ابن شریعت مفتی اعظم رضی اللہ تعالیٰ
عنه کے زمان حق تہجد سے نکلے ہوئے یہ مبارک الفاظ صرف ویراؤل شہر ہی میں نہیں
گوئی بلکہ اطراف کے شہروں پر بھاس پاشن، ڈالئی، کوڈی نال، اونا، دیوبند تک
پھیل گئے۔ یہ ہے حضور اقدس کی زندہ کرامت۔ یہ ہے عالم حقایق شیخ لاثانی کی شان
شوکت خداداد۔ یہ ہے قطب ربانی کی روحانی طاقت کہ مختصر سے عرصہ میں گلستان
سنیت میں تازہ بہار آگئی۔ الحمد للہ۔

کوڈی نال میں سستی کا نفیس کا انعقاد

ویراؤل بندہ سے مشرق جانب جو واقعہ مندر اور دیوبند کے درمیان کوڈی نال
نام سے ایک شہر آباد ہے۔ یہاں پر حضرت سیدنا شاہ رزق اللہ قادری جمیلانی جموی
محبی الدین ثالث فرزند حضور غوث اعظم رضی اللہ تعالیٰ عنہما کا استاذ عالیہ ہے اور
حضور کی اولاد اجداد بھی بڑی تعداد میں یہاں بھی ہیں۔ حضور اقدس شیخ لاثانی قطب ربانی
جب ویراؤل کے دورہ پر تشریف لائے تو کوڈی نال بھی ضرور رونق افروز ہوئے۔
جو تھے دورہ پر حضور اقدس مہول کے مطابق دھوراجی سے ویراؤل تشریف لائے۔
دستہ کے مطابق حضرت الحاج شاہ سید بلال میاں قبلہ بھی ہمراہ تھے اور پہلی بار حضور
کے فرزند اکبر حضرت مولانا الحاج محمد احمد صاحب بھی گجرات کے دورہ میں ساتھ تھے۔
یہاں ہی حضور اقدس کو کوڈی نال کے باب میں اطلاع ملی کہ دیوبند پول کی سہاڑش ہے

تبلیغی اجتماع ہونے والا ہے اور تاریخ بھی مقرر کی جا چکی ہے۔ کوڈی نال کے پیر زادگان زیارت کے لئے حاضر ہوئے تو حضور اقدس نے تفصیل معلوم کی۔ سب سن کر حضور اقدس کو بے حد ملال ہوا اور روحانی اذیت پہنچی۔ سیرکار فوراً عصر بعد اسی دن کوڈی نال تشریف لے گئے اور قادری محلہ میں سادات قادریہ کے مہمان خانہ میں، جو کافی اونچائی پر بالا خانہ پر ہے، قیام فرمایا۔ علالت و کمزوری کا وجہ سے اتنے بڑھنے میں بڑی تکلیف ہوتی لیکن جس عظیم مقصد کو لئے کہ حضور اقدس یہاں تشریف لائے تھے اس کی وجہ سے ان تکلیفوں کو برداشت کیا۔ یہاں پہنچ کر حضور اقدس ابن شریعت محبوب ندرائے قادری سادات اور اہل شہر مسلمانوں کو بلا کر ہدایت فرمائی اور انیسویں کے ساتھ فرمایا کہ آپ کے یہاں گمراہی اور بددینی کے پرچار کے لئے دیوبندیوں نے اپنے اجتماع کی تاریخ بھی مقرر کر دی ہے اور آپ لوگوں کو کوئی رقم نہیں، جیسے کچھ بھی نہیں ہوا۔ آج ہی قادری محلہ میں وعظ ہوگا، آپ سب آئیے۔ شب عین جلسہ ہوا۔ سادات قادری کے جیو ترے پر قادری مسجد کے سامنے اسٹیج سجایا۔ کافی گئے رات تک حضور نے ایمان افروز وعظ فرمایا۔ الحمد للہ کہ جو لوگ اجتماع کمرانے کے ذمہ دار بن گئے تھے انھوں نے غلطی کا اعلان کیا۔ دوسرے دن مسلمانان کوڈی نال کو پھر حضور اقدس نے طلب کر کے فرمایا جس تاریخ میں وہابی دیوبندی اجتماع ہونے والا تھا اسی تاریخ میں اب سنی کانفرنس ہوگی۔ آپ سب مل کر کوشش کیجئے۔ حضور اقدس نے یہاں ہی سے اطراف کے اہل دردمند مسلمانوں کو خطوط لکھائے اور ان پر دیش اور گجرات و کاٹھیاواڑ کے علمائے کلام کو دعوت نامے ارسال کرائے۔ اس کے بعد یہاں سے ویراوی ہو کر دھوراجی تشریف لے گئے۔ کانفرنس کی تاریخ کو جب چند دن رہ گئے حضور اقدس ویراوی تشریف لائے اور ایک دن کے بعد کوڈی نال رونق افروز ہوئے اور اس بادۂ شاد کمالیہ میں

قیام فرمایا۔ حضور کی رونق افروزی سے آستانہ عالیہ کا منظر اور اس کی فضا ایسی نورانی ہوئی کہ صاف دکھائی پڑتا تھا کہ غوث پاک کے سچے جانشین اور نائب کی ایسی ہی شان ہوتی ہے۔

تاریخ مقررہ پر عظیم الشان مقاصد کے حصول کیلئے مسکنی کا نفرنی منعقد ہوئی۔ حضور اقدس کی صدارت تھی۔ سبحان اللہ کیا شان تھی، معلوم ہوتا تھا کہ جیسے آسمان سے نورانی قافلہ اتر پڑا ہے۔ ہر چہار طرف نورانی ماحول تھا۔ حق یہ ہے کہ یہ سب حضور اقدس شیخ لاثانی امین شریعت رضی اللہ تعالیٰ عنہ کے علو باطنی کا فیضان تھا۔ حضور اقدس کی حمایت و برکت سے عظمت اسلام کا ڈنکا بج گیا۔ ڈنگاتے قلوب سنبھل گئے۔ اہل بطالت دیور بند یوں دبا یوں پر حق کی ہیبت چھا گئی۔ یہ حضور کی ایسی کرامت ہے جس پر ہزاروں کرامتیں نشان ہیں۔

کوڑی نال میں روحانی فیضان

کوڑی نال کا آستانہ عالیہ گیا دہویں صدی ہجری سے فیض رساں ہے۔ حضرت سیدنا شاہ سائق اللہ جیلانی حموی بڑے پائے کے صاحب تصوف و کرامات ہیں۔ اللہ تبارک و تعالیٰ ان کے صدقہ و توسل سے حاجت مندوں کی حاجتیں بر لاتا ہے۔ حضور کے آستانہ عالیہ کا انتظام حضور کی اولاد امجاد کرتے ہیں۔ حضور اقدس شیخ لاثانی امین شریعت جب یہاں تشریف لائے تو آپ کی دلی خواہش ہوئی کہ یہاں چار سو برس پہلے والا ماحول پھر سے پیدا ہو جائے۔ حضور نے پیر نادگان سے فرمایا کہ ایک عالم دین کو آستانہ عالیہ پر مقرر کیجئے جو روزانہ کسی کتاب کا سبق دیں اور نرائین و حاضرین کو عمل صالح کی تلقین کریں۔ ایک عظیم الشان مدرسہ بھی قائم ہو،

جہاں سے علوم دینی کی ترویج و اشاعت ہو۔ چنانچہ پیر نادگان نے اس کو قبول کیا۔
 آستانہ عالیہ پر عالم کا تقرر ہو گیا۔ مدرسہ کی طرف بھی توجہ کی گئی اور اب ایک عالی شان
 مسجد بھی بن گئی ہے۔ پہلے زمانہ عرس میں مروجہ قوالی کی محفل ہوتی تھی اس کو بند کرنا کر
 وعظ و ہدایت کی مجلس قائم کی گئی اور کئی برسوں تک حضور ہی کا وعظ مبارک ہوتا رہا
 اور زائرین و حاضرین فیض یاب ہوتے رہے۔

یہ حضور اقدس کا خداداد اقبال اور عظمت تھی کہ آپ کی طرف زیادہ تر غفلت
 پیر نادگان رجوع ہوئے اور آپ کے دامن مبارک سے وابستہ ہو کر منزل مراد کو
 پہنچے۔ کوٹھی نال کے صاحبزادگان دل و جان سے آپ کے معتقد ہوئے اور کافی تعداد
 میں آپ کے دست مبارک پر سلسلہ عالیہ قادریہ میں مرید ہوئے۔ حضرت سید
 طاوور بالہ اور حضرت سید شاہ عبدالوہاب دادا بالہ کو اجازت و خلافت سے سرفراز
 فرمایا اور مولانا سید احمد علی امام جامع مسجد اور سید مصطفیٰ میاں کو اجازت
 عطا فرمائی۔ حضرت سید عبدالوہاب شاہ دادا بالہ کہا کرتے ہیں کہ حضور اقدس
 شیخ لاثانی کی تشریف آوری اور نظر کرم سے آستانہ عالیہ سے جو فیض جاری
 تھا اس میں چار چاند لگ گئے اور صاحب آستانہ کی فیض رسانی میں اور اضافہ
 ہو گیا۔ ان احوال و وقائع کو دیکھ کر ہی بار بار احقر کہتا ہے کہ غوث پاک کے نائب
 کی یہ شان ہے، یہ کرامت ہے، روحانی تصرف ہے۔ چراغ سے چراغ روشن
 کرنا اسے کہتے ہیں، ولایت اسے کہتے ہیں کہ ادنیٰ ترجمہ سے قلبِ مسلم کو جلالت
 الہی اور تعظیم رسالت کا مرکز بنا دیا۔ ایسا حال اور ایسا پیراگندہ ماحول صرف
 کوٹھی نال ہی کا نہ تھا بے شمار مقامات ایسے ہیں جہاں حضور اقدس کی توجہ و
 برکت سے ایمان کا چراغ روشن ہو گیا۔

مانگروں میں وعظ مبارک کا فیضان

ہندوستان کی مشہور مسلم ریاست جو ناگرہا اور ویراؤل کے درمیان میں ایک مسلم ریاست مانگروں کے نام سے مشہور ہے۔ ہمارے سے پہلے یہاں کی مسلم آبادی پوری کی پوری اہل سنت تھی۔ لیکن اب اس کا حال یہ ہے کہ بددین و باجیل دیوبندیوں کے دام فریب و گمراہی میں نالوے فی صدر لوگ گمراہ و مرتد ہو گئے۔ اس کا نتیجہ ظاہر ہوا کہ اہل سنت ان بددینوں کے ظلم و ستم کا نشانہ بن گئے۔ بددینوں نے مسجد و مآبہ قبضہ کر لیا تھا۔ یہاں حضرت مخدوم سید جلال الدین جہانیاں جہاں گشت رضی اللہ عنہ کے ایک ممتاز مرید و خلیفہ حضرت سید سکندر ترمذی رحمۃ اللہ علیہ کا استغاثہ عالمیہ ہے۔ حضور اقدس شیخ لاثانی مریدوں کو جو قادری سلسلہ کا شجرہ مبارک عنایت فرماتے تھے، اس میں حضرت مخدوم جہانیاں جہاں گشت کا نام نامی بھی ہے۔ گویا کہ حضور کے سلسلہ پاک کے ایک بزرگ حضرت سید سکندر ترمذی بھی ہیں۔ مانگروں کا ماہنی حضور اقدس کے علم مبارک میں تھا اس لئے حضور اقدس کی دلی خواہش تھی کہ ایک مرتبہ مانگروں میں تقریر ہو جائے۔ کوشش کے باوجود ہم لوگ کامیاب نہ ہوئے۔ جب بھی ہمارے دورہ پر تشریف لاتے، مانگروں کا تذکرہ ضرور کرتے اور فرماتے: ایک تقریر مانگروں میں کرادو۔ اللہ تبارک و تعالیٰ نے سچا پاتو سر زمین مانگروں میں حق کی صدا گونج جائے گی، سنیت روشن ہو جائے گی، حق اکھائے گا اور باطل فرا کر جائے گا۔ اللہ تبارک و تعالیٰ پورے ہند کے اہل سنت کو جزائے غیر دے، انھوں نے بہت باندھی اور بہت کوششوں کے بعد حضور اقدس کی تقریر کرائے میں کامیاب ہو گئے۔ حضور اقدس کی ایک دیرینہ خواہش کی تکمیل کا موقع ایسے وقت میں آیا کہ حضور کا مزاج

مبارک کئی دن تاریخ مقرر سے پہلے ناساز ہو گیا، ذیابیطس اور فشار الدم جیسی بیماریوں کی وجہ سے حضور اقدس بہت کمزور ہو گئے تھے۔ ہم لوگ دل ہی دل میں فکر مند تھے کہ اب کیا ہو گا۔ حضور اقدس معمول کے مطابق خاموش تھے۔ جب تاریخ اسی اور پور بندر کے اہل سنت بلانے آئے تو فوراً تیار ہو گئے۔ مانگول تشریف لے گئے۔

اسی بیماری وضعف کی حالت میں رونق منبر ہوئے۔ تقریر شروع فرمائی۔ تقریر کیا تھی تو رکے سانچے میں ڈھلی ہوئی۔ بہت ہی مؤثر، روحانیت بھری تقریر تھی تعظیم و توقیر رسول پاک علی صاحبہا الصلوٰۃ والسلام عنوان وعظ تھا۔ دیر گھنٹہ کی تقریر میں یہ دلائل قرآنی ثابت فرمایا کہ جب نہ نماز تھی اور نہ اس کے احکام تھے، نہ روزہ تھا نہ اس کے احکام تھے، نہ زکوٰۃ تھی نہ اس کے احکام تھے، نہ حلال و حرام تھے نہ ان کے احکام تھے۔ ان قسم احکام کچھ بھی نہیں تھا کہ اس کے انکار سے کوئی کافر ہوتا۔ یہ تعظیم و توقیر رسول پاک تھی جس کے انکار پر اول اول کفر کا حکم صادر ہو کر ابلیس کو مردود بارگاہ کیا گیا اور ہمیشہ ہمیشہ کے لئے لعنت کا طوق اس کے گتے میں ڈال دیا گیا۔ آج دیکھو، نہ نماز کا انکار ہے، نہ روزہ کا، نہ حج کا انکار ہے اور نہ زکوٰۃ کا۔ بس انکار ہے تو تعظیم و توقیر رسول پاک سے، عداوت ہے تو تعظیم رسول پاک سے۔ پہچان ہو گئی کہ تعظیم رسول پاک کا منکر ابلیس ملعون کا تا بعد ہے۔

حضور اقدس شیخ لاثانی قطب ربانی کی اس مبارک تقریر سے دیوبندیوں اور وہابیوں تبلیغیوں میں کھرام مچ گیا، اہل سنت کو تقویت مل گئی اور ان کا دل مضبوط ہو گیا۔ اس مبارک وعظ میں کثرت سے اہل باطل بھی شریک تھے اور دروازہ مقامات و دروازوں کو ڈی نال، پور بندر، بونا گڑھ، حبیب پور، راجکوٹ، دھوراجی، جام نگر وغیرہ سے کثیر تعداد میں اہل سنت بھی سماعت تقریر اور طلب فیض کے لئے پہنچے تھے، صلوٰۃ و سلام بہ

وعظ مبارک ختم ہوا۔ یہ حضور اقدس کی کھلی کرامت ہے کہ اس کے بعد ہی مانگروں میں ایک مسجد اہل سنت کو مل گئی اور اس طرح الحمد للہ ان کی جماعت قائم ہو گئی۔ حضور اقدس کی دو تقریریں اور بھی ہوئیں۔ خاصی تعداد میں مسلمان آپ کے دست مبارک پر مرید ہوئے۔ روشن قلوب کا یہ حال ہوتا ہے کہ ان کی برکتوں سے قلوب نور ایمان سے روشن ہو جاتے ہیں۔

مینارہ مسجد کی تقریر میں چند ماہ پہلے تباہی سے آگاہی

دیراؤل شہر کی مینارہ مسجد میں بعد عشر حضور اقدس کی تقریر مبارک تھی اس روز بعد مغرب سے ہی سرکار فکر مند تھے جس کا اثر چہرہ مبارک سے بھی ظاہر تھا۔ بعد نماز عشر تقریر شروع ہوئی۔ مسجد بہت وسیع ہے، مجمع بھی کثیر تھا، بہت سے دیوبندی مولوی اور امام بھی ادھر ادھر سے تقریر کی سماعت کے لئے آگے گئے تھے۔ تقریر شروع ہوئی، شریعت مطہرہ کے احکامات کا بیان تھا، طریقت و معرفت کا انکشاف تھا۔ غرض کہ نور ایمان یقین و عرفان سے لبریز تقریر تھی۔ دوران تقریر یکایک بہ انداز جلال حاضرین جلسہ مسلمانوں کو مخاطب کر کے ارشاد فرمایا: مسلمانو! اب بھی سنبھل جاؤ، راہ ہدایت اختیار کرو، بد عملی سے پرہیز کرو، اپنے سمجھی گناہوں سے سچے دل سے توبہ کر کے سچے مسلمان بن جاؤ۔ اگر تم نے ایسا نہیں کیا تو ہم دیکھ رہے ہیں کہ پتھر پڑے عرصہ کے بعد اس طرف کا حصہ ویران اور تباہ و برباد ہو جائے گا اور اس کے بعد پھر تم سنبھلنا بھی چاہو گے تو سنبھل نہ سکو گے۔ اللہ تبارک و تعالیٰ اپنے حبیب پاک صاحب لواک صلی اللہ علیہ وآلہ وسلم کے صدقہ و طفیل میں تم کو توفیق خیر دے۔ خیر خواہانہ تنبیہ کے یہ الفاظ احقر راقم السطور کے کان میں بھی ستائی دیئے۔

احقر سن کر کانپ گیا اور فکر میں پڑ گیا کہ خلیہ خیر فرمائے۔ یہ حضور نے کیا کلمات ارشاد فرمائے اور بلا ارادہ احقر کی نظر حضور اقدس شیخ لائٹائی کے چہرہ متور کی طرف اٹھ گئی۔ دوبارہ اور سہ بارہ بلا ارادہ نظر گئی۔ کیا عرض کروں کیا عالم تھا اور کیا کیفیت ابوالہ تھی۔

نگاہ برق نہیں، چہرہ آفتاب نہیں
یہ آدمی تو میں، لیکن دیکھنے کی تاب نہیں

اسی عالم حیرت میں برجستہ احقر کی زبان سے سبحان اللہ واللہ اکبر نکل گیا۔ ہاں، تو عالم چہرہ اقدس کا یہ تھا کہ منبر پر حضور اقدس نہیں بلکہ کوئی اور بزرگ تشریف فرما ہیں۔ بہت ہی پُر ہیبت و باوقار، دبدبہ و شوکت ہر ہر پہلو سے نمایاں، انھیں کی تقریر ہورہی ہے۔ کچھ دیر کے بعد یہ مبارک مجلس صلوٰۃ و سلام پر ختم کو پہنچی۔ حضور اقدس قیام گاہ پر تشریف لے گئے۔ لیکن احقر راقم السطور کو رہ کر یہی خیال آتا تھا کہ وہ کون بزرگ ہوں گے اور حضرت کہاں تشریف لے گئے ہوں گے۔ سرکار سے یہ احوال کیسے بیان کروں اور کیسے پوچھوں۔ ایک روز موقع آ گیا۔ بعد نماز فجر ناشتہ کمرانے کے بعد کفش بردار نے عرض کی۔ سرکار! اگر اجازت ہو تو کفش بردار کچھ عرض کرے۔ آقا نے ارشاد فرمایا۔ کہئے کیا کہنا چاہتے ہیں۔ کفش بردار نے ہاتھ جوڑ کر مودبانہ عرض کی۔ قبلہ دور روز پیشتر سرکار کی تقریر متارہ مسجد میں ہوئی تھی اور سرکار نے مسلمانوں کو تنبیہ کی تھی۔ اس وقت احقر کی نظر سرکار کی طرف اٹھی تو عجیب معاملہ دیکھا کہ سرکار کی جگہ پر کوئی اور بزرگ رونق افروز ہیں۔ جب احقر یہاں تک کہنے پایا تھا کہ سرکار چونک اٹھے اور چہرہ مبارک سے کچھ خفگی کے آثار بھی نظر آنے لگے۔ فرمایا تو کیا فرمایا، ممتاز بالو خاموش، خاموش ہو جاؤ۔ احقر پر تو لڑخ

طاہری ہو گیا۔ چند منٹ کے سکوت کے بعد سرکار نے فرمایا: ممتازہ جو کچھ دیکھا ہے اس کا تذکرہ اور کسی سے نہ کرنا۔ کفشی بردار نے مودبا عرض کیا سرکار بہت خوب۔
الحمد للہ۔

حضور اقدس شیخ لاثانی قطب ربانی امین شریعت رضی اللہ تعالیٰ عنہ نے مینارہ مسجد کے وعظ مبارک میں مسلمانوں کو متنبہ کر کے توبہ کی تلقین کی تھی اس کا انجام چند ماہ بعد دکھائی دے گیا، وہ حصہ مسلمانوں کے قبضہ سے نکل گیا اور غیر مسلم ظلم و نساد کر کے اس حصہ پر قابض ہو گئے۔ مسلمانوں کا کافی مالی نقصان ہوا اور جان کی بھی بریاری ہوئی۔ احقر عرض کرتا ہے کہ یہ ہے مومن کامل کی فراست ایمانی جس نے مدتوں پہلے ہونے والے ایک واقعہ کو لادالہی کی نظر سے دیکھا اور مسلمانوں نے اس کو اپنی ظاہری آنکھوں سے دیکھ بھی لیا۔ یہ مقام و مرتبہ ہر کسی کو کہاں نصیب۔

کرامات و کشف کے چند واقعات

ہر عہد اور ہر زمانہ میں اللہ تبارک و تعالیٰ کے چند ہی مقبول بندے ہوا کرتے ہیں جن کو روشن قلب اور روشن نظر سے سرفراز فرمایا جاتا ہے۔ ہمارے حضور اقدس شیخ لاثانی رسول پاک صلی اللہ علیہ وسلم کے سچے غلام اور سچے تابعدار تھے۔ اسی غلامی اور اسی تابعداری نے حضور اقدس کے قلب مبارک کو روشن اور روشن کر دیا، قوت کا نصف حضور اقدس کی بے حد کفایت۔ بار بار کے تجربہ کی وجہ سے ہم سرکار کی خدمت اقدس میں رو برو حاضری سے گھبراتے تھے کہ کہیں ہمارے عیوب کو ظاہر نہ فرمادیں۔ لیکن قربان سرکار کی شفقت و پردہ دانی پر کہ آپ نے ایسا کبھی نہیں کیا۔ کشف و کرامات کے واقعات احقر نے بہت سنے ہیں۔ لیکن صرف وہی واقعات

لکھا ہوں، جو میرے چشم دید اور مشاہدہ میں آئے۔

حضرت اقدس جیب بھی دیر اول رونق افروز ہوئے احقر کفش بردار مؤدبانہ استقبال کو حاضر رہتا۔ صرف ایک بار ایسا ہوا کہ حضور کی تشریف آوری کے وقت کفش بردار غیر حاضر تھا۔ وجہ اس کی یہ تھی کہ پاؤں میں زخم نکل آیا تھا جس کی وجہ سے ورم بھی کافی ہو گیا تھا اور درد کی وجہ سے تکلیف بھی کافی تھی، چلنا پھرنا بالکل بند۔ معذوری ظاہر تھی۔ سرکار کالری سے اترے، مربی بن و خدام نے بڑھ کر قدم بوسی کی، سب کو حاضر پایا اور احقر کو غیر حاضر پاکہ دریافت فرمایا: ممتاز باپو کہاں؟ کیا وہ نہیں آئے؟ لوگوں نے عرض کیا حضور وہ بیمار ہیں۔ ارشاد فرمایا ہم بعد ممتاز عصر ان کو دیکھنے ان کے گھر جائیں گے۔ عرب چوک کی عرب مسجد کے امام جناب ولی محمد صاحب نے احقر کے گھر اطلاع کر دی۔ یہ اطلاع پا کر کفش بردار کادل مسرت سے اچھل پڑا۔ اسی خوشی میں زخم کی وجہ سے جو درد تھا اس کو بھی بھول گیا۔ وہ کہہ رہی تھی کہ تم ممتاز کتنے خوش نصیب ہو کہ آج تمہاری مزاج پرسی کے لئے غوث الہی کے نائب محی السنہ مشیر حق ولی کامل تیرے گھر آئیں گے۔ اسی خیال میں محو تھا کہ میرے مرکز عقیدت کا جلوہ مبارک نظروں کے سامنے آگیا۔ حضور اقدس تشریف لے آئے۔ غلام نے دور کر حضور کے مبارک قدموں کو بچھ لیا۔ سرکار نے مسکراتے ہوئے مزاج پر ہی فرمائی کہ ممتاز غیریت سے ہو۔ کفش بردار نے دست بستہ عرض کی سرکار کے صدقہ میں اچھا ہوں۔ سرکار تشریف فرما ہوئے۔ غلام نے خود ہی چائے لاکہ پیش کی۔ چائے نوش فرما کر فرمایا: ممتاز باپو چائے تو بہت عمدہ ہے۔ احقر نے عرض کی قبلہ ایک پیالی اور پیش کروں؟ جانتا تھا کہ معمول سرکار کا ایک ہی پیالی کا ہے۔ میری دلدادہ کے لئے فرمایا۔ ہاں! سرکار نے زمین گھونٹ پی کر احقر کو عطا فرمایا۔ احقر نے حکم کی

تجیل میں چائے پینی شروع کی، ادھر سرکار نے پاؤں کے زخم پر نظر کرم بندوں کی لیکن کچھ فرمایا نہیں۔ اسی شب وعظ کی محفل مبارک تھی۔ فرمایا: ممتاز بالوہ بعد عشاء ہماری تقریر ہے، ضرور آئیے گا۔ غلام نے عرض کیا انشاء اللہ ضرور غلام حاضر ہوگا۔ دس پندرہ منٹ رونق افروز رہ کر سرکار عرب مسجد تشریف لے گئے۔ جاتے وقت فرمایا۔ اب آپ آرام کیجئے۔ لیکن غلام پیچھے پیچھے غور اسکا چلا، سرکار دوبارہ فرمایا: ممتاز بالوہ آپ آرام کیجئے۔ احقر نے قدم مبارک چومے اور گھر واپس لوٹ آیا۔ کچھ دیر کے بعد احقر کو خیال آیا کہ میرے پاؤں میں زخم کی وجہ سے بہت درد کی تکلیف تھی۔ اس خیال کے آتے ہی پاؤں پر نظر کی تو خوشی کے مارے چیخ نکلی گئی۔ نہ زخم تھا، نہ درد کی تکلیف، نہ فہم سب غائب۔ علم الیقین تو پہلے حاصل تھا، اب عین الیقین حاصل ہو گیا کہ رسول پاک کے سچے غلاموں کو تکوینی امور میں تصرف کا اختیار عطا کر دیا جاتا ہے۔

ویرا اول میں حضور اقدس کے مریدوں میں جناب محمد بھائی ڈرائیور بخاری گلاڈی والا بڑی خوبیں کے انسان ہیں۔ نیک صالح اولہ پابند و پرہیزگار حضور اقدس سے قوی نسبت رکھتے ہیں۔ عاشق صادق ہیں۔ ویرا اول میں سرکار کی رونق افروزی کے موقع پر ہر سال پابندی سے نیاز کا کھانا اور شیرینی پکوا کر حضور اقدس سے ہی فاتحہ دلاتے تھے۔ ایک بار ایسی ہی مجلس میں فاتحہ و کھانہ کے بعد سرکار نے محمد بھائی سے فرمایا: تمہارا تو مکان بہت ہی چھوٹا ہے اور جھونپڑا ہے۔ انھوں نے مؤدبانہ عرض کی جی ہاں۔ دوبارہ پھر فرمایا: محمد بھائی تمہارا مکان تو بہت چھوٹا اور جھونپڑا ہے۔ محمد بھائی نے پھر عرض کیا جی ہاں حضور۔ سید حضرت الحاج سید بلال میاں قبلہ و کعبہ اور اس کفشن بردار نے عرض کی کہ سرکار کی نظر کرم ہو جائے گی تو انشاء اللہ یہ جھونپڑا محل میں تبدیل ہو جائے گا۔ مگر۔ انا کہنے کے بعد احقر خاموش ہو گیا۔ سرکار نے ارشاد فرمایا: ممتاز بالوہ مگر کیا آگے کہئے۔ احقر کفشن بردار

لے ہاتھ جوڑ کر مؤربانہ عرض کی قبلہ محمد بھائی کے لئے دعائے خیر فرمادیں کہ ٹرک ان کا
 ذاتی ہو جائے۔ حضرت سید بلال میاں قبلہ نے بھی میری تائید میں عرض کیا: سرکار
 مسکرائے لگے۔ دس پندرہ منٹ بعد رخصت ہو کر عرب مسجد تشریف لے گئے۔ حضور
 اقدس حجہ میں رونق افروز تھے اور حاضرین بھی بہت تھے۔ سرکار نے اپنی شیر والی میں ہاتھ
 ڈال کر کچھ نکالا اور باوقار انداز میں فرمایا: محمد بھائی یہاں آؤ اور یہ گیارہ روپے لو اور
 ڈبے میں ڈال دو اور اپنی ہستی کے مطابق اس میں پیسے ڈال لے رہو اور خیال رکھنا اس کو
 کھولنا نہیں۔ اس کے بعد سرکار چار روز قیام فرما کر دھوراجی تشریف لے گئے اور تقریباً
 ایک ماہ میں جس ٹرک کے محمد بھائی ڈرائیور تھے، وہ ٹرک اب ان کا ذاتی ہو گیا۔ اتنے عرض
 کرتا ہے کہ یقین کامل ہے کہ اگر دعائے خیر کی التماس کے وقت ٹرک کی ملکیت کے ساتھ
 مکان کا لفظ بھی شامل کر لیتا تو مکان بھی بچتے ہو جاتا۔ ایک حقیقت اور لکھنا ہو۔ اگرچہ
 بظاہر عنوان سے اس کا تعلق نہیں وہ یہ ہے کہ حضور اقدس کی وفات حسرت آیات
 کے بعد روضہ مبارک کی تعمیر میں پر خلوص غلامی کا ثبوت دے رہے ہیں اور خاص قبر
 مبارک کا سنگ مرمر کا تعویذ نذر کرنے کا عزم کامل رکھتے ہیں۔ اللہ تبارک و تعالیٰ اپنے
 حبیب پاک صلی اللہ تعالیٰ علیہ وسلم کے صدقہ میں دارین میں ان کو اجر جمند کرے اور
 ان کو بلند مراتب عطا فرمائے آمین۔

کفش بردار کے دلی میں خیال پیدا ہوا کہ حضور اقدس سے حزب البحر شریف
 پٹرھنے کی اجازت طلب کروں۔ لیکن سرکار کی بارعب ہستی کی وجہ سے عرض کرنے کی جرأت
 نہیں ہوتی تھی۔ سارا دن اسی شش و پنج میں گزر گیا کہ سرکار سے کس طرح عرض کروں۔ بعد
 نماز مغرب سرگاہ کی خدمت میں حاضر ہوا۔ بار بار خیال ہوتا کہ کس طرح عرض کروں۔ کچھ
 دیر کے بعد سرکار نے خود ہی فرمایا: کچھ کہنا ہے؟ کچھ پٹرھنے کی اجازت چاہئے؟ غلام

کفش بردارنے عرض کی۔ جی ہاں، حزب البحر شریف پڑھنے کی اجازت چاہئے۔
 فرمایا: حزب البحر شریف آپ کے پاس ہے؟ عرض کیا، ہے۔ فرمایا: وضو ہے؟ عرض
 کیا، ہے۔ اور کتاب سرکار کے دست مبارک میں رکھ دی۔ سرکار نے کتاب کھل کر دیکھا
 اور مسکراتے ہوئے فرمایا: پڑھئے۔ پڑھنا ختم ہوا تو خاص خاص پڑھائی کے رموز و
 اسرار آہستہ آہستہ سمجھایا۔ اس کے بعد فرمایا ہم نے آپ کو حزب البحر شریف
 پڑھنے کی بخوشی اجازت دے دی۔ الحمد للہ! پھر سرکار نے دعا کر لی۔ اسی مجلس میں حضور
 نے دعا رسا جال الغیب اور دوسرے بہت سے عملیات و نقوش کی اجازت
 عطا فرمائی۔ سرکار شفقت، محبت اور عطا و نوازش و کرم و بخشش جس قدر اس
 کفش بردار پر کرتے تھے شاید ہی اور کسی خوش نصیب پر رہی ہوگی اور عقیدہ اہل سنت
 کے مطابق یقین کامل ہے کہ اب بھی سرکار کی نوازشیں احقر کے حال پر متوجہ ہیں۔

صبح کبیرہ کیف وقت تھا۔ ماسختہ کے بعد حضرت سرکار عرب مسجد کے حجرہ میں
 جلوہ افروز تھے۔ غوث الہادی کے نائب کی مبارک مجلس پورے آب و تاب سے جی ہوئی
 تھی۔ حاجت مندوں کو سرکار نقوش تحریر فرما کر عطا فرما رہے تھے۔ عرب مسجد کے
 امام صاحب کے لخت جگر جناب محمد ابراہیم صاحب جو اس وقت طالب علم تھے اور اب
 وکیل ہیں، ان کے دل میں وسوسہ پیدا ہوا کہ سرکار بالزاری روشنائی سے تعویذ تحریر
 فرما رہے ہیں اور سنا ہے کہ بالزاری روشنائی سے تعویذ لکھنا جائز ہے۔ اس وسوسہ
 کے ساتھ ہی ان کی طرف متوجہ ہوئے اور فرمایا: دیکھو اس میں بالزاری روشنائی نہیں ہے
 بلکہ گھر کی بنی ہوئی ہے۔ سب لوگ متحیر ہوئے کہ روشنائی کے بارے میں تو کسی نے کچھ
 دریافت کیا نہیں؟ شرکیہ مزہ ہے۔ اس میں۔ دو تین گھنٹہ کے بعد محمد ابراہیم نے خود کہا
 کہ روشنائی کے متعلق میرے دل میں یہ وسوسہ آیا تھا اور میں نے خود ہی دل ہی دل میں

سوچا تھا، میں تو یہ کہتا ہوں۔ اللہ اکبر یہ ہے حضور اقدس کا کشف۔ یہ ہے قطب

ربانی شیخ لاتانی کی کرامت کہ خطرات پر بھی آگاہ ہیں۔

یہ پیغام دے گئے تھے مجھے باد صبح گاہی

کہ دلوں کے عارفوں کا ہے مقام پادشاہی

ایک مرتبہ ایک دعوت میں سرکار شریک تھے۔ کسی چیز کی ضرورت پیش آئی۔

آپ نے محمد ابراہیم صاحب سے فرمایا حجرہ سے فلاں چیز لے آؤ۔ یہ حکم پاتے ہی

مسجد کی طرف روانہ ہو گئے۔ مسجد پہنچے تو حجرہ کو بند پایا۔ چابی مؤذن صاحب کے

پاس تھی اور یہ کسی کام سے باہر شہر میں گئے ہوئے تھے۔ چند لمحہ انتظار دیکھ کر ادھر

ادھر تلاش کیا۔ لیکن مؤذن صاحب انہیں ملے۔ محمد ابراہیم نے واپس لوٹ کر

عرض کیا حجرہ بند ہے، مؤذن صاحب بھی نہیں ملے۔ حضور اقدس نے تھوڑے وقفہ

کے بعد فرمایا مؤذن صاحب حجرہ کے باہر میز پر بیٹھیں۔ اب جاؤ۔ محمد ابراہیم مسجد میں

داخل ہوئے تو مؤذن صاحب کو اسی جگہ بیٹھا دیکھا۔ انھوں نے چابی حاصل کی اور

حجرہ کھول کر مطلوبہ چیز لاکر خدمت اقدس میں حاضر کر دی۔ الحمد للہ۔

پٹیل وارڈ کے لوگ سرکار کو تقریر کی دعوت دے گئے۔ واپس جا کر جلسہ کا

حساب لکھا تو خرچ آمد سے زیادہ ہو رہا تھا۔ وہ سب فکر میں پڑ گئے اور آپس میں گفتگو

کرنے لگے کہ اب کیا ہوگا؟ اب کیا کریں؟ سرکار کو دعوت دے چکے ہیں۔

سرکار حضور اقدس حجرہ میں رونق افروز تھے۔ حاضرین سے فرمایا۔ جو اشخاص دعوت

دیجئے تھے، ان کو کوئی پہچانتا ہو تو بلا لائے۔ ایک شخص نے کہا حضرت ہم پہچانتے

ہیں، یہ صاحب گئے اور ان لوگوں کو بلا لائے۔ جب وہ لوگ آئے تو سرکار نے فرمایا۔

تم لوگ کسو سوچ اور فکر میں پڑ گئے۔ خرچ کم پڑتا ہے تو لوہے روپے اور انتظام یہاں خرچ

کرو۔ یہ فرما کر مصلیٰ کے نیچے سے روپے نکال کر عطا فرمائے گئے۔ بہت اصرار کے ساتھ عطا کرنے لگے۔ لیکن ان لوگوں نے عرض کیا حضور کی دعا رہے تو کوئی مشکل نہیں ہوگی۔ اب ہمارے قلب کو اطمینان مل گیا ہے۔ یہ عرض کر کے دست بوسی کر کے واپس گئے۔

احقر راقم السطور عرض کرتا ہے کہ جلسہ والوں کو تبلیغ دین حق کے لئے مالی پیش کش کرنا حضور اقدس کے معمول میں داخل تھا۔ جہاں ملاحظہ فرماتے کہ جلسہ کرائے والے اہل استطاعت نہیں ہیں۔ ان کے جلسہ وعظ میں اپنے خرچ سے تشریف لے جاتے اور مالی طور پر بھی حصہ لیتے۔ ایسی مثال تو ڈھونڈنے سے بھی نہیں ملے گی۔ وعظ کا مشغلہ خالص عبادت ہے۔ اس میں جلب و منفعت کی امید و اس لگانا اس فعل کو عبارت کی ہرست سے خارج کر دیتا ہے حضور اقدس سچے غلام رسول پاک مرد مومن اکمل تھے۔ تبلیغ اور رشد و ہدایت کا کام آپ کے نزدیک مذہبی و دینی فریضہ تھا۔ طمع دنیا اور اس کی حرص سے آپ بہت دور تھے۔

پٹیل دائرہ کے جلسہ وعظ میں حضور اقدس کی مبارک تقریر شروع ہوئی۔ جلسہ گاہ سے باہر چند اشخاص گفتگو کر رہے تھے۔ ایک نے کہا کہ حضرت نے مکہ مکرمہ اور مدینہ منورہ کے سب سے بڑے نجدی عالم علی مناظرہ کیا اور ان کو جواب کر دیا۔ دوسرے نے کہا، یہ بات تو سمجھ میں نہیں آئی کہ عرب کے عالموں سے حضرت مناظرہ کریں۔ یقیناً ^{نہیں} آتا ہے کہ وہاں حضرت کا مناظرہ ہوا ہوگا۔ دونوں آدمی اپنی بات پر مصر تھے۔ یہ گفتگو ہو رہی تھی اور جلسہ گاہ میں حضور اقدس کا مبارک وعظ ہو رہا تھا کہ یکایک عنان تیرہ بدلا اور آپ نے مکہ مکرمہ اور مدینہ منورہ کے مناظرہ کا بیان شروع کر دیا۔ اب اس شخص کو یقین ہو گیا کہ واقعی مناظرہ ہوا تھا۔

اللہ اللہ

حلقہ ذکر پاک کی عرفانی مجلس

احقر راقم السطور عرض کرتا ہے کہ حضور اقدس کو ”پاس انقاس“ کی بڑی توجہ تھی۔ اسانی وزبانی تبلیغ کے بعد حضور کی زیادہ تر توجہ اسی امر کی طرف مبذول رہا کرتی اور بلا ضرورت بات چیت سے حضور اقدس کو پرہیز کامل تھا۔ خاموش ہوتے تو صاف معلوم ہوتا کہ متوجہ بحق ہیں۔ حضور اقدس سالہ مسلمانوں کو خدا اور رسول کا تابعدار دیکھنے کی تشار لکھتے۔ آپ کی کوشش ہوتی کہ مسلمان کا ظاہر و باطن یکساں صاف و شفاف ہو جائے۔ جس مقام پر تشریف لے جاتے۔ کوشش ہوتی کہ حلقہ ذکر پاک بھی ہو۔

استرکاجی چاہتا ہے کہ اس جگہ پر حضور اقدس شیخ لا ثانی قطب العالم محبوب خدا امین شریعت رضی اللہ تعالیٰ عنہ کے وہ ارشادات جس میں آپ نے ذکر خدا اور رسول کا مقام بتایا ہے اس کو عرض کروں۔ حضور اقدس نے ارشاد فرمایا: معلوم ہے خدا کا نام کہاں سے لیا جاتا ہے؟ یا رسول اللہ کہاں سے پکارا جاتا ہے؟ اس کی جگہ اور مقام کیا ہے؟ جگہ اس کی ”قلب مومن“ ہے۔ یہ اس ذکر کا مرکز ہے۔ ہر باطل پر غلبہ پاکر تب قلب سے یہ صدا نکلتی ہے۔ مرکز ٹھیک ہو گیا تو اس کی صدا صدا ہے۔ تو معلوم ہو گیا کہ ذکر کا مقام قلب ہے۔ جب اس میں اللہ کریم جل شانہ کی اور اس کے حبیب پاک کی یاد بیوسست ہو جاتی ہے تو اب کوئی ہوا اس کے اوپر اثر کرنے والی نہیں ہے۔ ناممکن ہے، ناممکن ہے کہ باطل کا گزر اس کے پاس ہو جائے، چھین لے جانا تو بہت دور کی بات ہے قرآن پاک اس کا شاہد ہے۔ ان مراحل سے گزرنے کے بعد قلب حاکم ہو جاتا ہے، محافظ بن جاتا ہے، اعضا کو بھٹکنے اور

گمراہ نہیں ہونے دیتا ہے۔۔۔۔۔ تو خیر، حضور اقدس نے احقر سے ارشاد فرمایا ممتاز باپو! بڑا پیر بھی لکھ دیجئے اور اعلان بھی کر دیجئے کہ سلسلہ قادریہ کے مرید ہیں چاہے کسی اور سے اس کا سبب کا تعلق ہو، نماز عشاء کے بعد حلقہ ذکر میں شریک محفل ہوں۔ احقر نے حکم کی تعمیل کی۔ عشاء کی نماز سے فراغت کے بعد قطب العالم محبوب خدا علیہ الرحمہ نے حلقہ ذکر شروع کرایا۔ ذکر لا الہ الا اللہ اور الا اللہ اور اللہ کا اور حضور اقدس کے دل کی آواز۔ سبحان اللہ پوری مجلس ذکر کے اذکار میں غرق ہو گئی۔ ذکر جہر کے لئے حضور کی آواز نہایت ہی مناسب تھی۔ بعد کے تجربہ نے بتلایا کہ یہ خوبی ”باس انفاس“ کی وجہ سے بھی تھی۔ پوری قوت کے ساتھ یہ عزائی مجلس جاری رہی۔ حضور نے دعائے خیر فرمائی اور حاضرین سے فرمایا کہ ہم ممتاز باپو کو اپنا نامزد کرتے ہیں۔ پھر کھڑے ہو کر دست مبارک سے اس حقیر پر تقصیر کفش بردارہ کے سر پر عمامہ باندھا۔ یہ سرکار کا کرم ہے۔ ورنہ احقر تو اس لائق نہ تھا۔ کچھ ایسا اس وقت جذبہ تھا کہ سرکار نے دو بارہ ذکر پاک شروع کر دیا اور بہت دیر تک یہ سلسلہ جاری رہا۔ الحمد للہ

صبح ہوئی تو ترک جماعت کے صدر محمد ابراہیم مستری چندا شناس کو ساتھ لے کر سرکار کی خدمت مبارک میں حاضر ہوئے اور دست بوسی کر کے بیٹھ گئے۔ صدر صاحب نے دو عدد عمامہ اور دو عدد پھول کے ہار پیش کر کے عرض کیا کہ ترک جماعت کی طرف سے حضور اقدس اور ممتاز باپو کو یہ نذر ہے۔ حضور اقدس خوش ہو گئے اور مسکراتے ہوئے فرمایا: ممتاز باپو کھڑے ہو جائیے۔ احقر کی عجیب حالت تھی اس وقت۔ بہر حال فوراً تعمیل حکم میں کھڑا ہو گیا۔ سرکار نے عمامہ باندھا اور صدر صاحب نے پھول ہار کیا۔ چند منٹ بعد سرکار نے عمامہ کو دیکھ کر محمد ابراہیم

مستری صاحب سے فرمایا: تم نے یہ عمامہ جو ہم کو دیا ہے، ہم کو پسند نہیں ہے۔
 ممتاز بالو کو جو پیش کیا ہے یہ عمدہ اور بہتر ہے۔ احقر نے مؤدبانہ عرض کی اے
 نعمت بخوشی اسے لے لیں۔ فرمایا: ہاں ٹھیک ہے۔ احقر نے کھڑے ہو کر اتار کر
 ہتھ کر کے پیش کر دیا اور بیٹھ گیا۔ فرمایا: جو عمامہ ہمارے پاس ہے وہ آپ کو باندھ
 دیتے ہیں۔ چنانچہ تیسری بار یہ عمامہ سرکار نے احقر کے سر پر باندھ دیا۔

احقر راقم السطور عرض کرتا ہے کہ شرک جماعت کے صدر صاحب نے
 جو عمامہ ہمارے لئے پیش کیا تھا وہ کھڑا کم اچھا تھا۔ احقر کا خیال ہے کہ اسی کے
 پیش نظر سرکار نے ایسا کیا اور اپنے پاس کا عمدہ اور قیمتی عمامہ احقر کو عطا فرمایا۔
 جو دونوں عماموں سے بہت ہی بہتر تھا۔ ایسا کہ نے میں دوسروں کو احقر کی عظمت
 بتانی تھی اور عزت و احترام کا سبق دینا تھا۔ اللہ اکبر کیا کمال ہے اور کیا ہی
 ذرہ نوازی ہے۔ کہاں روشن اور منور دل آفتاب اور کہاں یہ احقر ممتاز۔ لیکن
 ان کے کرم نے امتیاز بخش کر ممتاز کر دیا۔ الحمد للہ۔

اولیائی شان کے جلوے

حضیر اقدس شیخ لاثانی کی ذات گرامی کی سب سے بڑی خوبی یہ تھی کہ آپ
 خوف خدا وندی اور احتساب آخرت کا خیال شدت سے رکھتے تھے، یقین کی دولت سے
 سرفراز تھے، خوف و حزن سے بالکل نڈر تھے، اعمال میں منہیات سے پرہیز
 کامل میں تو لاثانی تھے۔ زندگی کے ۶۵ برس مسلسل سفر میں گزرے لیکن احتیاط
 و تقویٰ کے خلاف کوئی فعل آپ سے سرزد نہ ہوا، حضور اقدس کی ایک بہت
 بڑی شان یہ بھی تھی کہ آپ زیادہ تر خاموش رہتے، جس سے وہ ظاہر ہوتا تھا لیکن

اس میں ایک بہت بڑا نماز چھپا تھا، حضور اقدس کا یہ طرز رسول پاک صلی اللہ تعالیٰ علیہ وسلم کے اتباع میں تھا اور زبان کی نگرانی بھی مقصود تھی، فرماتے تھے جو لئے کا بھی حساب ہوگا۔ اللہ اکبر کہاں ہیں، اب ایسے پاکیزہ نفوس قدسیہ دل میں عشق نبی اور خوف خدا ان کی ہر اک ادا سنت مصطفیٰ قیمتی اشرفی، یادگار رضا رہنمائے طریقت جدا ہو گئے

حضور اقدس رضی اللہ عنہ ایسے متبع سنت بزرگ تھے جن کے افعال و اعمال میں رسول پاک صلی اللہ تعالیٰ علیہ وسلم کی سنت مقدسہ جلوہ گر تھیں جو کو دیکھ کر طریقہ سنت معلوم ہوتا تھا۔ بخدا اس میں کوئی مبالغہ نہیں۔ حضور اقدس کی نماز مبارک کی شان اللہ اکبر بے مثال تھی۔ حق یہ ہے کہ حضور اقدس کو ”حقیقت صلوٰۃ“

حاصل تھی۔ پورے پورے متوجہ الی اللہ، ہر طرف سے کٹ کر، خشوع و خضوع کی نعمت سے سرفراز، نہایت سکون، نہایت اطمینان کی نماز ہوتی تھی۔ یہ بھی حقیقت ہے کہ حضور اقدس سورہے ہیں لیکن شہادت کی انگلی مسلسل گردش میں ہے، وصال فرمایا تو اسی حال میں کہ شہادت کی انگلی مصروف شہادت۔ طبع و حرص سے نفور غنا و نفس اور رخصائے و توکل سے مسرور و نفس کے ساتھ جہاد میں مصروف، ہر وقت ایک روحانی کیفیت میں رہتے۔ ہر آن مراقب مشاہد۔ ”نور حق“ کا جلوہ حضور اقدس کی ذات میں ہم کو رب کریم نے دکھایا ولی کامل کا کامل نمونہ آپ کی ذات مبارک تھی۔

ما شمار الیہ مطلق دیدہ ایم

نور مطلق را ہم حق دیدہ ایم

خاتمہ کلام :- پندرہ سولہ برسوں تک اس قدر کفش بردار حضور اقدس

شیخ لاثانی رضی اللہ تعالیٰ عنہ کے کمالات سے فیض یاب ہوتا رہا۔ حضور اقدس کے کرم، شفقت کا بلا استحقاق خاص مورد رہا، بہت کچھ سنا، اس سے زیادہ دیکھا اور جو دیکھا اس سے بدرجہا زائد آپ کی ذات گرامی تھی، علم میں، فضل میں، پاکبازی میں، خلوص و لہسیت میں، عبادت و ریاضت میں، زہد میں، فقر و عرفان میں، جلالت میں، جمال میں، عجز و انکسار میں، مجاہدات میں، فضائل اخلاق میں، خوف خداوندی میں، احتساب آخرت کے خیال میں، احقاق حق میں، ابطال باطل میں، رشد و ہدایت میں، صدیوں پہلے جو اس حق میں پہنچ جاتے والے بزرگانِ دین کا نمونہ اور یادگار تھے۔

معرفت کا وہ دے کر کے ہم کو سبق
سوئے ملک ادم چل دیئے بے جھوک
غوث و خواجہ کی دکھلا کے ہم کو جملک
وہ امین شریعت جدا ہو گئے۔

حضور امین شریعت کا عرب میں مناظرہ

۱۳۷۲ھ میں بڑی آلاؤوں اور تمناؤں کے ساتھ مرشدنا حضور امین شریعت مفتی اعظم کانپور قدس سرہ حج و زیارت کے ارادہ سے عازم حجاز مقدس ہوئے۔ ہندوستان سے مجاہد ملت حضرت مولانا شاہ محمد حبیب الرحمن قادری رحمۃ اللہ علیہ اپنے حلقہ کے ساتھ اور حضور محدث اعظم رضی اللہ تعالیٰ عنہ اور دوسرے بڑے علماء و مشائخ اس سال حصول سعادت اعدادائیکگی حج اور شرف زیارت کے لئے حاضر ہوئے تھے۔ حرمین طیبین کے دوران قیام میں اہل قلوب، اہل ولا اور اہل ایمان کا بڑا اہتمام ہوتا ہے کہ جو بھی طاعت کی جائے کعبۃ اللہ شریف کے مراجعہ میں کی جائے اور دوسرے امور طاعات اور بندگی میں تو کوئی فکر اولہ تردد کی دشواری نہیں پیش آتی۔ لیکن ناز کی بجائے کاسئلہ، نجدیوں کے ظالمانہ تسلط کے بعد، ایک پیچیدہ مسئلہ بن گیا۔ حاضری کا مقصد احکام شریعت کی بجا آوری ہے۔ لیکن امام نجدی ہے۔ اگر اس کی اقتدا کی جاتی ہے تو اس کا کھلا مطلب یہ ہوتا ہے کہ خدائے پاک پروردگار جل شانہ کے گھر میں اس سے بغاوت کی گئی۔ یقین و ایمان کی ارجحندیوں سے سرفراز ہستیاں تو اس کے تصور ہی سے کانپ جاتی ہیں۔ وہ اللہ جل شانہ، اور اس کے حبیب پاک صلی اللہ تعالیٰ علیہ وسلم کی بارگاہ میں وفادار رہنے کے لئے ساری کائنات سے گریز کر لیتے ہیں۔ مرشدنا حضور قطب العالم مولانا ذی قیام

مجرب خدا قدس سرہ تو اس باب میں ایک خاص امتیازی شان رکھنے والے یگانہ روزگار بزرگ تھے۔ جتنی رفاقت اُن کی پوری زندگی پر محیط تھی۔ حضور اقدس کے ایک نامی رفیق سفر الحاج محمد حنیف صاحب مرحوم فرماتے تھے کہ حضور اقدس ضروری حوائج سے فراغت کے بعد سارے وقت حرم کعبۃ المکرمہ میں تلاوت پاک کرتے تھے۔ حضرت مجاہد ملت قدس سرہ بھی اپنے حلقہ کے ساتھ حاضر ہوا کہ حضور کے پاس آجاتے تھے۔ جب نماز کا وقت آجاتا تو کبھی نجدی جماعت اور کبھی پہلے اپنی نماز کی جماعت کرتے تھے۔ زیادہ تر حضور اقدس امین شریعت امامت فرماتے، جس کے لئے حضور مجاہد ملت قدس سرہ اصرار فرماتے تھے۔ راقم عرض کرتا ہے کہ حضور مجاہد ملت کا یہ اصرار بے جا نہ تھا۔ دونوں بزرگ ^{۱۳۴۳ھ} سے ایک دوسرے کو جانتے اور پہچانتے تھے۔ ایک دوسرے کے مرتبہ شناس بھی تھے اور حضور اقدس امین شریعت مفتی اعظم رضی اللہ عنہ کو "حقیقت نماز" سے واقف حصہ عطا ہوا تھا۔ آپ کی نماز خاشعین کی نماز کا کامل نمونہ ہوتی تھی۔ جب آپ تکبیر تحریمہ کہتے، جلال کبریائی کا مقتدیوں پر اثر پڑتا تھا۔ عبد کی سبود کی بارگاہ میں کس طرح حاضری ہو، آپ کی نماز کو دیکھ کر اس کا سلیقہ حاصل ہوتا تھا۔

حضور اقدس امین شریعت مفتی اعظم رضی اللہ تعالیٰ عنہ دو ماہ تک کم و بیش نماز کی جماعت کراتے رہے۔ یہ صرف مشیت حق ہی تھی۔ اتنی مدت تک مخالفت و اعتراض میں کہیں سے کوئی آواز نہ نہیں اُٹھی۔ ایک جمعہ کے بعد جب مصافحہ کا سلسلہ چلا تو ایک عالم نے حضور اقدس کے قدم مبارک بھی چومے۔ بس اسی پر ان عالم کو نجدی سپاہی نے پکڑ لیا۔ حضور اقدس قدس سرہ بھی ان عالم کے ہمراہ قاضی کے پاس تشریف لے گئے۔ نجدی قاضی سے کیا گفتگو ہوئی، اصل

روداد میں اس کا بیان موجود ہے۔ اس کے بعد بھی نماز باجماعت ہی ہوئی رہی۔ حضور اقدس نے ایک بار اِشا فرمایا۔ مکہ المکرمہ سے جب ہماری حاضری مدینہ منورہ ہوئی، بغیر کسی تعارف کے مولانا شیخ غلام الدین محمد مدنی نے تشریف لاکر کہا۔ مکہ معظمہ کے واقعہ کا یہاں بہت اثر ہے، احتیاط ضروری ہے۔ مراد یہ تھی کہ جماعت نہ کی جائے۔ لیکن حضور اقدس نے نماز باجماعت کی پابندی کو احتیاط یقین فرمایا۔ فرماتے تھے کہ جس ذات گرامی کی ہدایت کی پیروی میں ہم نے جماعت کا التزام کیا۔ یہ کیسے ہو سکتا تھا کہ ہم ان کے ہی دربار میں ہو کر اس کا حرک گوارا کر لیتے۔ ہمت ای جماعت قائم رہی۔ چند دن کے بعد نجدی قاضی القضاۃ کے یہاں سے طلبی ہوئی۔ لیکن اس دن تشریف نہیں لے گئے، دوسرے دن کا وعدہ کیا۔ نجدی قاضی القضاۃ کے یہاں جب آپ کے تشریف لے جانے کی اطلاع حضور مجاہد ملت قدس سرہ کو ہوئی تو وہ بھی تشریف لے گئے۔ گفتگو مکالمہ کی پوری روداد چند مواقع پر مرشدنا حضور امین شریعت قدس سرہ کی زبان مبارک سے سننے کا موقع ملا۔ لیکن اس کو قلم بند کر لیا جاتا، اس کی توفیق نہیں ملی۔ حضور کے مرید جان نثار جناب عبدالغنی حاجی فقیر محمد صاحب و حاجی پوری مقیم ہمت نگر کے دولت کردہ پر (جو دراصل ہمت نگر میں حضور امین شریعت کی خانقاہ ہے) ان کے برادر بستی حاجی ابراہیم بھائی ہراد والا مرحوم (جو حضور کے شیدائی مرید تھے) کی خواہش پر حضور امین شریعت علیہ الرحمۃ نے مکہ المکرمہ کے نجدی قاضی اور مدینہ منورہ کے نجدی قاضی سے اپنے مکالمہ و مناظرہ کی روداد بیان فرمائی۔ ہم سب حضور امین شریعت علیہ الرحمۃ کے خدام جناب عبدالغنی بھائی کے دستِ گزار ہیں کہ انہوں نے اسے ٹیپ کر لیا۔ ہم نے اسی سے نقل کیا ہے اور اعلان حق اور اذہاق

باطل کے پیش نظر اس کی اشاعت کر رہے ہیں۔

فقیر محمد امان اللہ خاں
مستی حنفی رفاقتی اشرفی

۷۸۶
۹۲

علمائے اہل سنت و جماعت کا ایک طبقہ ساتھ تھا۔ نماز پونک و ہابیوں کے پیچھے ہوتی نہیں اس لئے ہم لوگوں کی جماعت الگ ہوتی تھی۔ جماعت کا الگ ہونا حکو^{مت} کی نگاہ میں آگیا کہ ہم لوگ اپنی نماز الگ پڑھتے ہیں، اس کے بعد جمعہ آیا تو ایک دم کھل گیا اور ظاہر ہو گیا۔ جمعہ کی نماز ہم لوگوں نے ان کی جماعت کے بعد الگ ادا کی۔ اسی طرح ہم ہر نماز الگ کرتے، جماعت کے ساتھ، اور جمعہ خطبہ کے ساتھ مستقل پڑھتے۔ تو ہمارا یہ طریقہ بڑا شاق گزرا حکومت کے اور پر۔ اس لئے کہ یہ نیا معاملہ تھا اور غالباً اس سے پہلے کبھی ایسی شکل پیدا بھی نہیں ہوئی۔ جو لوگ نماز کو نماز سمجھتے ہیں وہ نجدیوں کی اقتدا نہیں کرتے، اپنی نماز الگ پڑھ لیتے ہیں۔ مگر ہم لوگوں نے جمعہ کی باجماعت نماز کعبہ شریف ہی میں ادا کی۔

قدم بوسی کرنے پر ایک عالم کی گرفتاری

جمعہ کے بعد جو مصافحہ کا سلسلہ چلا تو ایک مولانا صاحب نے قدم چوم لیا، جو منے سے ہم کو بھی احساس نہیں ہوا۔ خیر، ہم کچھ ہٹے مگر نجدی سپاہی نے جھٹ گھبرا ڈال لیا اور مولانا کا ہاتھ پکڑ لیا آگے بڑھ کے، اعلان سے کچھ بحث و مباحثہ اور

کچھ پوچھ گچھ شروع کر دی۔ ہم مصافحہ میں مشغول تھے، آدمی کافی تھکے۔ جب ہم فارغ ہوئے، ہم نے پوچھا کیا بات ہوئی؟ بخیری سپاہی بولا کہ تو اس کا خدا ہے اور یہ تیرا بندہ ہے کہ تجھ کو سجدہ کرتا ہے؟ اُن کو کہا چلو۔ میں نے کہا میں بھی چلوں گا۔ حیب میں چلا تو اور بہت سے آدمی ساتھ ہو گئے۔ حرم کعبہ کے احاطہ میں ہی اُن کا ایک محکمہ ہے قانون کے نافذ کرنے کا جہاں ایک جج بیٹھتا ہے لیکن وہاں اس وقت وہ نہ تھا تو اب وہ سپاہی اس طرف کو لے گیا جہاں سب سے بڑا قاضی مکہ المکرمہ بیٹھتا ہے۔ اس کے پاس معاملہ پیش ہوا۔ بخیری سپاہی نے سنایا کہ یہ لوگ آئینی کی بغاوت کرتے ہیں، نماز کی جماعت اپنی الگ کرتے ہیں۔ مولانا کی طرف اشارہ کر کے کہا، یہ آدمی کو سجدہ کرتا ہے۔ بڑا قاضی رپورٹ سن کر بولا کہ یہ بڑا جرم ہے، کفر ہے، شرک ہے۔ لیکن ہم تم پر سزا اس لئے قائم نہیں کرتے کہ تم دوسری حکومت کے آدمی ہو، دوسری جگہ کے ہو۔ تو بہ کرو اور تو بہ نامہ لکھو اور عہد کرو کہ آئندہ ایسی حرکت نہ کروں گا۔ یہ تم نے بہت بڑا گناہ کیا ہے۔

حضور امین شریعت کا اعلانِ حق

جب بخیری اپنا باطل حکم سنا چکا تو میں ذرا سا اور آگے بڑھا کہ اس کے بالکل قریب ہو جاؤں۔ اس کے بعد میں نے کہا، میں اس معاملہ میں کچھ آپ سے کہنا چاہتا ہوں۔ اس پر قاضی بولا، تم کون ہو؟ میں نے کہا، میں ہندوستان کا رہنے والا ہوں اور اس معاملہ سے متعلق ہوں، جو آپ کے پاس پیش کیا گیا اور جس پر آپ نے ابھی ابھی حکم سنایا ہے۔ قاضی نے سپاہی کی طرف اشارہ کیا۔ مطلب و مراد اس کی یہ تھی کہ کیا میں بھی اس معاملہ سے متعلق ہوں۔ سپاہی نے

کہا، ہاں یہی وہ ہے جس کو سجدہ کیا گیا ہے۔ اس کے کہنے پر اب ہمارا تعلق قاضی کے نزدیک ظاہر ہو گیا۔ اب اس نے کہا، کہو کیا کہنا چاہتے ہو؟ میں نے کہا یہ فیصلہ جو آپ نے کیا ہے اسلام ہی کے خلاف نہیں۔ کافر، مشرک، یہود و نصاریٰ جتنے بھی دنیا کے اندر مذاہب ہیں، ان سب کے خلاف کیا ہے اسلام تو بہت محتاط مذہب کا نام ہے، تو اسلام کو کون کہے، دنیا کے باطل سے باطل مذہب میں بھی ایسا قانون نہیں۔ اتنا سن کر قاضی جھٹ مولانا کی طرف مخاطب ہوا۔ مولانا نے کہا۔ میں نے سجدہ نہیں کیا اور خیر خدا کو سجدہ حرام جانتا ہوں۔ میں نے تو قدم چومنا ہے اور یہ جائز ہے۔ اب وہ میری طرف مخاطب ہوا اور بولا، اب تو بیان ہو گیا۔ میں نے کہا ہاں ہو گیا۔ کہا، فیصلہ دہی ہے جو پہلے تھا۔ یہ مشرک ہوا کفر ہوا، تو یہ کرے اور اقرار نامہ لکھے۔ اس کی ہٹ دھرمی پر میں نے کہا۔ آپ لوگ حدیث پر عمل ہونے کا دعویٰ رکھتے ہیں اور حدیث کے خلاف بول رہے ہیں اور فیصلہ کر رہے ہیں، یہ فیصلہ نافذ ہونے کے لائق نہیں ہے۔ تو پوچھا اس نے کہ کیا میں حدیث کے خلاف بول رہا ہوں؟ میں نے کہا سب کا سب حدیث کے خلاف ہے، ایک شتم بھی حدیث کا اس کے اندر نہیں ہے بلکہ مٹا بت ہے، مخالفت ہے۔ اتنا سن کر قاضی نے کہا، اس کا ثبوت کیا ہے؟ میں نے کہا حدیث کا ذخیرہ تو آپ کے یہاں ہے نکال کر دیکھ لیجئے۔ کہا، کون سی حدیث؟ میں نے کہا، بونسی کتاب دی جائے۔ کہا، ایک کا نام بتاؤ میں نے کہا مشکوٰۃ شریف ہی لے لیجئے۔ بہر حال اس نے کتاب نکلوائی۔ ڈھونڈا، بھلا اس کو کاہے کو لے۔ میں نے زور دے کر کہا مجھے کتاب دیجئے۔ خیر کتاب دے دی۔ میں نے صفحہ کھول کر کے اس کے ہاتھ میں دے دیا۔ اس نے پڑھا۔ گردن ہلاتا ہے، پھر بولتا ہے کہ ہاں! مگر یہ جائز نہیں۔

نجدی قاضی کی شرمناک شکست

میں نے کہا، یہ آپ اپنی حیثیت سے آگے بول رہے ہیں، امتی کی بولی یہ نہیں ہے کہ حدیث پانے کے بعد کہے کہ ناجائز ہے۔ اس کا حق آپ کو نہیں ہے، میں کہتا ہوں کہ کسی رسول کو بھی نہیں ہے۔ رسول کی بات رسول ہی سے منسوخ ہوتی ہے۔ مگر خاتم المرسلین کی بات تمہارے نزدیک کوئی منسوخ کرنے والا ہو تو بتاؤ۔ اب اس کے چہرہ سے اس کی بے بسی ظاہر ہو رہی تھی۔ میں نے زور دے کر پڑھا تقبل یدہ ورجلیہ۔ لوگ حضور نبی کریم علیہ الصلوٰۃ والتسلیمات کی خدمت مبارک میں حاضر ہوئے اور آپ کے دست مبارک کو بھی چومنا اور قدم پاک بھی چومے۔ میں نے گرجتے ہوئے کہا، بنی تو چپ ہونے والے نہیں ہوتے ہیں، ناجائز کام کیا جائے اور وہ خاموش رہیں۔ اگر قدم کا چومنا اور ہاتھ کا چومنا حرام ہوتا، کفر و شرک ہوتا، یہی ہی بولی حضور فرمادیتے کہ یہ حرام کام ہے۔ یہ شرک ہے، یہ کفر ہے، ہم اس کو مٹانے کے لئے آئے ہیں، قائم کرنے کے لئے نہیں آئے۔ ہمارے اس بیان کو سننے کے بعد چاہئے تو یہ تھا کہ قاضی اپنے فیصلہ کی غلطی سے رجوع کرتا اور اپنی غلطی کا اقرار کرتا۔ اتنی واضح دلیل کو پڑھ کر اور سن کر اپنی بات کو رکھتے ہوئے بولا کہ ایسا کام نہیں ہونا چاہئے جو شرک ہو۔ خیر، جایئے۔

قاضی سے ہماری گفتگو کی خبر یا کر ایک بڑا مجمع وہاں پہنچ گیا جس میں مصر کے، شام کے، عراق کے علماء بھی تھے۔ جب میں نے کہا کہ یہ آپ کا، صرف اسلام ہی کے نہیں ساری کائنات کے خلاف ہے، جی! تو ایک آواز گونج گئی، سُبْحَانَ اللہ کی اور بہت سے علماء آکر تھپکی دینے لگے۔ جب قاضی کی مجلس سے باہر نکلے تو موجود مجمع کے تقریباً سبھی

انفراد معانقہ و مصافحہ کرنے لگے۔ بعد میں معلوم ہوا کہ خبریوں نے ایام حج میں اس معاملہ کو طول دینے سے ہمہ تن کھینچا اور اس کی تدبیر یہ کی کہ اس معاملہ کو اپنے سب سے بڑے قاضی کے یہاں پہنچایا۔ اُن کا سب سے بڑا قاضی مدینہ منورہ میں رہتا ہے۔

مدینہ منورہ میں قاضی القضاہ سے مکالمہ

مکہ معظمہ سے جب مدینہ منورہ پہنچے، یہاں حاضر ہوتے ہی اطلاع ملی کہ تمہارا معاملہ قاضی القضاہ کے یہاں پیش ہو چکا ہے، جب بھی طلبی ہو جائے۔ یہ معلوم کر کے دل کو بڑی مایوسی ہوئی کہ قاضی حاکم وقت ہے، اگر اس نے یہی فرمان نافذ کر دیا کہ آج ہی نکل جاؤ یہاں سے تو ہم کیا کریں گے؟ اس لئے اپنے لوگوں سے ہم نے کہا کہ سامان ٹھیک کر کے رکھ لو۔ یہ کہہ کر وضو کیا اور قاعدہ کے مطابق دو رکعت نفل پڑھنے کے لئے مواجہہ شریف میں حاضر ہو گئے۔ صلوٰۃ و سلام کا ہدیہ نذر گزارنے کے بعد اپنی درخواست لگائی۔ حضور! نہ معلوم کتنی تمنائوں کے بعد حضور نے نگاہِ کرم فرمائی ہے اور اپنے دربارِ عالی میں اپنے ناچیز غلام کو حاضری کا اذن بخشا ہے۔ تو وہ جو حضور کا وعدہ ہے وہ تو پورا ہو جائے اور اتنے دن حضور کے دربار میں حاضر رہ سکوں، جتنے دن کی محنت نے بشارت دی ہے کہ اتنی نماز ہماری مسجد میں جو ادا کرے گا تو ہم اس کی شفاعت کریں گے۔ تو اللہ تبارک و تعالیٰ کا لاکھ لاکھ شکر ہے کہ ہم کو سینچا لیس نمازیں پڑھنے کا شرف حاصل ہوا یعنی مقدار سے سات نمازیں ہم نے زیادہ پڑھیں۔ جب ہم اپنی مراد کو پہنچ چکے تو اُدھر سے زنجیر بلی، بخدی حکومت کے لوگ عشاء کے بعد ہی ہماری قیام گاہ پر آئے اور ان میں سے ایک نے کہا، قاضی القضاہ نے آپ کو طلب کیا ہے۔ ہم نے کہا، اگر ہم کو لے جانا ہے تو تھکڑی لے آؤ، وہ ہمارے

ہاتھ میں لگاؤ، تم آگے آگے چلو، ہم پیچھے پیچھے چلیں اور اگر ہماری خوشی سے ہم کو
 لے جانا ہے تو ہم آج نہیں جائیں گے، کل جائیں گے۔ قاصد بولا، ٹھہرو، ہم آتے ہیں۔
 خیر وہ آیا، اس نے کہا اچھی بات ہے، کل۔ چنانچہ کل اسی وقت وہ لوگ آ گئے۔
 ہم مسجد نبوی شریف میں نماز عشاء پڑھ رہے تھے۔ اس لئے وہ لوگ مسجد شریف میں
 آئے اور کہا چلو۔ ہم نے کہا، ابھی تو ایک نماز پڑھی ہے، دوسری صلوٰۃ باقی ہے۔ اس
 میں بہت دیر لگی۔ تہجد کی نماز تھی۔ صلوٰۃ عربی میں نماز کو بھی کہتے ہیں اور درود و سلام
 کو بھی کہتے ہیں۔ تو ہم نے اس کو اس خیال سے کہا تھا کہ ایک صلوٰۃ ابھی پڑھ لی ہے،
 دوسری باقی ہے۔ وہ صلوٰۃ کو سمجھ گیا تہجد۔ ہم نے کہا وہ صلوٰۃ نہیں، آؤ ہمارے ساتھ۔
 مواجہ اقدس میں لے گئے۔ صلوٰۃ و سلام پیش کیا۔ یا نبی سلام علیک یا رسول
 سلام علیک۔ اس میں کافی وقت لگا۔ پھر دل ہی دل میں ہم نے درخواست لگائی
 کہ ظالم کے پاس جا رہے ہیں، نہ جانے کیا سانحہ پیش آجائے۔ خیر، ہم فراغت کے بعد
 قاصدین کے ساتھ چلے اور پہنچ گئے قاضی القضاۃ کی مجلس میں۔ بڑا انتظام تھا، یہاں
 دیکھا کہ کافی تعداد میں ستریوں کا پہرہ تھا۔ بندوقوں پر جو سنگینیں لگی تھیں بجلی کی
 طرح چمکتی تھیں۔ جہاں پر ہم کو بٹھایا گیا وہاں پر جلادنگی شمشیر لیے کھڑے تھے۔
 خیر صاحبو! جب ہم دروازہ میں داخل ہوئے تو دیکھا کہ کمرے میں بہت بچاؤ
 آدمی بیٹھے ہیں، ایک اوپر بیٹھا تھا۔ وہ قاضی القضاۃ تھا۔ وہ آگے آیا، اُس نے ہاتھ
 بڑھایا۔ ہم نے بھی ہاتھ بڑھا دیا۔ اس نے کہا مرحبا اھلاؤ سہلا۔ کیسے ہو کہاں
 چلے آئے۔ کرسی رکھی ہوئی تھی، اس کی طرف اشارہ کرتے ہوئے کہا، بیٹھ جائیے۔ اس کے
 بعد وہ بھی بیٹھ گیا۔ ہم نے ادھر ادھر دیکھا۔ عرب میں دستور ہے کہ دیوار میں اس چٹائی
 کی طرح جیسے یہ ہے، پتھری میں بنادیتے ہیں۔ اس کے اوپر قیمتی قالین سجھاتے ہیں۔

عدم اقتدار کی وجہ عملی اور اعتقادی اختلاف

خیر! اس نے کہا، تم جماعت سے بنانا نہیں پڑھتے اس کی کیا وجہ ہے اور ایسا کیوں کرتے ہو؟ میں نے کہا، اس کے سبب ہیں۔ ایک وجہ اعتقادی ہے اور ایک وجہ عملی ہے۔ یعنی ایک کام میں ہمارے آپ کے فرق ہے۔ ایک عقیدہ میں ہمارے آپ کے فرق ہے۔ دو خرابیاں ہیں، تو وہ پوچھتا ہے کہ وہ عملی فرق کیلئے؟ عملی اختلاف کیا ہے؟ ہم نے کہا عملی اختلاف یہ ہے کہ آپ امامِ حدِ شرع سے کم دائرہ لکھتے ہیں، یعنی دائرہ لکھا دیتے ہیں۔ آپ کے کسی امام کی دائرہ شریعت کے مطابق نہیں ہے۔ دوسری بات یہ کہ لاؤڈ اسپیکر کے اوپر نماز پڑھتے ہیں اور ان دونوں صورتوں میں ہم حنفیہ کے نزدیک اقتدار صحیح نہیں ہے۔ لکن هذا هذان ضعيفان الوجه القوي الشديد بيننا وبينكم في الاعتقاديات انكم متبعوا الشيخ محمد بن عبد الوهاب النجدي الذي كفره علماء العرب والعجم۔ یہ جو وجہ ہے یہ ہے کمزور۔ اصل اختلاف جو ہمارے اور آپ کے درمیان میں ہے وہ عقیدہ کا ہے۔ کیونکہ آپ لوگ محمد ابن عبد الوهاب نجدی کے تابع ہو اور اس کے کفریات کے اوپر علمائے اسلام نے اس کو کافر کہا ہے۔ تو جو اس کے کفر کا تابع ہے وہ بھی کافر ہے۔ ہم کو ہمارے رسولِ پاک نے مسلمان کے اقتدار کا حکم دیا ہے نہ کہ کافر کے۔ اتنا میرا کہنا تھا کہ وہ اٹھ کر غضب کی حالت میں کھڑا ہو گیا۔ تمام لوگ موجود تھے، ان کے رونگٹے کھڑے ہو گئے۔ الحمد للہ ہمارے اوپر کوئی اثر نہ پڑا۔ اسی غضب کی حالت میں وہ چلتا رہا۔ تمام لوگ خوف زدہ رہتے، اب کیا حکم دیتا ہے۔ بہر حال وہ کچھ دور جا کر کھڑا ہو گیا۔ اس

مجلس میں جو بخاری علماء بیٹھے تھے، ان میں کا ایک اٹھ کھڑے ہو کر میرے پاس آیا اور کہا، آپ نے مسلمانوں کے امیر و حاکم کو غضب ناک کر دیا، اس کا نتیجہ کیا ہوگا؟ آپ مسافر ہیں، کہہ دیجئے جو ہوا سو ہوا، اب نہیں ہوگا۔ اگر آپ کی نماز نہیں ہوتی ہے اس کے امام کے پیچھے تو دھرا لیجئے گا، اس نے یہ سبق دیا، معاملہ رفع دفع ہو جائیگا۔ ورنہ وہ آئے گا، جلاؤ کو حکم دے گا۔ اتنا جو اس بخاری عالم نے کہا تو ہم کو غصہ آگیا۔ ہم نے کہا، تم نے تمہارے اماموں نے، تمہارے پیشواؤں نے جو اللہ کو غضب ناک کیا، رسول اللہ صلی اللہ تعالیٰ علیہ وسلم کی توہین کر کے اس پر تم کو کچھ شرم نہیں آتی۔ یہ سب میں نے گرج کر کہا۔ پس وہ اٹھ کر بھاگا۔ دربار ہے نہ، جہاں زور سے بولنا بھی بے ادبی ہے، لیکن ہم پر اس کا کیا اثر۔ بے ادبی کا کیس لاگو ہوگا، وہ ہی پکڑا جائے گا۔ اب قاضی لوٹ رہا ہے، حالت وہی غضب کی ہے، ایسا ہم کو اس کے چہرہ سے اندازہ ہوا۔ خیر صاحب، ہم کلمہ وغیرہ پڑھ کر تیار ہو گئے۔ اور الحمد للہ ہم تو ہر وقت تیار رہتے ہیں، میت کا کیا خوف ہے، یہ تو بڑے کریم کے دربار کی حاضری ہے۔ قاضی آکر اپنی جگہ بیٹھ گیا۔ جب وہ آ رہا تھا جب بھی میں اس کو دیکھ رہا تھا، بیٹھا جب بھی اسی کو دیکھ رہا ہوں، وہ مجھے دیکھتا ہے تو بھی اس کو دیکھ رہا ہوں۔ وہ مجھے دیکھتا ہے اور نظر جھکا لیتا ہے اور میں مسلسل اس کو دیکھ جا رہا ہوں۔ میں نے سوچا، اب دو ہی شکل ہے کہ یا تو حکم دے گا کہ قتل کرو۔ یا یہ کہ بحث کرے گا کہ تم نے ہم کو کافر کیسے کہا۔ یہی دو بات ذہن میں آتی تھی۔ غالب یہی تھا کہ قتل کا حکم دے گا، بحث کیا کرے گا۔

علم غیب پاک

لیکن الحمد للہ! اس پر ایسی ہیبت غالب ہوئی کہ وہ نہ تو قتل کا حکم

کر سکا اور نہ یہ پوچھ سکا کہ ہم کو کافر کیسے کہا؟ مخاطب ہوا تو سوال دوسرا تھا۔
 وہ یہ تھا کہ ہم نے سنا ہے کہ تم 'علم غیب نبی' کے قائل ہو۔ میں نے کہا، صحیح سنا ہے۔
 میں ہی کیا سارا عالم اسلام اس کا قائل ہے اور ہمارا 'علم غیب نبی' کا قائل ہونا
 قرآن پاک کے اعلان کے مطابق ہے اور میں نے قرآن پاک کی آیت پڑھ دی۔ اس نے
 لا یعلم الغیب الا اللہ - اللہ کے سوا کسی کو غیب کا علم نہیں۔ اس پر میں نے
 بحمد اللہ بر حستہ کہا کہ جس اللہ نے یہ کہا، اُسی نے یہ بھی فرمایا ہے مَا کَانَ اللّٰهُ لَیْطَلِعَ عَلَی
 عَلَی الْغَیْبِ وَلَکِنِ اللّٰهُ یُحِیْثِیْ مِنْ رَّسُوْلٍ مِّنْ رِّشَآءِ اللّٰهِ اِیْسَا نَہِیْ ہِے کہ
 علم غیب ہر کس و ناکس کو دیدے، بلکہ اس کے لئے رسول کا انتخاب کرتا ہے۔
 اس کی چیز ہے، علم غیب اسی کا ہے اور جس کو چاہے دیدے۔ ہر حال کچھ دیر
 تک بحث ہوتی رہی۔ کہتا رہا، یہ مطلب نہیں، وہ مطلب نہیں۔ ہم نے کہا، جو
 آیت ہم نے پڑھی ہے اسی کا مطلب کہہ دیجئے جو اس سے مکرانے نہیں، اس نے
 کہ کلام میں مکرانہ اسی کے ہو گا جو بھولتا ہو گا یا جھوٹ بولتا ہو گا۔ اور اللہ تعالیٰ کی
 وہ ذات پاک ہے جو سب عیب سے پاک ہے، جھوٹ سے بھی پاک۔ تو ترجمہ
 ایسا کیجئے کہ یہ آیت نہ اس سے مکرانے اور نہ وہ آیت اس سے مکرانے۔ تو ہم سے
 کہتا ہے کہ تمہارے اوپر بھی تو یہ ذمہ داری ہے۔ میں نے کہا بیشک قرآن ہمارا،
 اللہ ہمارا، ہم اس کے خلاف کیسے بول سکتے ہیں۔ پوری ذمہ داری ہماری ہے۔ کہا،
 تم ہی بولو، میں نے کہا، یہ علم غیب جو اللہ تعالیٰ ہی کے لئے ہے، بالکل صحیح ہے۔
 اس کا علم اس کا اپنا ہے، کسی کا دیا ہوا نہیں، اپنے آپ ہے۔

اور رسولوں کا علم اللہ تعالیٰ کے دیئے سے ہے، اپنے آپ نہیں، تو جہاں پر
 اللہ تعالیٰ فرماتا ہے، اللہ ہی غیب جانتا ہے، بالکل صحیح ہے۔ اب اس کے بعد

فرماتا ہے کہ جس کو ہم چاہتے ہیں، دے دیتے ہیں، جی۔ تو اب یہ آیت نہ اُس سے
 ٹکراتی ہے اور نہ وہ آیت اس سے ٹکراتی ہے۔ وہ آیت بتاتی ہے کہ اللہ تعالیٰ ہی
 غیب والا ہے، اس کا یہ علم کسی کا دیا ہوا نہیں، کسی سے لیا ہوا نہیں، کسی سے سیکھا
 ہوا نہیں، اس کی ملک ہے۔ مثال یوں لے لو کہ ایک شخص کسی چیز کا مالک ہے اور کہے
 کہ ہم نے فلاں کو دیا، تو اس میں کیا شبہ! اس میں اعتراض کی کیا گنجائش۔ وہ
 مالک ہے، اُس مالک نے کسی کو قانون کا علم دے دیا تو اس کا نام وکیل پڑ گیا، کسی
 کو ڈاکٹری کا علم دیا تو اس کا نام ڈاکٹر پڑ گیا، یہ سب اسی کی دین ہے۔ قانون کا علم
 آپ کو دے تو آپ وکیل کہلائے، گویہ خوشی۔ اور غیب کا علم بنی کو دے تو آپ
 بنی کے لئے ماننے کو کہنے لگو، شرک ہے، حرام ہے، کفر ہے۔ دولت دے دی تو دولت مند
 کہلائے لگو، حکومت دے دی تو ملک و بادشاہ کہلائے لگو۔ یہ سب دیا ہوا تو
 آخر اُسی مالک کا ہے، پھر آپ کہلائے والے کون؟ تو جب آپ سب کچھ کہلا سکتے
 ہیں تو بنی کو نہ کہنے کے کیا معنی؟ اس کی طرف سے پانچ سوالات تھے۔

محفل مولود شریف اور قیام

ایک سوال یہ بھی تھا کہ تم ایک محفل قائم کرتے ہو اور اس کا نام محفل میلاد
 رکھتے ہو اور آخر میں کھڑے ہو جاتے ہو اور اس میں سلام پڑھتے ہو، کیا یہ جائز
 ہے؟ میں نے کہا، جی ہاں! یہ خیر جو آپ کو ملی ہے وہ صحیح ہے، لیکن یہ بحث کی
 چیز نہیں ہے۔ اس نے کہا کیوں؟ میں نے کہا، یہ آپ کے یہاں بھی جائز ہے۔
 بحث کی چیز وہ ہے جس میں ہمارا اور آپ کا اختلاف ہو۔ کہنے لگا ہمارے یہاں
 ناجائز ہے۔ میں نے کہا، نہیں! ایسی بات نہیں ہے۔ بخیری علماء جو وہاں تھے،

ان سے پوچھا، انہوں نے کہا، یہ جو بڑا بولتا ہے، بہتان باندھتا ہے، ہمارے یہاں جائزہ نہیں۔ میں نے کہا، یہ سب بھوکتے ہیں۔ یہ سنی کراس کو غصہ آگیا۔ میں نے کہا سنے، میں کوئی حیثیت نہیں رکھتا ہوں، نہ کہیں کا یاد شاہ نہ کہیں کا وزیر، ایک معمولی انسان ہوں، جب میں یہاں داخل ہوا تو آپ کہاں تھے؟ کہا، یہیں پر۔ میں نے کہا، پھر جب میں دس پانچ قدم پر تھا تو آپ کہاں تھے؟ کہا، یہیں پر۔ میں نے کہا، آپ کرسی پر تھے۔ کہا، ہاں۔ جب آپ نے ہم کو دیکھا تو اٹھ کر کھڑے ہوئے، آگے بڑھے ہمارے استقبال میں اور دعا دیا کہ ہم کو لائے۔ کہا، ہاں! میں نے کہا، تو اگر کسی کے لئے تعظیم ناجائز ہوتا تو نہ آپ کھڑے ہوتے، نہ مولانا صاحبان چپ رہتے۔ قاضی القضاۃ نے فوراً کہا، یہ تعظیم نہیں ہے، یہ تو وہاں کی تعظیم ہے۔ میں نے کہا سبحان اللہ جس ذات گرامی نے ہم کو جہانوں کی تعظیم کا حکم دیا، ہم ان کی تعظیم کرتے ہیں۔ تعظیم ہی تو ہے۔ آپ بھی تعظیم کے لئے کھڑے ہوتے ہیں، ہم بھی تعظیم کرتے ہیں، اختلاف کیا ہے؟ کچھ دیر اس پر بحث رہی، مگر اس کا جواب وہ کیا دے سکتے تھے یا کوئی دوسرا کیا جواب دے سکتا ہے۔ میں نے زور دے کر آخر میں کہا کہ تم دنیا والوں کی تعظیم کے لئے کھڑے ہوتے ہو، ہم دین والے کی تعظیم کرتے ہیں، فرق بس اس میں ہوا۔ مگر بے تعظیم تمہارے یہاں بھی۔

يَا سُرُّوْلَ اللّٰهِ

ایک سوال یہ بھی اس نے کیا کہ تم یا رسول اللہ پکارتے ہو یا غوث پکارتے ہو، کیا یہ جائز ہے؟ میں نے کہا یقیناً جائز ہے ورنہ پکارتے کیسے؟ ناجائز ہو گا تو کیسے پکاریں گے؟ کہا، یہ تو شرک ہے واللہ ینید عون من دون اللہ۔ اس مسئلہ پر کچھ دیر تک

بات ہوتی رہی تو میں نے کہا تو یا رسول اللہ پکارنا منع ہو گیا، ناجائز ہو گیا، تو اگر کوئی پکارنا چاہے تو وہ کیا پکارے؟ تو وہ بولا یا اللہ کہو۔ میں نے کہا کہ دنیا میں جو یا رسول اللہ کہتا جو رائج ہے تو اگر ہم اس کو چھوڑیں گے تو مسلمان پوچھیں گے نہ کیوں چھوڑا؟ آپ موحّد ہیں، قرآن پر عمل کرتے ہیں؟ قاضی بولا بیشک۔ میں نے کہا، پھر تو وہ آیت ہم کو بھی سنا دیجئے جس میں یا اللہ ہو۔ تو اب یہ سن کر سوچ میں پڑ گیا۔ یا اللہ ڈھونڈ رہے ہیں قرآن شریف میں۔ منٹ دو منٹ گزر گئے، تب میں نے پوچھا کہ آپ میں کوئی حافظ نہیں ہے؟ تو ڈانٹ کر کہتا ہے کہ سب حافظ ہیں۔ جتنے یہ سب بیٹھے ہیں، سب حافظ ہیں۔ اب میں نے کہا، سب مل کر ایک آیت ہی سنا دیجئے جس میں یا اللہ ہو۔ جب ہم نے دیکھا کہ سنانے سے سب عاجز ہیں اور بات مکمل نہیں ہو رہی ہے، تو ہم نے کہا:

ان لم تستطعوا بآیات فیہا اگر آپ یا اللہ والی ایک آیت نہیں
 بلفظ یا اللہ فاطلبوا متی بآیات آیت سنا سکتے ہیں تو مجھ سے یا رسول اللہ والی
 فیہا یا رسول اللہ انا آتیکم بآیات آیت پوچھئے۔ میں انشاء اللہ آیت
 لا تعدوا ان تحصوها انشاء اللہ۔ بڑھوں گا کہ آپ گن نہ سکیں گے۔

قاضی القضاۃ بولا، من القرآن۔ میں نے کہا، ای، انتم من العرب
 انکم لا تحتاجون الی معنی آیت۔ یعنی آپ عرب ہیں، میں آیات پڑھتا ہوں
 آپ معنی سمجھ لیں۔ تو میں نے پڑھا۔ یا ایہا الرسول، یا ایہا المدثر، یا ایہا
 المزمل، یا ایہا النبی۔ اتنا ہی پڑھا تھا کہ کہنے لگا، بس بس۔

ایک نکتہ

ایک بات نکتہ کی رہ گئی۔ وہ یہ تھی کہ جب اس نے گفتگو کا آغاز کیا اور مجھ سے

کچھ پوچھنا چاہا تو میں نے اس سے کہا کہ آپ مجھ سے گفتگو من حیث الاسلام کریں گے کہ من حیث الحكومة والسياسة۔ بادشاہت کی حیثیت سے بات کریں گے کہ مسلمان ہونے کی حیثیت سے؟ تو فوراً بول اٹھا لا وکیل من حیث الاسلام۔ تب میں نے فوراً کہا، تو بس ہمارے آپ کے درمیان قرآن و حدیث حکم ہوگا۔

آخر سوال اس کی طرف سے یہ تھا کہ تم نے شیخ محمد ابن عبدالوہاب کی تکفیر کیسے کی اور تمہارے پاس اس کا ثبوت کیا ہے؟ یہ سوال ذاتی حیثیت بھی اپنے اندر رکھتا ہے۔ میں نے کہا خیار امت علماء عالم اسلام نے اس کے اقوال کی وجہ سے اس پر کفر کا فتویٰ دیا۔ ہم علماء امت کے تابع ہیں۔ اب بولا، تمہاری ذاتی رائے بھی اس معاملہ میں معلوم کرنا چاہتا ہوں۔ میں نے کہا، الحمد للہ! ہم مذہب و دین میں اپنی ذاتی رائے نہیں رکھتے۔ ہم کتاب و سنت اور اجماع امت کے تابع ہیں، اس کی روشنی میں اس کا کفر ثابت ہے اور ہم اس پر یقینی رکھتے ہیں اور جو اس کے کفری اقوال کا تابع ہے اس کو بھی اسی زمرہ میں داخل کرتے ہیں۔ بولا، ہم سب شیخ محمد ابن عبدالوہاب کے تابع ہیں، ہم کو کیا سمجھتے ہو؟ میں نے کہا، کیا اس کے کفر کے بھی تابع ہو؟ اس کا وہ جواب کیا دے سکتا تھا۔ بس یہ سن کر وہ جھنجھلا گیا اور غصہ میں بولا امرکم ان تصلوا مع امامنا ولا تصلوا منفردين الا اقامت علیکم الحدود۔ ہم تم کو حکم دیتے ہیں کہ تم ہمارے امام کے ساتھ نماز پڑھو۔ اور اگر تم نے اپنی الگ جماعت قائم کی تو سزا قائم کر دیں گے۔ جب اس نے کہا سزا قائم کر دیں گے۔

باطل کی رسوائی

میں نے پوری جرات ایمانی کے ساتھ زور دے کر جلاء الحق وزهق الباطل

ان الباطل کان من هو قاطعاً پڑھ دیا کہ اللہ کا لاکھ لاکھ شکر ہے کہ حق غالب آگیا اور باطل ذلیل و رسوا ہونے کے لئے ہی ہے۔ تب اس نے مجھ سے پوچھا کہ کیا باطل رسوا ہوا ہے میں نے کہا، ہمارے اور آپ کے درمیان طے تھا کہ بات اسلامی قانون کے مطابق ہوگی، قرآن و حدیث حکم ہوگا۔ ہم اسلامی حیثیت سے بات کر رہے ہیں، بادشاہی حیثیت سے نہیں، جی۔ اور قرآن و حدیث کے جواب میں آپ کی جرات تک اہمت علیکم الحدود۔ ہم تم کو تختہ دار پر چڑھائیں، بھانسی دیں گے، تلوار سے کاٹیں گے۔ قرآن و حدیث کا سلاح چھوڑ کر لوہے کا سپہارا!

تو جو بات ہمارے آپ کے درمیان طے تھی، اس کے خلاف ہو رہا ہے، کیوں ہو رہا ہے؟ اس لئے کہ کوئی دلیل آپ کو نہ قرآن میں مل سکی اور نہ حدیث میں مل سکی۔ اول بات تو دراصل یہ ہے کہ آپ کا اور آپ کے مقتدا کا بتائے مذہب ان دونوں پر ہے ہی نہیں — ہمارا ہے، ہم نے دلائل کے اعتبار سے دیئے الحمد للہ — تو کہتا ہے: رُجِ اِلٰی بِلَادِکُمْ وَکُلُوْا مِنْ اَمْسَلِیْنَ۔ آپ لوگ جائیں۔ مگر کوئی بات فساد کی نہ ہونے پائے میں نے کہا شکریہ۔

استحقاق حق اور ازہاق باطل کے بعد اعلان

ہماری طلبی کی اطلاع برصغیر تیزی کے ساتھ پھیل گئی۔ علماء کرام اور عوام سب یہاں آکر باہر جمع ہونا شروع ہو گئے۔ اس لئے جب ہم استحقاق حق اور ازہاق باطل کر کے باہر آئے تو دیکھا بڑا مجمع ہے، سستی بھی اور وہابی اور دیوبندی بھی سب انتظار میں کھڑے۔ وہابی تو جنازہ دیکھنے کے لئے آئے تھے۔ جب ہم کو پیام رسائیوں نے دیکھا تو سبھی معافہ کے لئے دوڑ پڑے اور جو وہابی تھے وہ ناکام و خائب چلتے رہے۔ ہم نے اسی جگہ اعلان کیا کہ نجد کی

حکومت اپنی پوری طاقت کے ساتھ ہمارے مقابلہ میں آئی اور غائب و خام سر ہو کر شرمندہ ہوئی۔ اب اگر کوئی وہابی نجدی دیوبندی پاکستان کا ہویا ہندوستان کا، کہیں کا ہو تو بس اسی میدان میں وہ بھی آجائے۔ اس کے بعد جب تک ہم حاضر رہے علماء و امام مکی کی تشریف آوری و آمد کا سلسلہ بندھ گیا۔ سب آکر در یافت کرتے کیا بات ہوئی؟ کیا بحث ہوئی؟

حضرت قطب مدینہ کی طرف سے اعزاز و اکرام

مباحثہ و مناظرہ کے بعد حضرت اقدس امین شریعت مفتی اعظم علیہ الرحمۃ والرضوان حضرت مولانا ضیاء الدین احمد قطب مدینہ المنورہ کے دولت کدہ پر تشریف لے گئے۔ حضرت قطب مدینہ المنورہ نے واقعات کس طرح پیش آئے اس کو ستانے کی خواہش ظاہر فرمائی۔ حضرت اقدس امین شریعت مفتی اعظم نے تفصیل سنائی۔ حضرت قطب مدینہ المنورہ سن کر بہت مسرور ہوئے اور غایت کیفیت میں دوبارہ معانقہ فرمایا اور دست بوسی کرنے کی کوشش فرمائی اور اسی دن شب میں شام و عراق سے آئے ہوئے علماء و محدثین اور مشائخ کو دعوتِ محفل میلاد مبارک دی۔ محفل کے ختم کے بعد تمام حضرات آپ سے معانقہ فرمایا اور دست بوسی کی اور اسی مجلس میں حضرت قطب مدینہ المنورہ نے مکرر اپنی تمام اجازتوں کی اجلاۃ عامہ تامہ مطلقہ کا اعلان فرمایا اور آپ کے علوم باطنی و ظاہری کی بلند کلمات سے تحسین فرمائی۔

ان کی باب مجیدی میں چمکی ضیا
اس امین شریعت پہ لاکھوں سلام

ختم شد

Handwritten text in Arabic script, likely a manuscript page. The text is written in a cursive style and is arranged in approximately 15 lines. The ink is dark, and the paper appears aged and slightly discolored. The text is mostly illegible due to the quality of the scan and the cursive nature of the script.

